

**THE BOOK WAS  
DRENCHED**

UNIVERSAL  
LIBRARY

**OU\_204378**

UNIVERSAL  
LIBRARY



OUP—552—7-7-66—10,000

**OSMANIA UNIVERSITY LIBRARY**

Call No. T82.6/G65M Accession No. T5098

Author గాంధీ జం. కె.

Title సబోరన్ లు .

before the date



మాంబాల

(రేడియో నాటకం)

గోపీచంద్



దేశికవిత్తామండలి  
విజయవాడ-2

దే శీ ప్ర చ రణ  
ప్ర థ మ ము ద్రణ  
డిశంబరు — 1956  
వెల: రెండురూపాయలు

---

దే శీ ప్రెస్  
విజయవాడ.2

---

---

సంపాదకులు :

బొం ద లి పా టి శ కుం త లా దే వి  
శి వ రా మ కృష్ణ

## ప రి చ యం

ఇది మాంచాల నాటకం. పలనాటి వీరచరిత్రకు సంబంధించిన ఘట్టాలన్నీ ఇందులోకి రావు. అందువల్ల వీరచరిత్ర కథను ముందుగా తెలుసుకోవలసిన అవశ్యకత వుంది. పలనాటి రాజుల మూలపురుషుడు అనుగురాజు. ఇతడు కార్తవీర్యుని వంశానికి చెందినవాడని ప్రతీతి. ఉత్తరదేశాన్నుంచి వచ్చి, చందవోలురాజుయొక్క కూతుర్ని వివాహం చేసుకున్నాడు. చందవోలురాజు తన కూతురికి పలనాడు అరణంగా ఇచ్చాడు. ఈ విధంగా అనుగురాజు పలనాటికి ప్రభువు అయినాడు.

అనుగురాజుకి ముగ్గురు భార్యలు. వారు మైలమాదేవి, వీరవిద్యాదేవి, భూరమాదేవి. మైలమాదేవి పుత్రుడు నలగామరాజు. వీరవిద్యాదేవి పుత్రులు పెదమల్లదేవుడు, పినమల్లదేవుడు, బాలమల్లదేవుడు. భూరమాదేవికి కామరాజు, నరసింహభూపతి, ఝట్టిరాజు, పెరుమాళ్ళరాజు అను నలుగురు పుత్రులు కలరు. మరణసమయంలో అనుగురాజు వీరందరినీ మంత్రి బ్రహ్మనాయనికి అప్పగించాడు. నలగామరాజు గురిజాల రాజు ధానిగా పలనాటిని పరిపాలించే మొదటిరోజుల్లో వీరంతా కలిసే వుండే వారు. కాని రోజులు గడిచినకొద్దీ నాయకురాలు కారణంగా విడిపోవలసి వచ్చింది. అప్పుడు నలగామరాజు బ్రహ్మనాయని కోర్కెపై మలిదేవ రాజులకు మాచర్లభాగాన్ని ఇచ్చి పంపాడు. దీనికి నాయకురాలు అంగీకరించినట్లు కనపడదు. అయినా నలగామరాజు తన సవతి తమ్ములకు మాచెర్లభాగాన్నిచ్చి బహు ఉదారంగా ప్రవర్తించాడు. అప్పటినుంచీ బ్రహ్మనాయడు మాచెర్లను రాజధానిగా చేసుకొని, బాలురైన మలిదేవుల



ప్రతినిధిగా రాజ్యపాలన జరిపాడు. విడిపోయినా నలగామరాజుమీద ప్రేమ చెదరకుండా ఉండటానికే ప్రయత్నించాడు.

కాని నాయకురాలు పరిస్థితులకు తలవొగ్గి ఊరుకునే స్వభావం కలది కాదు. ఎప్పటికప్పుడు పరిస్థితులను తనకు అనుకూలంగా త్రిప్పుకోటానికి ప్రయత్నించే శక్తి స్వరూపిణి. బ్రహ్మనాయని కోడిపోరుకి ఆహ్వానించి, ఓడించి ఏడు సంవత్సరాలు బ్రహ్మనాయణ్ణి మలిచేపులను పరభూముల పాలుచేసింది. ఏడుసంవత్సరాలూ పూర్తి అయితర్వాత వారి భాగాన్ని వారికి ఇవ్వక యుద్ధంలోకి దింపింది. ఈ యుద్ధమే పలనాటియుద్ధం. ఈ యుద్ధం ఎందుకు చెయ్యబడినా, ఫలితం సర్వనాశనమే అయింది.

ఈ యుద్ధంలో బ్రహ్మనాయని అటుంచి, నలగామరాజు ప్రక్క చెప్పుకోదగ్గ పాత్ర నాయకురాలు. ఈమె అటు అనుగురాజు వంశానికి గానీ, అటు బ్రహ్మనాయని వంశానికిగానీ చెందినవ్యక్తి కాదు. ఈమె పంట రెడ్లకులములో జన్మించినది. పలనాడు తాలూకాలోని జిట్టగామాలపాడు ఈమె జన్మస్థలము. ఇంటిపేరు ఆరవల్లివారు.

ఈమె స్వశక్తిచేత పైకిపచ్చిని స్త్రీ. మొదట అనుగురాజు అను గ్రహం సంపాదించి, ఆతనిమరణానంతరం నలగామరాజువద్ద మంత్రిగా స్థిరపడిపోయింది. బ్రహ్మనాయనితో సమముగా తంత్రము నడపగలిగిన సమర్థురాలు. సమముగా పోరగలిగిన ధూరురాలు. ఈమెనుగురించి, 'భగవద్గీత'లో మూనాన్నగారు ఈ విధంగా వ్రాశారు. ఈమె "తేజి చూడరాని మగటిమి రూపొందిన తెలుగుబిడ్డ, అత్తునకు పై అత్తు వేయనేర్చిన జాణ, మనుజుల ప్రియతమో చదరంగమాడేర్చిన ఉత్తురుపాయ ప్రయోగ విధాన వేత్త."

అయితే ఈమెకు బ్రహ్మనాయని కున్న వేదాంత దృష్టిలేదు. ఈమెకు ఈ భౌతిక ప్రపంచమే నిత్యం. దీనికిమించిన సత్యం ఈమెకు

మరొకటి లేదు. అందుకనే చివ్వరికి బ్రహ్మనాయడు ఆమెచేతికి కత్తి అందించి ' ఈ లోకాన్ని పరిపాలించటానికి నీవే అర్హురాలవు ' అన్నాడు.

ఈమె చాలా వ్యక్తిత్వంగలిగిన వ్యక్తి. ఈమె వ్యక్తిత్వముందు నలగాముని పితృప్రేమా, భాతృప్రేమా, బ్రహ్మనాయని ఆధ్యాత్మికదృష్టి నిలువలేకపోయినై. విభిన్నదృష్టులను ఈమె చదును చేసింది. యుద్ధ రంగాన్ని ప్రవేశింప జేసింది. మారణహోమం తప్పనిసరి చేసింది. ఈ పనికి అటు కాలచంద్రుని ఆవేశం మాంచాల పట్టదలా, సహాయం చేసినై. అవన్నీ నాటకంలో స్పష్టపడతై.

\* \* \*

నే నీ నాటకం రేడియోప్రసారణకు వ్రాశాను. అదికూడా చాలా సంవత్సరాల క్రిందట. పుస్తకరూపంలో ప్రచురిద్దామని సంకల్పం కలిగిన మీదట ప్రదర్శనకు మొదట అనుకూలంగా మారుద్దామని అనుకున్నాను. చివరికి యధాతథంగా ఉంచటమే మంచిదని నిశ్చయించుకున్నాను. ప్రసారం కోసం వ్రాసిన నాటకంలో కొన్ని మార్పులు చేశాను. అవికూడా రేడియో విధానానికి అనుకూలంగా వుండేట్లా చేశాను. ఆయినప్పటికీ చిన్న చిన్న మార్పులతో ఈనాటకం ప్రదర్శనయోగ్యమైనదనే నేను విశ్వసిస్తున్నాను. ఇది చదువరులు నిర్ధారించవలసిన విషయం.

\* \* \*

గత శతాబ్దంనుంచీ ఇప్పటివరకూ ఇతర సాహిత్యరంగాలతో పాటు నాటకరంగంలోకూడా ఇతోధికంగా అభివృద్ధికొరకై కృషి జరుగుతూనే వుంది. తిరుపతి కవులు తమనాటకాలతో మహాభారతం మొత్తం మొత్తాన్ని ప్రదర్శనార్హం చేశారు. ఈ నాటకాలతోపాటు చిలకమర్రి వారి

గయోపాఖ్యానం, పానుగంటివారి పాదుకాపట్టాభిషేకం. బలిజేపల్లి లక్ష్మీ కాంతం గారి హరిశ్చంద్ర ప్రళంస నందుకోదగినవే! ప్రజలలో మంచి ప్రచారాన్ని గడించుకొన్నవే. ఇక చిత్రనళీయం, సారంగధర, సావిత్రి మొదలైన నాటకాలనుగురించి ప్రజలలో వాటికున్న ప్రచారాన్నిగురించి నేను ప్రత్యేకంగా చెప్పవలసిన అవునరం లేదు అనుకుంటాను.

ఈ నాటకాలను బట్టి ప్రజలలో అవి సంపాదించిన ప్రావకాన్నిబట్టి ఆంధ్రదేశంలో నాటకాభివృద్ధికి కొంతకృషి జరిగిందని అంగీకరించాలి. అయితే పైన నేను ఉదహరించిన నాటకాల్లో ఎక్కువ నాటకాలు మేధావులను, ప్రజలను ఆకర్షించినంత బలంగా, ఆకర్షించలేక పోయినై అనే సంగతికూడా మనం గమనించవలసిన విషయమే !

దీనికి కారణం యేమిటి?

దీనికికారణం మననాటక రచయితలలో శక్తిసామర్థ్యాలు కొరవడటం అని నేను అనుకోవటంలేదు. నిజంగా మన రచయితలు సృష్టించిన కొన్ని కొన్ని రంగాలుచూస్తే మనం వారి చాకచక్యానికి ముగ్ధులం అవటం కద్దు. హరిశ్చంద్రలోని చంద్రమతిని అమ్మినసీనూ, 'కాటిసీను' గా ప్రసిద్ధి కెక్కిన సీనూ, చిత్రనళీయంలోని నలుడు దేవతలమాతగా దమయంతిని చూసిన సీనూ 'గుర్రపుశాలసీనుగా ప్రసిద్ధికెక్కిన సీనూ', సావిత్రిలోని 'యమపాశం' సీనూ, 'యమలోకం సీనూ' సారంగధరలోని 'పావురం సీనూ'గా ప్రసిద్ధికెక్కినసీనూ, చివ్వరి సీనూ కడునైపుణ్యంతో నిర్మింపబడిన సీను లని ఎవ్వరైనా అంగీకరించవలసిందే. కాని వొక షేక్స్పియర్ లాగా, వొక ఇబ్సన్ లాగా, వొక బెర్నార్డ్ షా లాగా మనం నాటకరచన చెయ్యలేక పోయాం అనే మాటకూడా పైదానితోపాటు అంగీకరించవలసిన మాటే.

దీనికికారణం నాటకప్రదర్శనకు ఉపయోగించుకోవలసిన రంగస్థలం. ఈనాడు వున్న దుస్థితే అని నాకు అనిపిస్తూ ఉంటుంది.

మన రంగస్థలం కదలదు; మెదలదు. ఒక బోనులాఉంటుంది. రంగాలకు అనువైనవాతావరణం సృష్టించటానికి అనువుగా వుండదు. రంగాలను త్వరత్వరగా నడపటానికి వీలుండదు. సంభాషణద్వారా తప్ప మరొకవిధంగా మనస్తత్వాన్ని విశదీకరించే పీఠ్యలేవు. చివర నేలమీద కూర్చునే ప్రేక్షకునికి వినబడేటట్లు చెయ్యటానికి, వినబడేవరకూ ఆరవ డం కంటే మరొకమార్గం లేకపోయింది. దీనివల్ల స్వగళాలవంటి కుత్రిమ సాధనాలు తప్పనిసరి అయినై. రంగవిభజనలోనూ, పాత్రల ప్రవేశ నిష్క్రమణలోనూ, కొంత ఆసహజతకు తావు యేర్పడింది. ఈ ఇబ్బందులకు లోనై రచయితలు తమనాటకాలను రచించవలసి వచ్చేటప్పటికి దాని ఆసహజతా ఆపరిపక్వతా నాటకాలకు అంటకతప్పలేదు. తమసృష్టిని ఒక ఇనుప కచ్చడానికి సరిపడేటట్లు తయారుచెయ్యవలసి వచ్చేటప్పటికి రచన అంత మేరకు కుంటుపడటం అనివార్యం అయింది. పరిస్థితులు ఈవిధంగా వున్నప్పటికీ గురజాడవారి 'కన్యాశుల్కం' వేదంవారి 'ప్రతాపరుద్రీయం' వంటి పుత్రమనాటకాలు తయారైనై అంటే మనం గర్వపడవలసేవుంది. కాని వాకవిషయం మాత్రం వాప్పుకోక తప్పదు. మన నాటకరచయితలు ఎక్కువమంది ఈనాటిరంగస్థలం పరిస్థితులకు లోబడి తమరచనలను చెయ్యగలిగారే గాని వాటిని అధిగమించి చెయ్యలేకపోయారు.

ఇప్పుడు పరిస్థితులు మారుతున్నాయి. రంగస్థలాన్ని నవీనవద్దతులకు అనుకూలంగా మార్చాలనే ప్రయత్నాలు జరుగుతున్నాయి. రచనలలో వాస్తవికతకు ప్రాధాన్యం వస్తువుంది. ఈ నూతన దృష్టికి పుష్టివి కూర్చే రచనలు అప్పటికప్పుడే రంగంలోకి దూకినై. ముద్దుకృష్ణగారి 'అశోకం' 'అనార్కలి' వంటి నాటకాలూ, ఆశ్రేయ నాటకాలూ, నర్ల

వెంకటేశ్వరరావుగారి క్రొత్తగడ్డ నాటికల సంపుటి, కొప్పరపు సుబ్బా  
రావుగారి నాటికలూ ఈ సూతనదృష్టిని ప్రోత్సహిస్తున్నాయి. మన రంగ  
స్థలంవల్ల మన మనస్సులకు పడిన సంకెళ్ళు విడివడుతున్నాయి. ఇక  
భవిష్యత్తు ఉజ్వలంగా వుండకతప్పదు.

—గో పీ చంద్

—

మా ం చా ల

పాత్రలు :

మలిదేవభూపతి

బ్రహ్మనాయకుడు

కొమ్మరాజు

కన్నమదాసు

బాలచంద్రుడు

అనపోతు

ఐతమ్మ

రేఖాంబ

మాంచాల

యుద్ధరంగంలో :

నరసింగరాజు

నాయకురాలు

ఒక పురుషుడు

ఒక స్త్రీ

# మాంచాల

నాంది ప్రస్తావన :

[మేడపిలో మలిదేవరాజు భవనంలో ఒక పెద్దపసారా. నిరాడంబరంగా అలంకరించబడి వుంటుంది. ఇద్దరు సేవకులు చేతులు కట్టుకుని నిలబడి వుంటారు. రేచర్ల బ్రహ్మనాయడు మలిదేవరాజు కోసం వేచివుంటాడు. కాసేపు కూర్చునివుండి నెమ్మదిగాలేచి, చేతులు వెనక్కు కట్టుకుని పాలోచితంగా పచారు చేస్తుంటాడు. లోపలినుంచి మలిదేవరాజు ప్రవేశం. బ్రహ్మనాయడు యిది చూడడు.]

మలిదేవరాజు :

బ్రహ్మన్న మంత్రీ !

బ్రహ్మనాయడు :

ప్రభువులరాక గమనించలేదు.

మలిదేవరాజు :

ఎంతసేపైంది వచ్చి ?

బ్రహ్మనాయడు :

ఇప్పుడే. ప్రభువులు పనిలో వుండివుంటారని తెలియజేయలేదు.

మలిదేవరాజు :

గురిజాలకు పంపిన రాయబారం సంగతి ఆలోచిస్తున్నాను. రాయబారం సఫలం అయ్యే అవకాశం వుందంటావా బ్రహ్మన్నమంత్రీ !



బ్రహ్మనాయడు :

చెప్పలేం ప్రభూ ! నాయకురాలు, నరసింగభూపతి పడనివ్వరు. అందులో సందేహంలేదు. ఇక నలగామప్రభువు మిగిలారు. వారు పట్టు విడుపుచున్న మనిషి. పైగా, రాయబారం వెళ్ళిన అలరాజు ఆయన అల్లుడు. తన కూతురు పేరమ్మకోసమైనా అల్లుడి మాట వినవచ్చు.

మలిదేవరాజు :

ఏమో. నాకు నమ్మకం లేకుండావుంది బ్రహ్మన్న మంత్రి. అన్నగారికి మనమీద ఏ కొంచెం సానుభూతి వున్నా కోడిపందాలలో నాయకురాలు మనల్ని మాయో పాయంతో ఓడించినపుడు చూస్తూ వూరుకునేనారా? మనం కట్టుగుడ్డలతో వున్నవాళ్ళంవున్నట్లు అడవులకు పోతున్నప్పుడుకూడా పెదవి కదల్చకపోయే! చివరకి తన అల్లుడు అలరాజు భార్యనువిడిచి మనతోపాటు అడవులు పట్టటానికి నిశ్చయించుకున్నప్పుడుకూడా జాలి తలచకపోయే! ఒక్కగానొక్క కూతురు. ఆమె దుస్థితికూడా ఆయన మనసును కరగించలేకపోయింది...యిక యిప్పుడు మన మాచర్ల భాగం మనకిచ్చి సంధి చేసుకోవలసిన అవసరం ఆయన కేముంటుంది?

బ్రహ్మనాయడు :

ప్రభువులు చెప్పింది నిజమే. అయినా మనప్రయత్నం మనం చేయవలసిందేగా ప్రభూ ! సరిహద్దులను ముందుగా నిర్ణయించుకుని మనం జీవితాలను నడపలేము. జీవితం వుండి వుండి ఎటువధిటి మేధావంతుడు పూహించలేని రూపాన్ని

ధరిస్తుంది. అనుసరించటం ద్వారా నూతనమార్గాలను సృష్టించుకుంటుంది. మనం అప్రమత్తతలో వుండి ఏప్పటికేది మంచి అనుకుంటే దాన్ని చేసుకుంటూ పోవటమే చేయగలం.

### మలిదేవరాజు :

కాని మనస్సుమాత్రం ఆరాటపడుతూనే వుంటుంది. అనుసరించని మార్గాలతో ఆకర్షింప బడుతూనే వుంటుంది. చేస్తున్న పని తప్పని శంకిస్తూనే వుంటుంది.

[ మలిదేవరాజు అభిప్రాయం స్పష్టంగా తెలియక, బ్రహ్మనాయకు ఆలోచనలో పడతాడు. ఇంతలో బైటనుంచి సేవకుడు ప్రవేశిస్తాడు. ]

### సేవకుడు :

దేవరవారి దర్శనార్థం కొమ్మరాజుగారు వేంచాశారు.

### మలిదేవరాజు :

ప్రవేశ పెట్టు. [ సేవకుడు నిష్క్రమిస్తాడు ]

### బ్రహ్మనాయకు :

తనకుమారుడు అలరాజుమీద ప్రభువులు వుంచిన విశ్వాసానికి సముద్రంలాగ వుప్పొంగిపోతున్నారు కొమ్మరాజుగారు. గురిజాల సంగతులమైనా తెలిసినవేమో కనుక్కుందామని వచ్చివుంటారు.

[ కొమ్మరాజు ప్రవేశం. వృద్ధుడు, నేత్రాలు బలహీనంగా వుంటాయి. అనందంతో తళుకుతళుకున మెరుస్తూ వుంటాయి. ]

కొమ్మరాజు :

దండం మలిదేవ భూపతి! ... దండం బ్రహ్మన్నమంత్రీ!

బ్రహ్మనాయడు :

ఇటు దయచేయండి.

కొమ్మరాజు :

[బ్రహ్మనాయని దగ్గరగా కూర్చుంటూ] అబ్బాయి  
అలరాజు సంగతులేమైనా తెలిసినవా బ్రహ్మన్నమంత్రీ?

బ్రహ్మనాయడు :

రాత్రి కొన్నిసంగతులు తెలిసినై. అలరాజు నిన్న  
పుడయానికే గురిజాలప్రాంతాలకు చేరుకున్నాడట. అల్లుడు  
వస్తున్నాడని తెలిసి నలగామరాజు రకరకాల వాహనాలను,  
దాసదాసీ జనాన్ని యిచ్చి ప్రాసాదానికి తీసుకురమ్మని  
తమ్ముడైన నరసింగరాజును ఎదురుగా పంపాడట ...

కొమ్మరాజు :

ఆశ్చర్యంగావుంది బ్రహ్మన్నమంత్రీ! నరసింగరాజు  
యింత సుముఖంగా వుంటాడని నేనుఅనుకోలేదు. అబ్బాయి  
పని అనుకున్నదానికంటే తేలికయింది.

మలిదేవ భూపతి :

చెప్ప బ్రహ్మన్న మంత్రీ.

బ్రహ్మనాయడు :

వారు గురిజాల పూరిబైట ఎదుర్కోలు యిచ్చి రాజు  
ప్రాసాదానికి రమ్మని ఆహ్వానించారట. దానికి మనఅలరాజు

అంగీకరించలేదట. 'నేనిప్పుడు రాయబారిగా వచ్చాను. అల్లుడిగా రాలేదు. నేను వచ్చినకార్యం పూర్తిఅయ్యేవరకు గురిజాల ప్రవేశించను.' అనిచెప్పి, అక్కడే తనకూ పరివారానికీ డేరావేయించాడట.

కొమ్మరాజు :

భలీ...[ఆనంద బాహులతో కన్నులు చెమ్మగిల్లుతవి]

బ్రహ్మనాయడు :

ప్రభు విశ్వాసంలో తండ్రిని మించాడు అలరాజు. రాజప్రాసాదంలో అడుగుపెట్టినతర్వాత ఏ మొగమోటాలకు లోనుకావలసి వస్తుందోనని ముందుగానే మేలుకున్నాడు.

కొమ్మరాజు :

తరువాత...తరువాత!

బ్రహ్మనాయడు :

నలగామరాజు యిక చేసేదిలేక కూతురు పేరమ్మతో 'నువ్వన్నా వెళ్ళి చెప్పమ్మా...చెప్పి తీసుకురా...నా అల్లుడు ఊరిబయట డేరాలో వుంటే నాకెంత పరువునష్టం' అన్నాడట. దానికి పేరమ్మ పొంగివచ్చే శోకాన్ని ఆపుకుని 'నువ్వాయన్ను అల్లుడిగా ఎప్పుడు చూశావు నాన్నా. ఆయన కోడిపోరు న్యాయంకాదని చెప్తే నువ్వు విన్నావా? కోడిపోరులో నాయకురాలు మోసం చేసిందంటే నీవు నమ్మావా? పోనీ వారు అరణ్యవాసానికి వెళ్ళేటప్పుడైనా నువ్వొక మంచి మాటన్నా అన్నావా నాన్నా. ఎప్పుడూ

లేని చుట్టరికం యిప్పుడెందుకు? జరగవలసినదేదో జరుగుతుంది' అన్నదట.

కొమ్మరాజు :

[ఆనంద బాష్పాలతో] నా కోడలు వరహాలతల్లి.

మలిదేవ భూపతి :

పేరమ్మ ఎప్పుడూ మన పక్షమే. మనం గురిజాల్లో వుండేరోజుల్లో ఎప్పుడూ 'పిన్నయ్యా, పిన్నయ్యా' అంటూ నా వెనకే తిరుగుతుండేది. నాయకురాలంటే ఏమాత్రం గిట్టేదికాదు.

బ్రహ్మనాయడు :

మనం కోడిపోరులో ఓడి అడవులపాలు కావలసివచ్చి నపుడు 'ధర్మమే జయిస్తుంది' అని కబురుచేసింది తల్లి. జ్ఞాపకం వుందాప్రభూ? (మలిదేవరాజు తలవూపుతాడు)

కొమ్మరాజు :

[అశ్రువులు తుడుచుకుంటూ] నా బిడ్డలు పలనాటికే గౌరవం తెచ్చారు. వాళ్ళమాటలు ఎంతవిన్నా యింకా వినాలనే అనిపిస్తూవుంది బ్రహ్మన్నమంత్రీ.

బ్రహ్మనాయడు :

[గ్రహించి] ఈ విధంగా తన కుమార్తెకూడా తన కోర్కె చెల్లించక పోయేటప్పటికి నలగామరాజు చాలా వ్యధపడి అలరాజుకు ఏలోటూ రాకుండా చూస్తూ వుండవలసిందని నరసింగరాజుని ఆజ్ఞాపించి, బండ్లమీద కావలసిన సంభారాలను తోలింపాడట. రాజప్రాసాదంలోవున్న దాన

దాసీజనాన్నంతా పంపించాడట. దీనికి నీ కుమారుడు ఏం బనులు చెప్పాడనుకున్నావు... .. 'రాజ్యంలేని మలిదేవుని బంటుని నేను. నాకెందుకు యివన్నీ?' అని వచ్చిన వాటిని వచ్చినట్లు త్రిప్పి పంపివేశాడుట.

కొమ్మరాజు :

భళి... ..

బ్రహ్మనాయడు :

వేగులవల్ల రాత్రి యింతవరకు సంగతులు తెలిసినవి. మిగిలిన వార్తలకోసమే నేను, మలిదేవభూపతి ఎదురు చూస్తున్నాం. ఏ క్షణాన తెలిసినా తెలియవచ్చు.

కొమ్మరాజు :

నా కొడుకు విషయం సాధించుకుని వస్తాడు, మలిదేవ భూపతి!

మలిదేవభూపతి :

మా ధైర్యం అదే.

బ్రహ్మనాయడు :

పోరు నష్టం. యుద్ధం తప్పటం అందరికీ మంచిదే.

[ కొమ్మరాజు ముసలి చెక్కిళ్ళమీదుగా కన్నీరు జారుతుంటుంది. వున్నట్టుండి బైట కలకలం బైటదేరుతుంది. గుర్రం ఆగి పెద్దపెట్టున సకి లించిన ధ్వని వినిపిస్తుంది. కంగారుగా సేవకుని ప్రవేశం ]

సేవకుడు :

సంగన్న ... జాలరిసంగన్న ... దేవరవారిదర్శనార్థం.

బ్రహ్మనాయడు :

ప్రవేశ పెట్టు.

[నేపకుడు వెళ్ళుతుండగా కొమ్మరాజు ఆవేశం పట్టరేక నుంచుంటాడు. బ్రహ్మనాయని ముఖం అకస్మాత్తుగా జేపురిస్తుంది. రక్తసిక్తమైన దుస్తులతో, ఆయాసంతో కాలు నిలవలేక తూలు కుంటూ సంగన్న ప్రవేశం]

సంగన్న :

మలిదేవభూపతి! రక్షించు.

మలిదేవభూపతి :

ఏమది ?

బ్రహ్మనాయడు :

అలరాజు క్షేమమా సంగన్నా?

సంగన్న :

యింకెక్కడి అలరాజు? (ఏడుస్తాడు)

[బ్రహ్మనాయడు నిర్విణ్ణుడై కూచుంటాడు]

కొమ్మరాజు :

ఆఁ!... ఏమన్నావ్? ... ..

మలిదేవభూపతి :

సంగా!

సంగన్న :

ప్రభూ!

మలిదేవభూపతి :

విశదంగా చెప్పు.

## సంగన్న :

(ఏడుపు ఆపుకుంటూ) ఏం చెప్పను ప్రభూ? ... వారి మర్యాదలు చూసి అన్నీ సప్యంగా జరిగిపోతా యనుకున్నాం. అయినా ఎప్పటికప్పుడు మా జాగ్రత్తలో మేము వుంటూనేవున్నాం ప్రభూ మాకు కావలసినవన్నీ మేమే తెచ్చుకున్నాం... వాను తెచ్చిన వస్తువు లొక్కటికూడా ముట్టుకోలేదు... మరి నిన్నరాత్రి... ఎట్లా కట్టుకున్నారో వంటవాణ్ణి...! ముద్ద ఎత్తి అట్లా నోట్లో పెట్టుకున్నారో లేదో... కొయ్య బిగుసుకుపోయిపట్టుపోయారు... కళ్ళముందే రంగంతా నీలంగా తిరిగిపోయింది ప్రభూ... (ఏడుస్తాడు)

(కొమ్మరాజు నిలబడుతూ పేసి చిటూటాడు)

మలిదేవభూపతి :

ఎంత దాగుణం!!

బ్రహ్మనాయకుడు:

నరసింగరాజు సౌమ్యంగా ఉన్నాడని తెలిసినప్పుడు మనస్సు యిండుకే కాబోలు రెప రెప కొట్టుకుంది. తన అన్నగారి అల్లుడని అయినా ఆలోచించకపోయాడు... ఏమి వైప రీత్యం...!...

కొమ్మరాజు :

[ తేరుకొని ] బౌరా! ఎంత సేచానికి ఒడిగట్టాడు నరసింగరాజు?! పేరమ్మ సంగల్లైనా ఆలోచించకపోయాడే! అన్న తరువాత సింహాసనాన్ని కైవశం చేసుకోటానికి యీ మార్గం తొక్కావా నరసింగా? మలిదేవభూపతి!



బ్రహ్మన్నమంత్రీ! ... .. యిదుగో చెప్పున్నాను. యిక మనకీ వాఁకీ సంధిమాటల్లేవు. నా కుమారుని హత్యచేసిన ఆ నరసింఘుని తల నాచేతుల్లో వచ్చిపడేవరకు నేను నిద్రపోను. ఆహారం ముట్టను. వాడు పేరమ్మతల్లి హృదయంలో పెట్టిన చిచ్చును వాడిరక్తముతో చల్లారుస్తాను. (కత్తి ఒరనుండి లాగి) యిదే నాప్రతిజ్ఞ.

మలిదేవభూపతి :

కొమ్మరాజా! అది మా అందరి శాధ్యతానూ. రాచకార్యంలో అలరాజు తన ప్రాణాలను అర్పించాడు. అతనిఆత్మకు శాంతిని చేకూర్చటం మా శాధ్యత...

బ్రహ్మనాయడు :

నలగామరాజు ఏమన్నాడు సంగా ?

సంగన్న :

వారికి నిజం ఎట్లా తెలుస్తుంది? మామగారు, అల్లుడు ఒకటవుతారనే భయంతో అల్లుణ్ణి చంపించాడనే నేరంమోపి ప్రజలను రెచ్చగొట్టాలనే వుద్దేశంతో అనుగురాజు కుటుంబంలో ఆరని చిచ్చు రగుల్కొల్పాలనే సంకల్పంతో...

[ చెప్పటానికి సంశయిస్తాడు ]

బ్రహ్మనాయడు :

చెప్ప సంగన్నా... .. అలరాజు హత్యకంటే చెడు వార్తలు ఏం చెప్పగలవు?

సంగన్న :

[ప్రభువులు త్నమించాలి. (తలవంచుకుని) మలిదేవ భూపతులకుకూడా తెలియకుండా బ్రహ్మన్నమంత్రే యీపని చేయించాడని [మలిదేవరాజు, కొమ్మరాజు నివ్వెరపోతారు] నలగామరాజుకి తెలియజేశారు. నమ్మించారు. వారు వుగ్రులై 'అటు బ్రహ్మనాయహో, యిటు నేనో... అంతే యిద్దరికీ యీప్రపంచంలో చోటులేదు.' అని కఠోరంగా శపథం చేశారు.

బ్రహ్మనాయడు :

ఆహా!!... .. నాయకురా లెంత భయంకర బుద్ధితో పరిస్థితులను తనకు సానుకూల పరచుకుంది!!

సంగన్న :

[ప్రభూ! గురిజాల ప్రబలందరూ మనపక్షమే ప్రభూ! కాని కొలువులో ఒక్క రత్నాలపేరమ్మగారు తప్ప నిజం తెలిసినవారు గానీ, చెపితే వినేవారుగాని లేరుప్రభూ. ఆమె ఏం చెయ్యగలుగుతుంది?... .. [వీడుస్తాడు]

మలిదేవభూపతి :

సంగా !!

బ్రహ్మనాయడు :

చెప్పు సంగా!

సంగన్న :

ఆమె తండ్రిని నాయకురాలు, నరసింగరాజు ఎదుటే అడగవలసిన నాలుగుమాటలు అడిగింది. 'అల్లుడికన్నా,

కూతురికన్నా, చివరికి పలనాటి మాతకన్నా, నాయకురాలే నీకు ఎక్కువా?' అని అన్నదట 'యిక పలనాటికి నాశనం తప్పదు. అనుగురాజు వంశానికి నాశనం తప్పదు' అన్నదట...ప్రభూ! ఆమెకూడా...ఈపాటికి భర్తను చేరే వుంటుంది ప్రభూ!

మలిదేవరాజు :

ఇక మాకు గురిజాలలో మిగిలిన కాస్తా పోయింది.

కొమ్మరాజు :

నా కోడల్నికూడా హత్యచేశారా? సంగా!

సంగన్న :

లేదు గాబూ! తన భర్తను విడిచిపెట్టి వుండలేక ఆమె చితిని పేర్పించమని ఆజ్ఞాపించిందట...

బ్రహ్మనాయడు :

ఆ...!!

సంగన్న :

నేను బైలుదేరేటప్పటికి చితినిపేర్చే ప్రయత్నాలు జరుగుతున్నాయి ప్రభూ! తండ్రి బ్రతిమాలబోతే ఆయన మొగం చూట్టానికే నిరాకరించిందట పేరమ్మ ప్రభూ!... యీపాటికి అంతా అయిపోయే ఉంటుంది ప్రభూ!...

మలిదేవరాజు :

ఆహా! పేరమ్మను చూసే భాగ్యం కూడా మాకు లేకుండా పోయింది. గురిజాలనుంచి ధర్మమే తొలిగిపోయి నట్లుంది.

బ్రహ్మనాయడు :

ఈ యజ్ఞం పేరమ్మ ఆత్మార్పణతో ప్రారంభం కావాలని రాసిపెట్టావా చెన్నకేశవా!...

మలిదేవరాజు :

బ్రహ్మన్న మంత్రి! ఇంకెందుకు సందేహం?

కొమ్మరాజు :

ఇక యీ కత్తి ఒరలో పెట్టేది ప్రతీకారానంతరమే. (బైట కలకలం, షటాహ్వాంతో కన్నమదాసు, అతని అనుచరులూ, ప్రవేశం. అందరి దృష్టలూ ఒకసారిగా అతని మీదకు ప్రసరిస్తాయి. అతడు అందరినీ కలయచూస్తాడు. రక్తమయమైన సంగన్న దుస్తులు చూస్తాడు.)

కన్నమరాజు :

నిజమా బ్రహ్మన్న మంత్రి?... (బ్రహ్మనాయడు మాట్లాడడు. మలిదేవ భూపతి తటపటాయిస్తాడు.)

కొమ్మరాజు :

నిజమే కన్నమదాసూ. అలరాజును హత్యచేశారు. పేరమ్మ భర్తతోపాటు చితి యెక్కింది...

కన్నమదాసు :

నీచులు! ద్రోహులు!! నరరూప రాక్షసులు... మలిదేవభూపతి!... బ్రహ్మన్నతండ్రి!-రణభేరి వేయించండి. ఇక ఒక్క గడియకూడా అగరాదు... బ్రహ్మన్నతండ్రి!... కలతత్వాలు రూపుమాపావు... సంఘంలో హెచ్చుతగ్గులు

పనికిరావు అన్నావు. ... చాపకూడు ప్రవేశపెట్టావు...  
 తక్కువ కులాలకు చెందిన మమ్మల్ని మనుషుల్లో పాటు  
 చేశావు...నీ కొడుకుతోపాటు పెంచావు...నీ కోసం...నీవు  
 తలపెట్టిన అన్ని కార్యాలనూ పోతస్సహిస్తూ వచ్చిన యీ  
 మలిదేవ భూపతికోసం... మా ప్రాణాలను అర్పించే అవ  
 కాశం ఎప్పుడు వస్తుందా అని మేము కాచుకూచున్నాం.  
 ఆ అవకాశం ఇదే...మేమంతా మీ వాళ్ళం...మా ప్రాణా  
 లు మీవి...రణభేరి వేయించండి.

[జై మలిదేవ భూపతికీ....జై....జై బ్రహ్మన్న మంత్రీకీ ...జై....  
 చాపకూడు సిద్ధంతానికి....జై.. అని కన్నమదానూ అతని అను  
 చరులూ జయజయ ధ్వనాలు చేస్తారు. జయజయ ధ్వనాలు చేస్తుం  
 డగా గండు కన్నమనీడు ప్రవేశం....అతన్నిచూసి అంతా నిశ్శబ్ద  
 పూరితు లవుతారు....పృథ్వుడు కన్నమనీడు....సరిగా నడవలేడు.  
 తడబడుతూ అడుగులు వేసుకొంటూ బ్రహ్మనాయడివైపుకు నడు  
 స్తాడు. బ్రహ్మనాయడు అతణ్ణిచూచి లేచి వస్తాడు.....]

బ్రహ్మనాయడు :

ఏం బావా? ఎందుకు యిటు వచ్చావు?

కన్నమనీడు :

[బ్రహ్మనాయణ్ణి తడవుతూ] బ్రహ్మనాయడా! యుద్ధం  
 నిశ్చయ మైందిటగా.

బ్రహ్మనాయడు :

నీకెవరు చెప్పారు బావా?

కన్నమనీడు :

అమ్మాయి మాంచాల చెప్పింది. దానికి ఎక్కడి సంగతులు ముందే తెలుస్తాయి. అది చెప్పేటప్పటికి ఎక్కడ అందుకోకపోతానో అని వచ్చాను.

బ్రహ్మనాయడు :

యధానికి యీ వున్న వీరులు చాలరా బావా?... యీ వయసులో నువ్వు రావలసి వచ్చిందా?

కన్నమనీడు :

యధానికీ వయస్సుకూ ఏం సంబంధమయ్యా! నా ఖడ్గం వసారాలో పూరికే వేలాడుతూ వుండటం చూసి నవ్వుడల్లా నాకళ్ళల్లో నీరు తిరుగుతుంటుంది....ఇంతకీ.... యధం యింకా నిశ్చయం కాలేదా ఏమిటి?

[ఒక్కక్షణం ఎవ్వరూ మాట్లాడరు. కన్నమనీడు బ్రహ్మనాయణ్ణి, బ్రహ్మనాయడు మలిదేవభూపతిపి చూస్తారు.]

కొమ్మరాజు :

ప్రభువుల ఆజ్ఞకోసం ఎదురు చూస్తున్నాం.

మలిదేవభూపతి :

బ్రహ్మన్నమంత్రి! సేనలను ఆయత్తపరచు. సేనాధి పతులను నిర్ణయించు. యధగ ప్రకటించు.

కన్నమనీడు :

మలిదేవ భూపతికి...జై....బ్రహ్మన్న మంత్రికి... జై...చాపకూడు సిద్ధాంతానికి...జై....

[వీరుల జయజయ ధ్వనాలతో ఆరాళం పక్కటిల్లుతుంది.]

—[ తెర ]—

# ఒకటో అంకం

## మొదటి రంగం :

[మేడపిలో బ్రహ్మనాయని గృహం. బ్రహ్మనాయడు, అతని భార్య ఐతమ్మ మాట్లాడుకుంటూ వుంటారు. తప్పెటయి, దోళ్ళు, నన్నయిణోళ్ళు, రుంజులు, బాకాలు, భేరీలు, శంఖనాదాలు బైట నుంచి దూరంగా వినిపిస్తూ యుద్ధయత్నాలను సూచిస్తూవుంటాయి.]

ఐతమ్మ :

మితో కలిసి ఎన్నోకష్టాలు అనుభవించాను. శౌర్యానికి పుట్టినిల్లయిన గండువారి యింట్లో పుట్టి అనేక యుద్ధాలు కండ్లారా చూచాను. మాచర్ల భాగాన్ని విడిచి, అరణ్యాల పాలు కావలసి వచ్చినపుడుకుండా నాకు మనస్సు కలవర పడలేదు. కాని ఎందుకో యీ యుద్ధంపేరు చెప్పితేనే భయం కలుగుతూవుంది.

బ్రహ్మనాయడు :

భయమెందుకు ఐతా? భగవంతుడు లీలావినోది. భగవంతుని లీల కాకపోతే ఒక్క నాయకురాలు మనకిన్ని అపజయాలు కలిగించ కలిగేదేనా? మన దేముంది? మనం నిమిత్తమాత్రులం. మనతో భగవంతుడు తన ఆదర్శాలను చిత్ర విచిత్రంగా నెరవేర్చుకుంటూ వుంటాడు. ఆయన ఆజ్ఞలను శిరసావహించటమే మనవిధి. [బైట భేరీనాదం] చూశావా, వాళ్ళవుత్సాహం! పామర జనం అనుకుంటాం కాని, ఏ ఆలోచనా లేకుండా నిర్నిమిత్తంగా షరవశత్వంతో ప్రాణాలను భగవదర్పితం చేసేవాళ్ళే ధన్యులు.

ఐతమ్మ :

బాలుడు యింట్లోలేడు.

బ్రహ్మనాయడు :

అదీ ఒకందుకు మంచిదే. అపరిణత బుద్ధులను రాజ కీయాలకు దూరంగా వుంచటమే మంచిది. మన బాల చంద్రుడే యిక్కడవుంటే పసిస్థితు లేనాడో విషమించేవి.

ఐతమ్మ :

అయితే మీరు యుద్ధానికి వెళ్తున్నారని బాలునికి తెలియదా?

బ్రహ్మనాయడు :

తెలియదు.

ఐతమ్మ :

తెలిస్తే ఆపలేము. నాయకురాలి పేరెత్తితేనే వాడికి శివమెత్తుతుంది.

బ్రహ్మనాయడు :

అందుకేనే తెలియకుండా వుంచాను. బాలునికి, వుద్రేకోత్సాహాలు తగిన కార్యనైపుణ్యం లేదు... అహో... నీ కొడుకు శక్తి సామర్థ్యాలను శంకిస్తున్నా ననుకునేవు. అతని వయస్సు అటువంటిది.

ఐతమ్మ :

వారంరోజు తైంది, యింటిచాయలకైనా రాలేదు.

బ్రహ్మనాయడు :

సాని సబ్బాయి యింట్లోనేనా?



ఐతమ్మ :

(నిట్నూరుస్తూ) అవును.

బ్రహ్మనాయడు :

తండ్రిని నాదేముంది గాని, తల్లివి కష్టమంతా నీదే. పాపం మేనకోడల్నిచ్చి చేసుకున్నావు. వాళ్లు సుఖంగా కాపురంచేస్తూవుంటే చూసి సంతోషిద్దా మనుకున్నావు. హూ... ఏం లాభం?... కోర్కెలైతే కోరగలంగాని, భగవంతుని నిర్ణయం ఎలావుంటుందో మనకేం తెలుస్తుంది? భగవంతుడు చిద్విలాసుడు !

ఐతమ్మ :

మొన్న మాడవి మా కన్నవారింటికి వెళ్ళిందిట. అక్కడ కోడలు మాంచాల కసిపించిందిట.

బ్రహ్మనాయడు :

ఏమన్నది ?

ఐతమ్మ :

మీ రిప్పుడన్నమాటే అన్నది.

బ్రహ్మనాయడు :

నీ కోడలు వృత్తమురాలు. చూడు ఐతా, ఈ లోకంలో వృత్తములకే అన్ని కష్టాలూనూ. కష్టాలు లేనిదే మంచితనం బైటపడదు కాబోలు.

ఐతమ్మ :

ఇంతకీ మాంచాల కష్టాలు ఎప్పటికైనా గట్టెక్కేనా?

బ్రహ్మనాయడు :

ఎవరు చెప్పగలరు? నీ కొడుకు వుండేకి. మనస్సు తిరిగితే ఒక్క మాంచాలనే కాదు విశ్వాన్నంతా తన కాగిలిలోకి తీసుకుని ప్రేమించగల శక్తి వంతుడు. అదే నా భయం.

ఐతమ్మ :

భయమా?

బ్రహ్మనాయడు :

కాదు మరి! ఎంత శక్తితో ప్రేమించగలడో అంత శక్తితో ద్వేషించగలడుకూడాను. అందువల్లనే అతను పల నాడు నాశనానికీకూడా కారకుడవు తాడేమోనని నా భయం!

ఐతమ్మ :

యుద్ధం ఎట్లాగూ నాశనహేతువే....

బ్రహ్మనాయడు :

కాని ఎప్పటికప్పుడు సంధిజరిగే అవకాశం వుండనే వుంటుంది. బాలుడికి తెలిస్తే పడనివ్వడు.

ఐతమ్మ :

ఈ పరిస్థితుల్లో సైతం సంధికి ప్రయత్నిస్తున్నారా?

బ్రహ్మనాయడు :

అవును. ఐతా! నీకు తెలియని కేముంది? నేను మొదటి నుంచి సంధికే ప్రయత్నిస్తున్నాను. నల్లగామరాజు తన

అల్లుడి మాట తోసివెయ్యడనే ధైర్యంతో అలరాజును అతని దగ్గరకు రాయబారం పంపాను. నేటి కదీ చెడుగానే పరిణమించింది. విన్నావుగా ఏతా! నాయకురాలు అతన్ని హత్య చేయించింది. తన ప్రభువుకి అల్లుడనికూడా ఆలోచించిందికాదు. ఈ ఘోరనార్త తెలిసినతర్వాత మన సైన్యాలను అడుపులో పెట్టటం సాధ్యంకాదు. యుద్ధానికి దిగటం తప్పనిసరి అయింది.

ఐతమ్మ :

యిక యిప్పుడు జరగవలసిందేమిటి ?

బ్రహ్మనాయడు :

మనం బలహీనులమనే వుద్దేశంతో 'కడనం; కదనం' అని బెదిరిస్తూవుంది నాయకురాలు. మనం సైన్యాలను సమకూర్చుకుని కారంపూడిలో దిగితిమూ, మన బలం కళ్ళారా చూసినతర్వాతనైనా సంధికి అంగీకరిస్తుందని నా నమ్మకం.

ఐతమ్మ :

అయితే బాలు డిక్కడ వుంటేనే మంచిది.

బ్రహ్మనాయడు :

ఆ సంగతే నీకు చెప్పదలచాను. యుద్ధానికి ముహూర్తం నిశ్చయం చేయించాను. [ బైటనుంచి భేరినినాదాలు సమీపిస్తాయి ] ఏకాదశినాడు కదలి వెళ్ళు

తున్నాం. మేము వెళ్ళినతర్వాత యిక్కడ ఏ అలజడీ జరుగకుండా, బాలమలిచేవుని పట్టంగట్టి, మన బాలుణ్ణి మంత్రిగా చేసి, అనపోతుని కరణంగా నియమించాను.

దివ్యమృత :

కుర్రవాళ్ళను దిగబెట్టి వెళ్తున్నారా గనుక సంధికింక మానవ సంబంధమైన అడ్డంకు లేమీ వుండవు.

బ్రహ్మనాయకు :

బాలుణ్ణి కనిపెట్టి వుండు.

దివ్యమృత :

వాడిది సూక్ష్మబుద్ధి. ఒకవేళ గ్రహిస్తే? ...

బ్రహ్మనాయకు :

మాంచాల వుద్దేశ మేమిటో? ...

దివ్యమృత :

నా మేనకోడలు నిండుకుండ. మూర్తీభవించిన పలనాడే ఆమె.

బ్రహ్మనాయకు :

బాలుడు యావనోద్రేకంలో వున్నాడు. నీ మేనకోడలు సౌందర్యరాసి. ఆమె సౌందర్యాన్ని బాలుడు ఒక్క-

సారి చూస్తే... .. పలనాటిని రక్షించిన కీర్తి ఆమెకు లభిస్తుంది.

ఐతమ్యం:

ప్రయత్నిస్తాను [బయట జయభేరి మోత]

బ్రహ్మనాయకుడు :

అదుగో జయభేరి. పలనాడు భవిష్యత్తు మాంచాల చేతుల్లో వుంది. [బయటనుంచి పాటరూపంలో బ్రహ్మనాయని స్తుతి వినిపిస్తుంది.]

బాసదబ్బరగండ బ్రహ్మన్నా, నీకు జయమూ, దిగ్విజయమూ!

అదినారాయణుని అపరావతారా ! జయమూ

చావకూడున సర్వసామ్య ముండన్నావు....జయమూ

అన్నివర్ణము లేకమైన ముక్తిన్నావు .... జయమూ

అరివీర కరి ప్రాణహరణ పంచాననా జయమూ....

ఆశ్రీతావళి నోము అమరభూమిచూచి జయమూ....

బాసదబ్బరగండ బ్రహ్మన్నా, నీకు జయమూ, దిగ్విజయమూ.

బ్రహ్మనాయకుడు :

నేనంటే ప్రజలకెంత సమ్మకం? !

ఐతమ్యం:

వారు మీ భక్తులు.

బ్రహ్మనాయకుడు :

ఈ భక్తుల కోర్కెలు నే నెంతవరకు తీర్చగలనో.

[బైటనుంచి జయజయ ధ్వనులు వినిపిస్తాయి. మళ్ళీ పాట]

మము జూడు నాయనా, మాలాపుకొలిది  
 మముజూడు బ్రహ్మన్న మా శౌర్యపటిమ  
 సింధురంబుల మీద చెన్నుగా దుమికి  
 కుంభ స్థలంబులు క్రుంగ జేసెదము  
 కొదమ సింగంబుల కూల ద్రోసెదము  
 గండభేరుంచాల ఖండింతు ములుక  
 వాయువు బోనీక పడి నాపగలము  
 జాతవేడుని బట్టి చిదిమి వేసెదము  
 ఘనసముద్రము తొప్పి కలగజేసెదము  
 కుంభిని కాళ్ళతో క్రుంగ దన్నెదము  
 కులగిరులైనను కొట్టివేసెదము  
 గురిజాల నేలెడు కువలయేళ్ళరుని  
 కుల పగకై పట్టి క్రొవ్వడగించి  
 చలమును విడిచి చంపగాగలము  
 మముజూడు నాయనా మాలాపుకొలిది  
 మముజూడు బ్రహ్మన్న మా శౌర్యపటిమ....

ఐతమ్మ :

వీళ్ళ పుత్రాహం చూస్తున్నకొద్దీ సంతి కుదురు  
 తుందనే నమ్మకం పోతున్నది నాకు. మీరుకూడా ఆపలేరని  
 అనిపిస్తూ వుంది.

బ్రహ్మనాయదు :

నా ప్రయత్నం నీను చేస్తాను.

ఐతమ్మ :

అబ్బ ! యింతమంది అమాయకజనుల మరణానికి

కారకురాలవుతూండే ఆ నాయకురాలు ! ఎంత స్వార్థపరు  
రాలు !!

బ్రహ్మనాయడు :

అట్లనకు ఐతా ! ఆమెకు వచ్చాశ్రమధర్మాల్లో నమ్మకము. చాపకూడినీ, సర్వచూసవ సమూహత్వమనీ, నేను వగ్గ సంకరం చేస్తున్నానని ఆమె భ్రమ. పలనాటిని వృద్ధరించటానికే తను కత్తిపడుతున్నానని ఆమె నిశ్చయిస్తూవుంట్టి. పైగా నేనుచేసే పనులన్నీ అధికారం కైవసం చేసుకోటానికి చేస్తూన్నాననీ. స్వార్థం నాదేననీ ఆమె వుద్దేశం.

[ కన్నమదాసు ప్రవేశం. వీరభూషణుడు  
లతో ఆలంకరించుకుని వుంటాడు. ]

ఐతమ్మ :

ఎవరా వచ్చేది ?

బ్రహ్మనాయడు :

సర్వసై న్యాధిపతి.

ఐతమ్మ :

ఆ... ! కన్నమదాసుగదా !

బ్రహ్మనాయడు :

అవును. అతడే మన సర్వసై న్యాధిపతి.

ఐతమ్మ :

ఆహా ! మాలదాసురిని సర్వసై న్యాధి పతిని చేశాడు. మీ సమదృష్టి ఎంతగొప్పది ! మీకు భార్యనై నందుకు నేను ధన్యురాలను.

కన్నమనీడు :

బ్రహ్మనాయకా ! కన్నమదాసు దణ్ణం.

బ్రహ్మనాయకు :

ఏమి సేనాపతీ !

కన్నమనీడు :

సేనలు బాధలు తీర్చి వున్నాయి. తమరువచ్చి చిత్త  
గించండి.

బ్రహ్మనాయకు :

పద, సేనాపతీ - విస్తున్నాను.

కన్నమనీడు :

అమ్మా ! యుద్ధానికి పోతున్నాం. దీవించి పంపండి.

ఐరమ్మ :

మంచిది నాయనా. జయం మీదే (కన్నీటితో తల  
నిమురుతుంది. )

కన్నమనీడు :

జై ! కన్నకేశవా ! ( వెళ్ళిపోతాడు )

ఐరమ్మ :

మహా సముద్రంలా వున్నానికి పోతున్నాడు.

బ్రహ్మనాయకు :

భక్తిలోవున్నది ఆ మహాశక్తి.



ఐతమ్మ:

మీ శక్తి అనంతం. పలనాటి రాళ్ళచేతకూడా మీరు పోట్లాడించగలరు.

బ్రహ్మనాయడు :

ఐతా ! బాలుని కనిపెట్టి వుండు. కోడల్ని మంచి చేసుకో. వెళ్లుతున్నాను.

ఐతమ్మ:

ఆఁ, చెన్నకేశవా ! ధర్మానికి జయం ప్రసాదించు.

[ బ్రహ్మనాయని నిష్క్రమణ. ఐతమ్మ చెమ్మగిలిన నయనాలను పమిటచెంగుతో తుడుచుకుంటుంది. ]

—[తెర]—

# రెండో అంకం

## మొదటి రంగం:

[మేడపిలో ఒక వీధి. స్త్రీలు నీళ్ళకడవలు బుజానపెట్టుకుని వెళ్తుంటారు. పురుషులు నీళ్ళకాచిళ్ళు మోసుకొని వెళ్తుంటారు, మరికొందరు వాళ్ళవాళ్ళ పనులమీద వెళుతుంటారు. ఒక యువకుడు హడావిడిగా ప్రవేశిస్తాడు.]

యువకుడు :

నాయని పుత్రుండు నవ మన్మధుండు  
బాలుడు సంతోష భరితుడై యిప్పుడు  
శమ్ములు తానును తన నేర్పునీర  
బొంగరాలాడగ పూని యున్నాడు  
కనుగొని వత్తము గ్రక్కనబోయి,  
రండి. రండి....

ఒక స్త్రీ :

రండి. రండి. వెళ్దాం. బాలుడటే. బొంగరాలాట  
ఆడుతున్నాడటే.

బ్రాహ్మణి :

రా, అన్నమ్మా! అందరూ వెడుతూవుంటే నువ్వ  
లాగే నుంచున్నావేం? కదలకుండా? రా.

అన్నమ్మ :

నేను రానమ్మా. ఏమిటమ్మా చూసేది, బొంగరాలాట ?  
తండ్రులంతా యుద్ధానికి వెళ్ళితే యీయనగారు ఎట్లా  
గైతేనేం ఒక బొంగరాలాట పెట్టుకున్నాడులే.

బ్రాహ్మణి :

ఆ సంగతులన్నీ మన కెందుకు అన్నమ్మా! వాళ్ళు

ప్రభువులు. ప్రభువులు కాబట్టే ఏం చేసినా చెల్లుతూవుంది. మన కుటుంబాల్లోనే అయితే వెళ్ళాం-మొహం చూడకుండా బోగందాన్ని పెట్టుకుని కూచుంటే పుట్టగతు లుండేవా ?

బ్రాహ్మణి :

సరేలే రద్దూ. ఎవరై నా వింటారు.

అన్నమ్మ :

ఇందులో ఎవరికి తెలియని రహస్యం ఏముంది ? ఆ మాంచాల పతివ్రత గనుక సరిపోయే, లేకపోతే తెలిసేది అబ్బాయి సంగతి !!

బ్రాహ్మణి :

వాళ్ళ కుటుంబ వ్యవహారాలు మన కెందుకు అన్నమ్మా ?

అన్నమ్మ :

ఇట్లా అనుకునే కొంపలమీదికి తెచ్చుకున్నాం. మొన్న మావాళ్లు వెచ్చాలు తెచ్చుకునే బండిచీల వూడదీసి పడద్రోశాడా ? ... అంటే అన్నారంటారు గానీ, ఆడవాళ్ళు నీళ్లు తెచ్చుకునే కేవుదగ్గర ఎప్పుడూ వీడికేం పని చెప్పు ?

బ్రాహ్మణి :

సరే. ఎందు కొచ్చిన గొడవ ! నీ కిష్టం లేకుంటే నువ్వుండు. నేను వెళ్ళివస్తా.

అన్నమ్మ :

ఇష్టం వున్నా లేకపోయినా నువ్వు వెళ్ళే నాకు మాత్రం తప్పేదేముంది ? పడ...

—[తెర]—

## రెండో రంగం:

[ గడ్డిగాలి బావిదగ్గర బాలచంద్రుడు, అనపోతు, తమ్ములూ సహచరులు — బొంగరా లాడుతుంటారు. చూడనచ్చు: జనం చుట్టూ మూగి, కోలాహలం చేస్తుంటారు. బ్రాహ్మణి, అన్నమ్మ జనంలోకి వస్తారు. కాస్తదూరంలో వుండి చూస్తుంటారు. ]

ఒకడు :

అదుగో బాలచంద్రుడు వేదిక ఎక్కుతున్నాడు.

మరొకడు :

ఆహా ! ఏమి తేజస్సు ! ఆ రీతి, ఆ సౌరు ! అరెరే !  
[ ప్రజల కోలాహలం ] ఎవరది ?

ఒకడు :

అనపోతు బ్రహ్మనాయని బ్రాహ్మణభార్య కొడుకు.

మరొకడు :

కులభేదమేగాని అంతా క్షత్రియులకుమల్లనే వున్నారు.

మూడోవాడు :

ఏమిటాగోల! అనపోతు ఏమిటో చూట్లాడుతున్నాడు.

విస నివృ.

అనపోతు :

బాలచంద్రా ! ఆట చూట్టానికి ప్రజలు తహతహలాడుతున్నారు. నువ్వు ప్రారంభిస్తే మేము అందుకుంటాం.

బాలచంద్రుడు :

ఏదీ నా బాంగరం ?

బ్రాహ్మణి :

ఏమి బొంగరమే అన్నమ్మా! ధగధగ మెరిసిపోతున్నది!

అన్నమ్మ :

మలిదేవభూపతి చల్లగా వున్నంతకాలం వాళ్ళిక్కేం? నవరత్నాలు తాపించుతాడు.

బ్రాహ్మణి :

ఆ జాలె చూడు. పాము చుట్టుకుంటున్నట్టు చుట్టుకుంటోంది బొంగరాన్ని.

అన్నమ్మ :

ఊఁ ముత్యాలతో అల్లించారు! వాళ్ళకేమైనా కిందూ, మీదూ తెలుస్తూవుందా?

బాలచంద్రుడు :

అనపోతూ! ప్రజలను దూరంగా నిలబడమని చెప్పి. నరవాసన ఎక్కువైతే నా బొంగరం మాట వినదు.

అనపోతు :

పదండి. ఊఁ. యింకా దూరంగా. బొంగరం తగిల్తే మమ్మల్ని అని ప్రయోజనం లేదు. పెద్దలు తలపుకొన్నారు.

[ జనం కోలాహలం ]

అన్నమ్మ :

నే చెప్పలేదటే! మర్యాదా, మన్ననా? కొవ్వ కాక

పోతే వాడి మాట చూడు. వాడి బొంగరమట, నరవాసన ఎక్కువైతే మాట వినడట !

బ్రాహ్మణి :

ఊరుకో అన్నమ్మా! ప్రతిమాటకీ పెడఅర్థం తీస్తావు.

అనపోతు :

బాలచంద్రా! యిక కానివ్వు.

బాలచంద్రుడు :

ఇదుగో ప్రారంభిస్తున్నాను. (కాసేపు ఆట సాగుతుంది. జనం కోలాహలం. ఉద్రేకాలు పెరుగుతాయి) ఈ సారి చూడు, బొంగరం వెళ్ళి ఆ చట్రాతికి తగిలి, మళ్ళీ నా చేతులో వ్రాలి గిరునతిరిగాలి. ఏమంటావ్ అనపోతూ?

అనపోతు :

కానివ్వు.

బాలచంద్రుడు :

ఇదుగో. ఊరే (బొంగరం చట్రాతికి కొట్టుకున్న ధ్వని. వెంటనే అన్నమ్మ కెవ్వన కేక వేస్తుంది)

ఒకడు :

అయ్యోయ్యో! బొంగరం అన్నమ్మ పాదంలోకి గుచ్చుకొనిపోయింది.

మరొకడు :

పాపం! కూలబడిపోయింది.

అన్నమ్మ :

అబ్బా! అయ్యో!! దేవుడా!!! (మూలుగుతూ  
మూర్ఛపోతుంది)

బ్రాహ్మణి :

అన్నమ్మా... .. అన్నమ్మా... ..

ఒక స్త్రీ :

ఇంకెక్కడి అన్నమ్మ. బాంగరం ములికి కాల్లో  
నుంచి భూమిలోకి గ్రుచ్చుకొనిపోతే! (జనం కోలాహలం)

బ్రాహ్మణి :

అయ్యయ్యో! రక్తం వరదలై పారుతోంది.

ఒకడు :

అడ్డంలేండి. కొంచెం గాలి తగలనివ్వండి.

మరొకడు :

నీళ్ళు! నీళ్ళు...

బ్రాహ్మణి :

అన్నమ్మా... అన్నమ్మా... నువ్వు రానన్నకొద్దీ  
తీసుకొచ్చాను. నీ అత్తచూమం కప్పుడు నే నేమనిచెప్పేది?

బాలచంద్రుడు :

(జనాన్ని తోసుకుంటూ) దారి యివ్వండి.

ఒకడు :

(గద్గదికంగా) చూశావా! బాలచంద్రా!

బాలచంద్రుడు :

అయ్యయ్యో! ఎంత పని జరిగింది. తాడు తెగిపోయి బొంగరం వశం తప్పిపోయింది. ఏమైనా స్త్రీని అవమానించాననే అపవాదు నాకు తప్పదు.

మూడోవాడు :

యివిగో నీళ్ళు.

బాలచంద్రుడు :

మొహమ్మీద చిలకండి. స్వహ వస్తుంది. తమ్ముడూ, దోర్నీడూ! బొంగరంలాగి రక్తం కడిగి కట్టుకట్టు.

[ దోర్నీడు ఆ ప్రయత్నంలో వుంటాడు.

అన్నమ్మ మూల్గుచుంది నెమ్మదిగా ]

బ్రాహ్మణి :

తేరుకుంటూ వుంది... అన్నమ్మా... అన్నమ్మా...

అన్నమ్మ :

(మూలుగుతూ) అయ్యో! అయ్యో! వీడి కడుపుడక. ఎంతపని చేశాడే. అమ్మా... .. అయ్యయ్యో, ప్రాణాలు లాక్కు పోతున్నాయి.

బాలచంద్రుడు :

అన్నమ్మా! నన్ను తుమించు. నీ కపకారం చెయ్యా లనే నుద్దేశంతో చెయ్యలేదు. ప్రమాదవశాత్తూ...

అన్నమ్మ :

నీ కావర మణగా! యింకా సంగనాచి మాటలు



చెప్పుతున్నావా? నా ఖాద గురిచూసి నువ్వు విసరలేదూ బొంగరం?

బాలచంద్రుడు :

కోపంతో మంచీ చెడ్డా తెలియక మాట్లాడుతున్నావు గాని నిన్ను బాధ పెడితే నా కేం వస్తుంది? అన్నమ్మా! మా సంగతి మీ కందరికీ తెలియదూ? మీ కళ్ళముందు పుట్టి పెరిగాం. యిత బ్రతుకూ బ్రతికి ఎన్నడైనా ఆడ వాళ్ళ నవమానిస్తామా?

అన్నమ్మ :

అబ్బా! అంత పత్తిత్తువా? కట్టుకున్నది అహో రాత్రాలూ కుమిలి కుమిలి ఏడుస్తున్నా, ఆవిడగారి మొహమన్నా చూడకుండా సాని సబ్బాయి యింట్లో కులుకుతూ కూర్చునే బాలచంద్రుడివి కాదూ నువ్వు?

బాలచంద్రుడు :

(కోపంతో) నోటి కొచ్చినట్లు ప్రేలకు.

అన్నమ్మ :

ఏం? ఏం జేస్తావు? (ఏడుస్తూ) కాలు విరగ్గొట్టారా! గొంతుకాయ కూడా పిసికెయ్యండి. పీడ విరగడౌతుంది... అయ్యయ్యో... అమ్మో... యీ బాధ నేను సహించనర్రో ... ఊఁ ... ఊఁ వీళ్ళ నోరుపడ ... వీళ్ళ కుటుంబాలు నాశనంగాను.

బ్రాహ్మణి :

ఊరుకో అన్నమ్మా.

అన్నమ్మ :

ఏం పూరుకోకపోతే తలగొట్టి మొలకేస్తాడా ? అంత ప్రతాపమే వుంటే తండ్రులతోపాటు యుద్ధానికే వెళ్లేవాడు. గాజులు తొడిగించుకుని యింట్లో ఎందుకూచుంటాడు ?

బాలచంద్రుడు :

యుద్ధమా ? (ఆశ్చర్యంగా) మా తండ్రులు యుద్ధాని కెళ్లారా ?

అన్నమ్మ :

మరి వెళ్ళాలా ?

బాలచంద్రుడు :

ఎవరితోటి యుద్ధం ? ఎక్కడ ?

అన్నమ్మ :

ఏమో ఎక్కడో నాకేం తెలుస్తుంది ?

బాలచంద్రుడు :

అనపోతా... ?

అనపోతు :

ఆశ్చర్యంగా వుంది !

బాలచంద్రుడు :

యుద్ధమైతే నా కెందుకు చెప్పలేదు !

అన్నమ్మ :

నీ కెందుకు చెప్పటం ? సాని సబ్బాయి యింట్లో పూరేగే వాడికి యుద్ధం లెందుకు ?

బాలచంద్రుడు :

ఆఁ ఏమన్నావ్ ? (పరవళ్ళు త్రొక్కుతాడు)

బ్రాహ్మణి :

రా, అన్నమ్మా. వెళ్దాం. కాస్త సాయం పట్టండి. (ఇతర స్త్రీల సహాయంతో బ్రాహ్మణి అన్నమ్మను తీసుకెళ్తుంది. అన్నమ్మ మూల్గుతూ, తిడుతూ క్రమంగా దూరమవుతుంది. బాలచంద్రుడు సాలోచనంగా శూన్యంలోకి చూస్తుంటాడు. ఉండి వుండి యిలా అంటాడు.)

బాలచంద్రుడు :

అసపోతూ ! విన్నావా ? ...!

అనపోతు :

చాలా విచిత్రంగా వుంది.

బాలచంద్రుడు :

తమ్ముల కేమైనా తెలుసునేమో !

దోర్నీడు :

అబ్బేబ్బే! మాకేం తెలేదు. తెలిస్తే యింకా యిక్కడే వుండేవారమా ?

బాలచంద్రుడు :

కుర్రవాళ్ళ కెవరికీ తెలియకుండా వెళ్ళారు.

అనపోతు :

మనకు తెలేకుండా వెళ్ళాలనే కాబోలు సమయానికి మనల్ని పూళ్ళోలేకుండా చేశారు !

బాలచంద్రుడు :

నాకొక అనుమానం కలుగుతూ వుంది. వీడు కారం పూడికి నండై త్తివెళ్ళలేదు గదా !

అనపోతు :

( హఠాత్తుగా ) అక్కడికే వెళ్ళివుంటారు బాల చంద్రా ! నాయకురాలు అలరాజును హత్యచేయించిందన్న వార్త తెలియగానే పెద్దలందరూ కలిసి చర్చలు జరిపారు.

బాలచంద్రుడు :

మనకు చెప్పకపోవటానికి కారణం ?

అనపోతు :

అదే, అమ్మగార్ని అడుగుదాం పద. మనల్ని యిట్లా మోసం చేసి వెళ్ళటం చాలా అన్యాయంగా వుంది.

—[తెర]—

## మూడవ రంగం:

[ బ్రహ్మనాయని గృహం. ఐతమ్మ విచారంగా వుంటుంది.  
బాలచంద్రుడు, అనపోతు, వుద్రేకంగా వుంటారు. ]

ఐతమ్మ :

నేను చెప్పనలసింది చెప్పాను. మీ నాన్నగారి అభిప్రాయం కూడా యిదే. అప్పటికీ మీరు కాదుకూడదని పట్టుపడితే నేను కాదనగలరా బాబూ? ఈ పలనాటిని రక్షించవలసిన బాధ్యత పెద్దలకెంత వున్నదో పిన్నలకీ అంతే వుంది. అయితే వున్నవాళ్ళంతా యుద్ధానికే తరిలితే, మన గ్రామంలోనే గడ్డోలు పుడుతుండేమోనని ప్రస్తుతానికి మిమ్మల్ని దిగబెట్టి వెళ్ళారు.

బాలచంద్రుడు :

ప్రజల్ని సురక్షితంగా చూట్టానికి నీవులేవా అమ్మా? మమ్మల్ని దీవించి పంపు. నాశరీరంలోని ప్రత్యేకపూ 'యుద్ధం యుద్ధం' అని కేరింతలు కొడుతున్నది. నేను లేకుండా యీ యజ్ఞం పూర్తికాదు తల్లీ!

అనపోతు :

ఈ యుద్ధంకోసం యెన్నాళ్ళనుంచో ఎదురు చూస్తున్నామే! మా జీవితాలను యీ యుద్ధంకోసం మలుపుకుంటూ కూర్చున్నామే! మాకు చెప్పకుండా మమ్మల్ని విడిచిపెడతారా పెద్దలు?

బాలచంద్రుడు :

నీ దీ వెనకోసం ఎదురుచూస్తున్నా మమ్మా !

ఐతమ్మ :

( కాసేపు ఆలోచించి ) మంచిది నాయనా ! చెన్న  
కేశవులే మీకు అండ.

బాలచంద్రుడు :

అమ్మా ! నీవు వీరపత్నివి. వీరమాతవు.

ఐతమ్మ :

బాబూ ! నువ్వు యుద్ధానికి వెళ్లటం నిశ్చయమైంది.  
వెళ్ళేముందు నాదొక కోర్కెవుంది. అది చెల్లించి వెళ్లు.

బాలచంద్రుడు :

చెప్పమ్మా ! నీకోసం ఏదైనా చేస్తాను.

ఐతమ్మ :

(తల నిమురుతూ) ఇచ్చేళ్ళనుంచి నీకోసం కనిపెట్టు  
కుని వుంది - మాంచాల. ఆ షా నొకసారి పలకరించి వెళ్ళు  
నాయనా. (బాలచంద్రుడు కలవరపడి తాడు)

ఐతమ్మ :

ఏం నాయనా ! సంజేహిస్తున్నావ్ ? (బాలచంద్రుడు  
మాట్లాడడు. అనపోతు అందుకుంటాడు)

అనపోతు :

మరేం లేదమ్మా. అన్నకు అభ్యంతరం వుండవలసిన

అవసరం లేదు. వెళ్ళి అయినతర్వాత యింతవరకు ఆ గడప త్రొక్కి ఎరుగడు గదా, యిప్పుడు వెళ్తే ఎలా చూస్తారో, ఏమనుకుంటారో ననే భయం అన్నకు.

ఐతమ్మ :

పిచ్చితండీ ! నిన్ను చూసి వుప్పొంగిపోతుంది మాంచాల. తన జన్మ తరించిం దనుకుంటుంది.

— [ తెర ] —

## మూడో అంకం

### మొదటిరంగం :

[ మేడపిలో మాంచాల మందిరం. దేవుని గది. చెన్నకేశవుని విగ్రహమును మాంచాల పూజ చేసుకుంటూ వుంటుంది. ]

మాంచాల :

ఎన్నాళ్ళకు ఎన్నాళ్ళకు  
ఎన్నాళ్ళకు ఎన్నాళ్ళకు  
ఇన్నాళ్ళుగ తలవాకిలి  
యిల్లై రపియించుట....ఎన్నాళ్ళకు, ఎన్నాళ్ళకు  
ఈప్పితము ఫలించుట  
ఎన్నాళ్ళకు నా స్వామిని  
కన్నారగ కాంచు ఎన్నాళ్ళకు, ఎన్నాళ్ళకు.

[ గది బయటనుండి రేఖంబి 'అమ్మాయీ! మాంచాలా' అని పిలుస్తుంది ]

మాంచాల :

నస్తున్నా సమ్మా.

[ దేవునికి హారతిచ్చి తైలదేరుతుండగా రేఖంబి ప్రవేశిస్తుంది ]

రేఖంబి :

అమ్మా (సూతురు ముఖంలోకి చూసి కాగలించుకొని)  
నేటికి నా తల్లి నోములు ఫలించినయ్.

మాంచాల :

ఏం జరిగిందమ్మా! యుద్ధ విశేషాలేమన్నా తెలిసినవా?



రేఖాంబ :

లేదు తల్లీ. మీ అత్తగారిప్పుడే కబురుచేశారు. అల్లుడుగారు రేపు మనయింటికి వస్తారట.

మాంచాల :

(తన్ను తాను నమ్మకుండా) ఏమిటమ్మా! (తల్లి నవ్వు ముఖించూసి తల వంచుకుని) నిజమా అమ్మా? !

రేఖాంబ :

(కూతురు తల నిమురుతూ) నిజం తల్లీ. నేను పసారాలో పనిచేసుకుంటూ వుంటే, మీ అత్తగారి దగ్గరనుంచి మనిషి వచ్చాడు. నేను ఎందుకో అనుకున్నా. “రేపు మీ అల్లుడుగారు వస్తారని దొరసాని చెప్పమంది” అని వాడు చెప్పే సరికి నా చెవుల్ని నేనే నమ్మలేక పోయా. మళ్ళీ మళ్ళీ అడిగా. మళ్ళీ మళ్ళీ చెప్పించుకున్నా. రేపు మీ ఆయన వచ్చేమాట నిజం తల్లీ !

మాంచాల :

అమ్మా! (తల్లిని కౌగలించుకుని, రొమ్ముమీద తల వాల్చి, అశ్రువులు రాలుస్తూ) నేను నమ్మలేకుండా వున్నా నమ్మా, నా కంఠ అదృష్టమా?... అయ్యో...

రేఖాంబ :

(కూతురు తల నిమురుతూ) నిజం తల్లీ! రవ్వంత అనుమానం కూడా లేదు. ఆయన వచ్చేమాట నిజం.

మాంచాల :

[తల్లిని వదలి చెన్న కేశవుని ముందుకు వెళ్ళి భక్తితో కూచుంటుంది.]

నా మొరాలకించవా, చెన్నకేశవా?

ఎన్నాళ్ళకు ఎన్నాళ్ళకు

ఎన్నాళ్ళకు నా స్వామిని

కన్నారగ కాంచుట

సన్నజాటి విరిసరములు

స్వాగత మర్పించుట—ఎన్నాళ్ళకు, ఎన్నాళ్ళకు!!

కేశవస్వామీ నీ మేలు మరువను. ఈ దీనురాలి మొరాలకించావు.

[ఆమె పాడుతూ వుండగా తల్లి రేఖాంబ ఆనందాశ్రువులు తుడుచు కుంటూ మధ్య మధ్య ఏదో ఆలోచించుకుంటూ వుంటుంది. పాట పూర్తవగానే కుమార్తెను దగ్గరకు తీసుకుని]

రేఖాంబ :

ఆ వచ్చిన మనిషి మరొక మాటకూడా చెప్పాడమ్మా.

మాంచాల :

ఏమిటమ్మా అది?

రేఖాంబ :

తన తల్లి ఎంత చెప్పినా వినకుండా అల్లుడు గారు యుద్ధానికి బైలుదేరారట

మాంచాల :

7.50<sup>00</sup>

ఆహా! నేడుగదా నేను వీరపత్నిని.

రేఖాంబ :

వెళ్ళబోయే ముందు నిన్నొకసారి చూసి వెళ్ళటానికి వస్తున్నారట.

మాంచాల :

ఎంత దయ!

రేఖాంబ :

అమ్మా! రాకరాక వస్తున్నారు. ఆయన్ను కొంత కాలం వుండేటట్టు చెయ్యటం నీ పంతు.

మాంచాల :

[ఆశ్చర్యంగా] అమ్మా!... యుద్ధానికి బైలుదేరిన వారిని...

రేఖాంబ :

అవును తల్లీ. రావటమే యిన్నాళ్ళకు. ఈయన వెళ్ళకపోతే మాత్రం యుద్ధానికి లోటా? పల్నాటిలో వున్న నాయకు లంతా అక్కడే వుండిరి. మీ మామగారిని మించి యీయన పోతే మాత్రం చేసే దేముందమ్మా? నా మాట విని వారి నాపగలిగావా, నిన్ను కన్నందుకు నా జన్మకూడ చరితార్థ మవుతుంది.

మాంచాల :

( సాలోచనగా ) పలనాటికి యిది పరీక్షాసమయం. ఒకప్రక్క పలనాటి మాత తన బిడ్డ లందరి సహాయం కోరుతోంది. మరొకప్రక్క వారు రాకరాక వస్తున్నారు. నేనేం

చెయ్యను ? వారికీ, యుద్ధానికి ఎట్లా అడ్డుగా నిలువను ? నా సౌఖ్యంకోసం పలనాటిమాతపిలుపుకు కలిగే ఆయన హృదయ స్పందనాన్ని ఎట్లా ఆపను ?

రేఖాంబ :

ఇది నాకోర్కెకాదమ్మా. మీ అత్తగారి కోర్కె కూడా. ఆ వచ్చిన మనిషి, మాంచాలకు చెప్పి బాలుణ్ణి యుద్ధానికి వెళ్ళకుండా ఆపుచెయ్యమని మీ అత్త చెప్పమన్నదని చెప్పాడు... ఆలోచించుకో అమ్మా... ఈయన్ను ఆపటం మనందరికీ మంచిదని నా అభిప్రాయం. ఆయన రేపు వస్తున్నాడు. చెయ్యవలసిన పనులు చాలా వున్నాయి. వస్తా.

( రేఖాంబ నిష్క్రమణ )

మాంచాల :

( ఒక్కక్షణం నిర్విణ్ణురాలై నిలబడి చెన్నకేశవుని విగ్రహం దగ్గర ) చెన్నకేశవా ! నా కేదిదారి ? నాకెందుకు ప్రభూ ! యింత విషమ పరిస్థితి కల్పించావు. పుట్టినప్పడే పలనాటి మాత దివ్యమంగళి విగ్రహాన్ని నా హృదయంలో ప్రతిష్ఠించావు. ఊహ వచ్చినప్పటి నుంచీ మామగారి సమానత్వ సిద్ధాంతంతో నా మనస్సును ప్రజ్వలింప జేశావు. నా బ్రతుకును యీ రెంటిలో నింపివేశావు. యీ రెంటికోసం జరిగే యీ యజ్ఞంలోకి వెళ్ళకుండా వారిని ఎట్లా ఆపను ప్రభూ !!

—[తెర]—

## రెండో రంగం:

[మాంచాల గది. మాంచాల సాలోచనగా పూలదండ గ్రుచ్చు తుంటుంది. ఆమె అలంకారం పూర్తయి వుంటుంది. దండ గ్రుచ్చటం కూడా పూర్తి కావస్తుంటుంది. ఆమె రనలో తాను యీ విధంగా పాడు తుంటుంది.]

ఇన్నాళ్ళకు నా స్వామిని  
కన్నారగ కాంచుట  
వలనాటికి కాపు సేను  
వలపు తుంప జాలనేని  
వెలయానికి తులయని నిం  
దలు పడు తలపైని నాకు.  
పతిదేవుని రణ దీక్షమతి నొనరించెదను గాక!  
క్షితిని వీరపత్ని నన్ను నుతి వెలయించెదను గాక !!

రేఖాంబ :

[ ఆతురతగా ప్రవేశించి ] ఇంకా పూర్తికాలా  
అమ్మా! అల్లుడుగారు వస్తున్నారు.

మాంచాల:

ఆ! వస్తున్నారా !! ఏవీ పువ్వులు?...దండెక్కడ?  
...గంధం ఏదీ?...పన్నీరు?...అయ్యో ఏవీ కనపడవేం?

దాసి :

[ప్రవేశించి] అల్లుడుగారు వాకిట్లో నుంచున్నారు.

మాంచాల :

వచ్చారా?...ఒక్కరే వచ్చారా ?

దాసి :

లేదమ్మా ! తమ్ము లందరితోనూ వచ్చారు. కోట ముట్టడించటానికి వచ్చిన సైన్యంలా వున్నారు. కాళ్ళకు నీళ్ళిచ్చి వసారాలో కూర్చోబెట్టి వచ్చాను.

మాంచాల :

అమ్మా, వారిని నే నెన్నడూ చూడలేదుగదా, ఎలా గుర్తు పట్టటం ?

రేఖాంబ :

పిచ్చి తల్లీ ! ఎందుకంత కంగారు పడతావు ? నిన్ను చూడగానే నీ మరదు లందరూ లేచి నిలబడతారు, నీ భర్త లేవడు.

—[ తెర ]—

## మూడో రంగం

[వసారాలో బాలచంద్రుడూ, అనపోతూ, తమ్ములు కూర్చొని పుంటారు]

అనపోతు :

ఏమిటి బాలచంద్రా! ఆలోచిస్తున్నావు?

బాలచంద్రుడు :

ఎప్పుడో పెండ్లికి చూశాను యీ యిల్లు. అప్పటికీ, యిప్పటికీ ఏమీ మార్పులేదు.

అనపోతు :

నీవు రాకపోవడంవల్ల మార్పుకి అవసరంలేకుండా పోయింది. (బాలచంద్రునితో ఆలోచిస్తూ కూచుంటారు. కొంచెంసేపు నిశ్శబ్దం)

బాలచంద్రుడు :

ఇంతకీ యిగ్గట్లో ఎవరైనా వున్నట్లూ, లేనట్లూ? అలికిడి లేదు.

అనపోతు :

అలికిడి ఎలావుంటుంది? వున్న మొగవాళ్ళంతా యుద్ధానికి పోయిరి.

బాలచంద్రుడు :

ఎంతపని జరిగింది అనపోతూ! మొగవాళ్ళమై యుద్ధానికి వెళ్ళింది మనమే. (నిశ్శబ్దం) అసలు నాకీ వివాహం యిష్టంలేదు. తల్లి ఒత్తిడివల్ల జరిగింది.

[పూలమాలతో మాంచాల యింట్లో నుంచి  
ప్రవేశం. తలుపుదగ్గర రేఖంబ ఆగుతుంది]

అనపోతు :

అదుగో వదినెగారు. పూలదండ చేతిలో పట్టుకొని  
యిటే వస్తున్నారు.

బాలచంద్రుడు :

ఆఁ! యీమె మాంచాలా? (తన కన్నులు తానే  
నమ్మలేక చూస్తుంటాడు)

అనపోతు :

తమ్ముళ్ళూ, లేనండి. వదినగారు.

రేఖంబ :

(తలుపు చాటునుంచి చూస్తూ) అయ్యో, అల్లుడు  
గారు, అనపోతూ, యిక్కరూ లేవలేదు. అమ్మాయి, భర్త  
నెలా గుర్తించటం? భర్త అని భ్రమపడి అనపోతు మెడలో  
దండ వేస్తుందే!... ఆఁ... ఆఁ... (మాంచాల అనపోతు  
మెడలో దండ వెయ్యబోతుంది)

అనపోతు :

ఆఁ, ఆఁ... నేను మీ బ్రాహ్మణ మరదిని. అన  
పోతుని. యితడూ బాలుడు. నీ భర్త.

మాంచాల :

[వెంటనే కోలుకుని] ముందు బ్రాహ్మణులను గౌర  
వించటం మా సంప్రదాయం.



అనపోతు :

మీరు పాటించవలసినది శీలంవారి సంప్రదాయం.  
వారి వంశంలో ప్రథమ పూజ భర్తదే.

మాంచాల :

విప్రులు చెప్తున్నారు....

రేఖాంబ :

అహో...నా బిడ్డ ఎంత చమత్కారంగా తప్పు  
కుంది? అదుగో భర్త మెడలో పూలమాల వేసింది. నా  
జన్మ తరించింది.

బాలచంద్రుడు :

(పారవశ్యంతో) మాం చాలా !...

మాంచాల :

ధన్యురాలను. (బాలచంద్రుడు మాంచాల అందాన్ని  
కన్నులతో గ్రోలుతూ, తన్ను తాను మరచిపోయి వుంటాడు.  
అనపోతు గ్రహిస్తాడు.)

అనపోతు :

బాలచంద్రా ! మేము వెళ్ళివస్తాం. ఏడుజానులకంటే  
యిక్కట వుండటానికి వీలేదు. అపకీర్తి రానివ్వకు. వదిన  
గారూ ! మీకు తెలియనిది లేదు. ఊరిబైట అన్నగారికోసం  
ఎదురుచూస్తూ వుంటాం.

[బాలచంద్రుడూ, మాంచాల చూస్తుంటారు. అనపోతు, మిగిలిన  
వారు నిష్క్రమిస్తారు. బాలచంద్రుడు మాంచాలవైపుకు తిరుగుతాడు.]

బాలచంద్రుడు :

మాంచాలా ! నీకు నేనెంత అపచారం చేశాను.

[ మాంచాల సిగ్గుతో తల వంచుకుంటుంది. తలుపు  
చాటునవున్న రేఖాంబసంతోషంతో వూగిపోతుంది. ]

—[తె ర]—

## నాలుగో రంగం:

[ఆ రాత్రి మాంచాల శయనాగారంలో, ఒకరి నొకరు అనుకుని కూర్చునివుంటారు. కోడి కూస్తుంది. మాంచాల వులిక్కి పడుతుంది.]

మాంచాల :

అప్పుడే తెల్లవారవచ్చింది.

బాలచంద్రుడు :

పోనీ... తెల్ల వారనియ్.

మాంచాల :

(ఆతురతతో) మీ తమ్ములు పెట్టిన గడువు సమీపిస్తోంది స్వామీ!

బాలచంద్రుడు :

రానీ...

మాంచాల :

అదేమి మాట స్వామీ... ?

బాలచంద్రుడు :

నేను నిర్ణయించుకున్నాను మాంచాలా ! ఇన్నాళ్ళూ అమూల్య రత్నాన్ని వదలుకోని గులకరాయివెంట బడ్డాను. చేజిక్కిన ఆ రత్నాన్ని నే నిప్పు డేపరిస్థితుల్లోనూ వొదులుకో దలచుకోలేదు మాంచాలా !

మాంచాల :

స్వామీ !

బాలచంద్రుడు :

అవును మాంచాలా !

మాంచాల :

యుద్ధం సంగతి మరచిపోతున్నారు.

బాలచంద్రుడు :

యుద్ధంకాదు. బ్రహ్మసూద్రాదులు కూడా నన్ను నీ సుంచి వేరు చెయ్యలేరు.

మాంచాల :

అయ్యో చెన్నకేశవా! యింకేది దిక్కు !! స్వామీ... పలనాటి మాతవైపు ఒక్కసారి దృష్టి ప్రసరించండి. మామగారి చాపకూటిని ఒక్కసారి స్పృశింపడానికి తెచ్చుకోండి. ఈయుద్ధంలో ఒకవేళ నాయకురాలే గెలిస్తే పలనాటికి జరిగే సర్వనాశనాన్ని గుర్తుకు తెచ్చుకోండి. కులతత్వాలు రెచ్చి పోతవి. ద్వేషాలు పెరుగుతవి. దోపిడీలు విజృంభిస్తవి. ... స్వామీ అరుగో అటుచూడండి ... పలనాటిమాత కన్నీటితో మిమ్మల్ని ప్రార్థిస్తూవుంది. అదిగో కారంపూడి కదనరంగం. అరుగో పలనాటి వీరులు. అదిగో మామగారి ఆరాధ్య దేవత ... అందరూ మీ కోసమే ఎదురుచూస్తున్నారు. మీ కోసమే కనిపెట్టుకుని వున్నారు.

బాలచంద్రుడు :

(విసుగ్గా) మాంచాలా ... ( మాంచాల ఆగుతుంది ) నన్ను యుద్ధానికి ప్రేరేపించకు. నామనస్సు వికలంచెయ్యకు. ప్రస్తుతం నాకు నువ్వుతప్ప మరేమీ కనిపించటం లేదు.

మాంచాలా... నీకు నేనెంతో అపచారంచేశానే... దానికి ప్రాయశ్చిత్తం చేసుకోనివ్వు. నాకోసం దినమొకయుగంగా గడిపావే... దానికి తగినపారితోషికం నన్ను యివ్వనివ్వు...

మాంచాల :

పలనాటి విచ్చిత్తికి మాంచాల కారణమనే నింద నా మెడకు అంటగట్టదలిచారా స్వామీ!...

బాలచంద్రుడు :

లేదు మాంచాలా. యిప్పుడు పలనాటికివచ్చే నష్టం ఏమీలేదు. ఈ యుద్ధంలో ఎవ్వరు పాల్గొన్నా పాల్గొనక పోయినా నాన్నగారికి జయం తప్పదు.

మాంచాల :

నాయకురాలు సామాన్యురాలుకాదు స్వామీ! 'వర్ణాశ్రమ ధర్మరక్షణ' అని చెప్పి, మామగారు చాపకూడు నెపంతో వర్ణసంకరం చేస్తున్నారని చెప్పి, తన అనుచరుల్లో వీరావేశం పెంచివుంది. ధర్మావేశంతో ఆమె సైన్యాలు కదంత్రొక్కుతున్నవి. ఒళ్లుమరచి యుద్ధం చేస్తయ్...

బాలచంద్రుడు :

అయితే మన సైన్యాలు తక్కువా? నాయకురాలికి యెన్నైనా వుంటే వుండవచ్చుగాని బ్రహ్మనాయకు లేడు. ఆ ఒక్క లోటు చాలదా, ఆమె ఓటమికి?

మాంచాల :

మీకు నేను చెప్పే అంతదాన్ని కాదుగాని మామగారికీ, నాయకురాలికి ఒక భేదం వుంది స్వామీ. మామ

గారు బ్రహ్మవేత్తలు. మానవమాత్రులుగా పుట్టబట్టి, తమ విద్యుక్తధర్మం సెరవేర్చుకోటానికి కత్తి పట్టారుకాని స్వతః ఆయనకు జనసప్తం గిట్టదు. నాయకురాలు అలాకాదు. తన యత్నంలో పలనాడు నాశనమైనాసరే, సర్వం దగ్ధం అయినా సరే ఆమె తటపటాయించదు. తాను గెలవటమే ఆమెకు ముఖ్యం. మామగారు ఆమెకు తగిన వుజ్జీకాదు. ఆమెకు తగిన వుజ్జీ మీరే.

బాలచంద్రుడు :

(ఆమె మాటలు నింపాదిగా విని) నేను వంచెయ్యను...? నేను యెప్పుడూ సౌందర్యానికి దాసుడనే. నిన్ను చూసి నప్పటినుంచీ, నా మనస్సులో యింకొక ఆవేశానికి స్థానమే తేకుండా పోయింది మాంచాలా! నాకు నీవే పలనాటివి. నీవే కదనరంగానివి, సర్వమూ నీవే.

(ఇంటి ముంగిటనుంచి 'బాలచంద్రా, బాలచంద్రా !.... నిన్నే నోయి.... వెంటనే బయట రేరా'.... అని కేకలు)

బాలచంద్రుడు :

ఎవ్వరది ? ఎవ్వరా మూర్ఖులు ?

మాంచాల :

కోపగించకు స్వామీ ! మీ తమ్ములు... ..మీ ధర్మాన్ని మీకు జ్ఞాపకం చెయ్యటానికి వచ్చారు.... .. నామాట వినండి...

[బాలచంద్రుడు కోపంతో వణికి పోతుంటాడు. బయట నుంచి కేకలు ఎక్కువవుతై. "బాలచంద్రా ! గడువు

దాటిపోతూ పుంది. వెంటనే బైలుదేరకపోతే యుద్ధానికి  
అందుకోలేము. వస్తావా? రావా?"

బాలచంద్రుడు :

(కోపంతో) యిదుగో వస్తున్నాను. (శాకు లాగి)  
సమయా సమయాలు తెలియని మీబోటి మూఝలను  
మీ మీ ఉచిత స్థానాలకు పంపటానికి యిదే వస్తున్నాను.

[బైలుదేరుతాడు రాద్రావేశంతో]

మాంచాల:

స్వామీ... ..

[ఎదుర్కొన్న ఆమెను తోసివేసి నిష్క్రమిస్తాడు.  
మాంచాల ఒక్క క్షణం ఆలోచిస్తుంది. ఆమె చూపులు  
గోడకు వేలాడుతున్న భైరవ విగ్రహముద వాలుతై.]

—[తే ర]—

## ఐదో రంగం :

[మాంచాల మంచిర ప్రాంగణం. అనపోతు,  
అమ్మలూ, కదన రంగానికి కయారయివుంటారు]

అనపోతు :

నేను అనుకున్నంత పని చేశాడు. బాలచంద్రా !  
బాలచంద్రా !

[బాలచంద్రుడు మీ పేరంతో దాస గోల్తే పట్టుకుని ప్రవేశిస్తాడు]

బాలచంద్రుడు :

మీకు బుద్ధితేరు. ఏమి టీ కేకలు ! ... .. యిదేనా  
సమయం ?

అనపోతు :

ఏమిటి నువ్వు మాట్లాడేది బాలచంద్రా ! యుద్ధం  
సంగతి అప్పుడే మంచి గాయావా ఏమిటి ?

బాలచంద్రుడు :

ఆ సంగతి మీకు అనవసరం. మీకు ప్రాణాలమీద  
ఆశ వుంటే తక్షణం యిక్కడనుంచి పొండి.

అనపోతు :

ఏమి టీ అన్యాయం బాలచంద్రా? మనం బైలుదేరింది  
దేనికి ? యిప్పుడు నువ్వు మాట్లాడేది ఏమిటి ? ఒక్కపక్క  
సంకుల సమరం ! పారంభ మిప్పుడూ వుంటే నీకు భార్యతో  
కులుకుతూ కాలక్షేపం చేస్తామని ఎట్లా ఉద్దేశం కలిగింది  
బాలచంద్రా !



బాలచంద్రుడు :

అనపోతా ! అధిక ప్రసంగం చెయ్యకు.

అనపోతు :

అయితే యుద్ధానికి రావా ?

బాలచంద్రుడు :

మీకు జవాబు చెప్పనలసిన బాధ్యత నాకులేదు.

అనపోతు :

అవున్నే. వేశ్యకోసం భార్యను విడిచిపెట్టిన వానికి భార్య కోసం దేశాన్ని విడిచిపెట్టటం ఒక లెక్కా !!

బాలచంద్రుడు :

(కోపంగా) అనపోతూ, నీ చావును నీవే కోరితెచ్చు కున్నావు ( బాకు పైకెత్తుతాడు )

మాంచాల :

( భైరవ ఖడ్గంతో ప్రవేశించి ) స్వామీ... ఆగండి.

బాలచంద్రుడు :

(తిరిగి చూసి) ఏమిటిది మాంచాలా ? ... యిక్కడి కెందు కొచ్చావు ?

మాంచాల :

( ఖడ్గం అందిస్తూ ) యిదుగో మీ భైరవఖడ్గం. పల నాటిమాత ఎప్పుడు సర్వాంగశోభితంగా వర్ధిల్లుతుందా,

ఎప్పుడు మామగారి సర్వసామ్య సిద్ధాంతం సర్వవ్యాప్తమవుతుందా అని ఒళ్ళంతా కన్నులు చేసుకుని కూర్చున్నాను. ఈ దీనురాలి కోర్కెను తీర్చండి. విజయలై తిరిగిరండి.

[ అంతా నిర్విణ్ణులై మాంచాలను చూస్తూవుంటారు. తలుపువాటు సుంచి, చూస్తున్న రేఖాంబ చెమ్మగిలిన కండ్లను తుడుచుకుంటుంది. బాలచంద్రుడు 'మాంచాలా' అంటూ విస్తుపోతాడు. ]

మాంచాల :

నన్ను తీమించండి. పల్నాటిభవిష్యత్తు నిర్ణయింపబడే యుద్ధానికి మాంచాల వ్యామోహం అడ్డుపడిందనే అపనింద నాకు రాసీయకండి. మిమ్మలి తనివితీరచూశాను. మీ హృదయంలో నాకున్న స్థానాన్ని గ్రహించాను. ఈక్షణమే నాకొకయుగం. మీరు లేకుండా పలనాటిభవిష్యత్తు నిర్ణయింపబడటం అపహాస్యం. ( బైరవఖడ్గ ముదించి ) మామగారి సర్వసామ్య సిద్ధాంతాచరణ మీవల్ల జరగాలని నేను అపేక్షిస్తున్నాను. మీరు చెల్లించవలసిన నాకోర్కెయిదొక్కటే ... ..

రతిరాజ సుందరా రణరంగధీర !

కమలవాంధవ తేజ, కరుణాలవాల

వినతాత్మజుని లాపు వెసనీకు కలుగు

సామీరికుండిన సాహసంబబ్బు

కృష్ణనికీడుగా కీర్తిఘటిల్లు

రవికాంతి యుతుడవై రంజిల్లుచుండి

పటుతర విక్రమ వైభవం బలర

శాత్రవ విజయంబు సమకూడమీకు  
కలియుగంబున మీకు ఘనపూజ లమరు.

అనపోతు :

వదినెగారూ ! మీరు వీరసత్తులు. మిమ్మల్ని కని  
పలనాడు ధన్యమైంది.

[ మాంచాల తలపంచుకొని భర్తప్రక్కకు జరుగుతుంది. ]

బాలచంద్రుడు :

మాంచాలా ! నీకు కృతజ్ఞుణ్ణి. ఇక విజయం మనదే!  
ఈనాటినుంచి నాయనగారి సర్వసామ్య సిద్ధాంతం దేశవ్యాప్తంగా  
చిరస్థాయిగా వర్ధిల్లుటానికి నేను చెయ్యని త్యాగముండదు.  
వెళ్తున్నాను. వెళ్తున్నాను. ఏనాటికైనా నీ ఋణం తీర్చుకోగలనో లేనో !!

మాంచాల :

ఋణపడింది నేను స్వామీ... స్వామీ... .... (కాళ్ళ మీదకు వ్రాలి కన్నీరు కారుస్తుంది. బాలచంద్రుడు నెమ్మదిగా లేవనెత్తుతాడు.)

అనపోతు :

వదినెగారూ ! మీ జన్మ ధన్యమైనది. పలనాటిని రక్షించిన గౌరవం మీదే. పలనాటి వీరచరిత్రలో మీ పవిత్రనామం సువర్ణాక్షరాలతో లిఖిస్తారు. శేలవు.

మాంచాల :

సర్వసామ్య సిద్ధాంతం చిరస్థాయిగా వర్ధిల్లుగాక!  
(బాలచంద్రుడు, అనపోతు, తమ్ములు, నిష్క్రమిస్తారు.)

మాంచాల :

(కన్నుల నీరు నింపుకొని) పలనాటి మాత యెంత  
అదృష్టవంతురాలు !!

రేఖాంబ :

(దగ్గరకు వచ్చి) నాకంటేనా తల్లీ! (కొగలించుకొని)  
నా తల్లిని కని నా కడుపు పండింది. చిన్నదానివి- నీకున్న  
జ్ఞానం నాకు లేకపోయిందమ్మా. నువ్వు చేసిపనికి మాబోటి  
వాళ్ళ దేముంది? దేవతలే వర్షిస్తారు.

మాంచాల :

అమ్మా! పల్నాటిలో స్త్రీలు యుద్ధానికి వెళ్ళే  
ఆచారం లేదా అమ్మా?

రేఖాంబ :

లేకేం తల్లీ! పలనాటి పౌరుషం అసలు స్త్రీలదే.  
స్త్రీలనుంచే పురుషుల కబ్బింది.

[తల్లి చెప్పతోంటే, మాంచాల ఎక్కడో ఆలోచిస్తూ వుంటుంది.]

—[తెర]—

# నాలుగో అంకం

## మొదటి రంగం :

[కారెమపూడి కదనరంగం. మలిదేవ భూపతి శిబిరం. మలిదేవ భూపతి చుట్టూ, బ్రహ్మనాయడు, కొమ్మరాజు, కన్నమదాసు, గండు కన్నమ, మొదలైన యోధులు పరివేష్టించి వుంటారు.]

మలిదేవ భూపతి :

బ్రహ్మన్న మంత్రి! ఇక జరుగవలసినది ఆలోచించు.

బ్రహ్మనాయడు :

పలనాటి రక్తపుబాట్టు యొక్కడ చింది భగ్గుమం టుందో అని సంధికోసం శాయశక్తులా ప్రయత్నించాను. కాని ఫలించలేదు. ఇక యుద్ధం తప్పదనుకొంటాను. కొమ్మ రాజుగారి అభిప్రాయం యేమిటో?

కొమ్మరాజు :

నా కుమారుని హత్యచేసిన నరసింగరాజు తల కొట్టే దాకా నాకు నిద్రపట్టదు.

బ్రహ్మనాయడు :

ఏమి సేనాపతీ?

కన్నమదాసు :

రణానికి కాలు దువ్వుతున్న సైన్యాలను మూడు నెలలనుంచీ ఆపుకు వస్తున్నాను. ఇక నా వల్లగాదు.

## బ్రహ్మనాయడు :

సరే. సభాసమలారా ! మీలో ఎక్కువమందికి యిష్టం లేకపోయినా జనసమ్మతికి వెరచి అనేకవిధాల సంధి కోసం ప్రయత్నించాను. కాని నాయకురాలు పడనిచ్చింది కాదు. పైగా మనం రాయబారం పంపిన భట్టుని తృణీకరించి అవమానించింది. 'భట్టువాడివి కనుక బ్రతికిపోయావు. లేక పోతే ఏనుగులచేత త్రొక్కించేదాన్ని' అన్నదట. భట్టు చెప్పిన మాటలనుబట్టి నలగామభూపతికి తమ్ములమీద ఏమాత్రం వాత్సల్యం వున్నట్లు కనపట్టలేదు. “మీకు సేనలులేవు. సేనాధిపతిలేడు. ఆయుధాలు లేవు. వాహనాలు లేవు. మీశిబిరమంతా మూచింతచెట్టు క్రిందికి చాలదు. ఏం చూసి మీతో సంధి చేసుకోవాలి? మీకు ప్రాణాలమీద తీపివుంటే బాలరాజుని తీసుకుని, వచ్చినదారిని పట్టండి” అని చెప్పాడు. పరిస్థితులు యిలావున్నాయి. కర్తవ్యం చెప్పండి.

## కన్నమనీడు :

ఎందుకు బ్రహ్మనాయడా ! యీ ఆలస్యం ? ఎక్కడ యుద్ధానికి అందుకోలేమో అని త్వరపడివచ్చాం. యిక్కడికి సచ్చి అప్పుడే మూడు నెల లయింది. యిదుగో, అదుగో అని కాలయాపన చేస్తున్నావేగాని, యుద్ధం మొగవనివ్వవు.

## కొమ్మరాజు :

రోజులు గడిచిపోతున్నాయి. నరసింగరాజు మాత్రం యింకా రొమ్ములు విరుచుకు తిరుగుతూనే వున్నాడు, బ్రహ్మన్నమంత్రీ ! రాత్రి అలరాజు మళ్ళీ కలలో కని

పించాడు. 'తండ్రీ' అని కళ్ళవెంట నీళ్ళు పెట్టుకున్నాడు. పేరమ్మ తలవీరబోసుకుని "నా కీగతి కల్పించినవాళ్ళకి ప్రాయశ్చిత్తం లేదా" అంటూ అడిగింది.

సభికులు :

యుద్ధం ప్రకటించండి... యుద్ధం... ఎందుకు మీరు మమ్మల్ని యిక్కడికి తీసుకొచ్చింది? ... యిట్లా మమ్మల్ని ఎంతకాలం ఆపుతారు? ...

బాదన్న :

ప్రభూ! యింకా ఆలస్యంచేయటం ప్రమాదం.

మలిదేవభూపతి :

తొందరపడ్డామని యిక చరిత్ర మనల్ని నిందించదు. మలిదేవుడు అన్నమీదకు రాజ్యకంఠతో కత్తికట్టాడని అనదు. జననష్టానికి బాధ్యత యిక మనదికాదు బ్రహ్మన్న మంత్రి!

బ్రహ్మనాయడు :

సేనాపతి! సైన్యాలను ఆయత్తపరచు?

కన్నమదాసు :

కలహానికి కాలుదువ్వుతున్నాయి. ఎప్పుడెప్పుడని చూకుతున్నాయి. జై మలిదేవభూపతికి జై ... జై ... బ్రహ్మన్న మంత్రికి ... జై ... చాపకూడు సిద్ధాంతానికి జై ...

[సభికులు అందుకుంటారు. వీరుల జయజయ

ధ్వనాలమధ్య బైటనుంచి సేవకుని ప్రవేశం]

నేవకుడు :

చేవరదర్శనం కోసం, నాయకురాలి దగ్గరనుండి  
రాయబారి పిచ్చాడు.

బ్రహ్మనాయడు :

ఏమి !

మలిదేవ భూపతి :

రాయబారియా ? !!

కొమ్మరాజు :

నాయకురాలి దగ్గరనుంచా ! ! !

[ సభికులందరూ ఒకరి మొఖం ఒకరు చూసుకుంటారు. ]

మలిదేవ భూపతి :

ప్రవేశ పెట్టు. ( నేవకుడు నిష్క్రమిస్తాడు )  
యిదేమి బ్రహ్మన్న మంత్రీ ?

[ బ్రహ్మనాయడు అప్పటి కప్పుడే దీర్ఘాశ్వాసాశ్వాస పడతాడు ]

కన్నమదాసు :

మరొక పన్నాగం ప్రభూ !

కొమ్మరాజు :

ఏదైనా సరే, నుసింగరాజు తల వూడక తప్పదు.

కన్నమనీడు :

యుద్ధం ఆపటానికి వీల్లేదు.



[రాయబారి ప్రవేశం]

రాయబారి :

జయం, జయం! మలిదేవ ప్రభువులకు, జయం, జయం!  
బ్రహ్మన్న మంత్రికి.

బ్రహ్మనాయడు :

ఎవరి పంపున వచ్చారు ?

రాయబారి :

నాయకురాలు పంపగా వచ్చాను.

బ్రహ్మనాయడు :

విశేషా లేమి ?

రాయబారి :

రాయబారం తెచ్చాను.

కొమ్మరాజు :

ఏమని ?

రాయబారి :

మీ మాచెర్ల భాగం మీకిస్తా నన్నది.

కొమ్మరాజు :

మరి సరిసింగరాజు తలో ? !

రాయబారి :

ఆ సంగతికూడా మేము నాయకురాలితో ప్రస్తా  
వించాము. అలరాజును హత్య చేయటం అపరాధమే నని

ఆమె అంగీకరించింది. అందుకు కారకుడైన నరసింగరాజును మీకు వప్పగిస్తాను. మీరే విచారించి తగిన శిక్ష విధించండి.

కొమ్మరాజు :

(తీకమకపడి ఆలోచిస్తూ వుంటాడు)

రాయబారి :

బ్రహ్మన్నమంత్రీ ! తమ వృద్దేశం చెప్పరూ ? మీరీ షరతుల కంగీకరిస్తే, నలగామరాజు మీ శిబిరానికి వచ్చి, జరిగిన దానికి తుమాపణ చెప్పుకుంటా నంటున్నాడు.

బ్రహ్మనాయడు :

అంత పనా ? ఎంత జరిగినా, వారు మనందరికీ రాజే కదా !

రాయబారి :

వారు జరిగిన దానికి చాలా పశ్చాత్తాప పడు తున్నారు. పల్నాటి రక్తం యీ అంతఃకలహాలకు ధార పోయటానికి ఆయన మనస్సు అంగీకరించటం లేదు... ఏమి శిలవు బ్రహ్మన్న మంత్రీ ? ... ..

బ్రహ్మనాయడు :

ప్రభువుల వృద్దేశం కదా ముఖ్యం...

మలిదేవభూపతి :

ఇదే నిజమైతే, అందరికీ అంగీకారమే.

బ్రహ్మనాయడు :

సేనాపతి ! నీ వృద్దేశం ఏమిటి ?

### కన్నమనీడు :

మీ భక్తుణ్ణి. కాని యిదేదో గారడీగా వుంది బ్రహ్మన్న మంత్రీ ! సంధికోసం మనం చేసిన ప్రతి పనినీ మనం పంపిన ప్రతి మాటనీ తృణీకరించిన నాయకురాలు తానంత తానే యీ రాయబారం పంపిందంటే నమ్మ శక్యంకాకుండా వుంది. ఇంతకు ముందు మనం పంపిన భట్టుని అపహాస్యం చేసింది. ఇప్పుడు మనం అడిగిన షరతులన్నిటినీ అంగీకరిస్తూ రాయబారం పంపింది. విష్ణు మూర్తి బ్రహ్మనాయడా ! ఇందులో యేదో పన్నాగం వుండితీరాలి.

### రాయబారి :

పన్నాగమేమిటి, కన్నమదాసూ ? మీ రంగీకరిస్తే నేను వెళ్ళి వారికి తెలియజేస్తాను. యదార్థం తరువాతైనా మీకు తెలుస్తుందిగా ! ఇంతలో మీకువచ్చే నష్టం మాత్రం యేముంది ? మీ రొక సంగతి ఆలోచించండి, మలిదేవ భూపతీ ! ఇరువాగుల్లో వారూ బంధువులే. నాయకురాలి మాట యెట్లావున్నా, మిగిలిన వీరులకు యీ బంధునష్టం యిష్టంలేదు. వారి మనస్సులు కనిపెట్టి నాయకురాలే నన్ను పంపింది. మీరడిగిన వన్నీ శాంతికోసం అంగీకరించింది. పల నాటి శ్రేయస్సుకోసం యీ అవకాశం జారవిడువకండి.

### కన్నమదాసు :

నరసింగరా జంతపౌరుషవంతుడే ! అతని పౌరుషం

ముందు బంధువులు, పలనాడు, కనుపించనే కనుపించరే...  
అత నెట్లా అంగీకరించాడు యీ రాయబారానికి ?

రాయబారి :

ఒకప్రక్కన నలగామరాజు, మరొక ప్రక్కన నాయకు  
రాయ సంధికావాలని కోరితే ఆయ నెట్లా ఆపగలడు ? మైగా  
తనంత తానే సంధికి నేను అడ్డు నిలవ నన్నాడు. శాంతికోసం  
ప్రాణాలను అర్పించవలసి వచ్చినా వెనుదీయ నన్నాడు. ఆ  
ద్వైర్యంతోనే నరసింగరాజును తమ దగ్గరకు పంపగల మని  
మాట యిచ్చాము. మా మాట నమ్మండి.

బ్రహ్మనాయకు :

దీని కింత తరచట మెందుకు ? వారు సహృదయంతో  
యే విధంగా సంధి చేసుకోవాలనుకున్నా మే మందుకు  
సిద్ధంగా వున్నాం. అనుగురాజుగారు వారి బిడ్డల నందరినీ  
నా కప్పగించి వెళ్ళారు. వారు అన్యోన్యంగా వుండటంకంటే  
నా కేం కావాలి ? వా రా విధంగా వుంటే నా జన్మ ధన్య  
మయినట్లే భావిస్తాను. నలగామరాజుకీ, నాయకురాలికి,  
ప్రభువు తరపున యీ కబు రందజెయ్యండి. ఇంత మంచి  
వార్తను తెచ్చిన మీరు యీ పూట మా ఆతిథ్యాన్ని  
స్వీకరించి వెళ్ళుదురుగాని.

[బైట కలికలం. అంతా అటు చూస్తారు.

నేవకుడు హడావిడిగా ప్రవేశం]

నేవకుడు :

బాలచంద్రుడు ప్రభూ, బాలచంద్రుడు.

బ్రహ్మనాయడు :

ఆహా ! కాలవై పరీత్యం ! (బాలచంద్రుడు తన మిత్ర బృందంతో ప్రవేశిస్తాడు. సభికులలో గుసగుసలు. 'బాలచంద్రుడు'... 'బాలచంద్రుడు'... 'పలనాటి సింహము' 'పలనాటిసింహం'... బాలచంద్రుని చూసి కన్నమదాసు యెదురుగా వెళ్ళాడు.)

కన్నమదాసు :

సమయానికి వచ్చావు బాలచంద్రా !

బాదన్న :

సంధి కుదిరింది:

బాలచంద్రుడు :

సంధా ! (ఆశ్చర్య చకితు డౌతాడు)

బాదన్న :

ఔను బాలచంద్రా ! మన మాచెల్ల భాగం మన కిస్తామన్నారు.

కొమ్మరాజు :

నరసింగరాజు తలకూడా యిస్తామన్నారు.

బాలచంద్రుడు :

నిజమేనా బ్రహ్మన్న ముంత్రీ ?

బ్రహ్మనాయడు :

అవునయ్యా ! మనం కోరిన షరతులు వా రంగీక

రించారు. ప్రభువులు సంధి కుదుర్చుకున్నారు. ఇందులో జరుగకూడని దేమున్నది ?

బాలచంద్రుడు :

మరి చాపకూడు సిద్ధాంత మేమైనది ?

బాదన్న :

దానికి దీనికి యేమిసంబంధం బాలచంద్రా !

బాలచంద్రుడు :

సంబంధం లేకపోవట మేమిటి? అసలు నాయకురాలికి మనకూ కథా కారణమే యీ సిద్ధాంతం. ఆమె వర్ణాశ్రమ ధర్మ రక్షణ మనే నెపంతో సంఘంలో వున్న హెచ్చు తగ్గుల్ని కాపాడుతూవుంది. బ్రహ్మన్న మంత్రి మానవు లందరూ ఒకటే, సమానత్వం కావాలంటున్నాడు. దీనికి మలిదేవ భూపతులు అంగీకరించారు ఈ సిద్ధాంతమీద మనకున్న మమకారంవల్లే మనకు బ్రహ్మనాయనిమీద, మలిదేవ భూపతులమీద మక్కువ కలిగింది. వారికోసం ప్రాణాలను త్యజించడానికై నా సిద్ధపడటానికి కారణం యిదే. అంతేగాని మలిదేవ భూపతికి బ్రహ్మన్న మంత్రికి మాచర్ల భూభాగాన్ని కట్టిపెట్టటానికి కాదు మనం యిక్కడకు వచ్చింది. వారికి రాజ్యం వస్తే మనకు ఒరిగేదేమిటి ? పోతే మనకు పోయేదేమిటి ? మనకు కావలసింది, బ్రహ్మనాయని చాపకూడు సిద్ధాంతం. మన మీ యుద్ధంలో జయిస్తే ఒక్క పలనాడేకాక, పలనాడులో వున్న కులాలన్నీ యేకమవుతాయనీ, పలసాటివాసుల్లో సీచజాతు లనేవి పోయి, పల్నాడు

సర్వాంగ శోభితంగా వృద్ధిచెందుతుందనీ ఆశించాము. ఈ సంధివల్ల యీ మన ఆశ యెంతవరకు నెరవేరిందని నేను ప్రశ్నిస్తున్నాను. (సభిషల్లో కలకలం. కన్నమదాసు తబ్బిబ్బు పడుతుంటాడు. మలిదేవభూపతి బ్రహ్మనాయని పరికిస్తాడు. బ్రహ్మరాయని ముఖంమీద నిరాశా రేఖలు తాండవిస్తుంటవి. కన్నమదాసు ముఠాలో ముఖ్యుడైన వీరదాసు లేస్తాడు, వీరదాసు :

ప్రభువులకు మేం చెప్పేటంతవాళ్ళం కాదుగాని, బాలుడు వేసిన ప్రశ్నకు జవాబు చెప్పవలసిన బాధ్యత ప్రభువులమీద వుంది. మా కులాలకు నాగమ్మ పేరు చెప్పితే శివమెక్కుతుంది. ఎందుకని? ... ఆమె అధికారం క్రింద గురిజాలలో మాకులాలు అనుభవించే యాతనవల్ల ... బ్రహ్మన్న మంత్రి పేరు చెప్పినా, మలిదేవరాజులపేరు చెప్పినా మా ఒళ్ళు పులకరిస్తుంది. ఎందుకని? ... వారు మమ్మల్ని మాననమాత్రులుగా, తమతోటివారుగా చూస్తున్నారు గనుక. కాబట్టి మనకు స్పష్టంగా తెలిసినా తెలియకపోయినా యీపలనాటి ప్రజల యిష్టానిష్టాలు చాపకూడు సిద్ధాంతాన్ని బట్టే వీర్పడుతున్నాయి. మన జీవితాలు చాపకూడుసిద్ధాంతం చుట్టే తిరుగుతున్నాయి ... .. ప్రభువులు బాలచంద్రుని ప్రశ్నకు జవాబు దయచేయించాలి.

[సభికుల్లో గుసగుసలు బైలుదేరుతాయి.]

బ్రహ్మనాయడు :

వీరులారా! బాలుడు అడిగిన ప్రశ్న మంచిదే; అడుగు వలసిందే. మన వీరదాసు చెప్పిందీ నిజమే. అదెవ్వరూ

కాదనటం లేదు. చాపకూడు సిద్ధాంతం మన ఆయువుపట్టు. మన అందరికలయికకూ అనే మూలం. పలనాటి భవిష్యత్తుకు అదేదారి. అంశులో సందేహంలేదు. కాని యీ సంధి దానికి ఏ విధంగా విరుద్ధం? ... మన మాచెర్లభాగం మనకువస్తే ఆభాగంలో కూడా మనసిద్ధాంతాన్ని ప్రచారానికి తేవాలని నా సంకల్పం. అంతేగాని, యీ సిద్ధాంతం కోసం పలనాటి ప్రజల రక్తాన్ని చిందించాలని నా కెప్పుడూ లేదు. మన మాచర్ల భాగం చాపకూడు సిద్ధాంతంవల్ల బాగుపడితే, ఆ బాగు గురిజాలకు వ్యాపిస్తుంది. మంచిపని తనకర్తవ్యం తానే నిర్వర్తించుకోగలడు. దాన్నెవ్వరూ అరికట్టలేరు. రోజులు కలిసివస్తే నలగామప్రభువే... నాయకురాలే... దీనిని గురిజాలలో ఆచరణలో పెట్టగలరేమో, ఎవరు చెప్పగలరు? మేము మాచర్ల భాగం కావాలనటం యీ వృద్ధేశంతోనే. అంతేగాని బాలుడు చెప్పినట్లు మా స్వలాభం కోసం కాదు. ఈ సంధి జరగటం అందరికీ మంచిదే.

[సఖికుల్లో గుసగుసలు]

బాలచంద్రుడు :

బ్రహ్మన్నమంత్రీ! నే నంగీకరించను. సంధి ప్రయత్నాన్ని నా శాయశక్తులా ఎదుర్కొంటాను. ఈ సంధివల్ల చాపకూడు సిద్ధాంతం వ్యాప్తం కాదని నా విశ్వాసం. అంతః కలహాలతో పలనాడు నాశనమవుతుందని నావిశ్వాసం. అసలు మీరడిగిన షరతులను నాయకురాలు అంగీకరించటంలోనే ఏదోమోసం వున్నదని నే ననుకుంటున్నాను. ఆమెలో



మొన్న లేని మార్పు, నిన్న లేని మార్పు, ఎన్నడూ లేని మార్పు యిప్పుడు ఎక్కడనుంచి వచ్చింది? ... ఎందుకు వచ్చింది? ... మనలను ప్రమత్తులుగా చేసి, మనమీదకు అకస్మాత్ గా దాడి చేసి లోబరుచుకోవాలనే యీ యెత్తు యెత్తిందని నేను అనుకుంటున్నాను. ఒకవేళ మనకు నిజంగా మాచర్ల భాగం వచ్చినా ఒరిగే దేముంది? ... నాయకురాలు యెప్పుడూ మన ప్రక్కలో బలైమే. ఈనాడు మనం పూర్తిగా యుద్ధసన్నాహాలు చేసుకుని వున్నాం. నాయకురాలు తన అహంకారం వల్ల తగు జాగ్రత్తలో లేదు. ఈనాడు అనేక కారణాలవల్ల పలనాటి ప్రజల అభిమానమంతా మనమీదే వుంది. ప్రభువులు ప్రజల కోర్కెలకు అనుకూలంగా వున్నారు. రేపు యెవరిదో ఎవరు చెప్పగలరు? ... పరిస్థితులు అనుకూలంగా వున్నప్పుడే మనం కార్యం చక్కబెట్టుకోవటం మంచిది. ఈ కార్యమపూడి కదనరంగంలోనే, ఇప్పుడే అన్ని తేలాలి.

కన్నమనీడు :

ఇంతదూరం వచ్చి వెనక్కితిరగటం మెందుకు బ్రహ్మ నాయడా? ...

బ్రహ్మనాయడు :

అనవసరంగా పలనాటి ప్రజల రక్తాన్ని కాలువలు కట్టించమంటావా, కన్నమనీడా? ... నే నంగీకరించను. యుద్ధం అంటే నాకు భయంలేదు. ఆ సంగతి మీ అందరికీ తెలుసు. కాని యుద్ధం నాకొక వ్యసనమూ కాదు. మిగిలిన అన్ని వుపాయాలు నిరుపయోగమైన తర్వాత యుద్ధం. వేరు

గత్యంతరం లేనప్పుడు మాత్రమే యుద్ధం. ఇప్పుడు మనం కొన్ని షరతులను కోరాము. గురిజాల ఆ షరతులన్నిటినీ అంగీకరించింది. ఇక యుద్ధానికి చోటుక్కడ?...నా నైపుణ్యం చూపటానికిగానీ, కీర్తిని కాంక్షించిగానీ, వీరిస్వర్గమాశించి గానీ నేను యుద్ధానికి దిగను. నా కోసం పలనాటి వీరులను ఆహూతి చెయ్యను. మీరు కోరే చాపకూడు సిద్ధాంతానికి కూడా సంధి మార్గమే శ్రేయస్కరమని నా నమ్మకం... బాలచంద్రా! పలనాటి శ్రేయస్సుకోరి, ఈ ప్రజలశ్రేయస్సు కోరి యికనైనా నీ ప్రయత్నం విరమించు. (బాలచంద్రుడు ఆవేశంతో యేదో మాట్లాడబోతాడు. కన్నమదాసు అడ్డు తగుల్తాడు.)

కన్నమదాసు :

బాలచంద్రా! బ్రహ్మన్న మంత్రి మాటవిను. నీవలె నేనూ మొదట్లో యీ సంధికి ఎదురు తిరిగాను. ఈ సంధి కృత్రిమం అన్నాను. ఇది నాయకురాలి పన్నాగం అన్నాను. కాని బ్రహ్మన్న మంత్రి చెప్పిన మాటలు విన్న తర్వాత, నే నే పొరపాటు పడ్డానని గ్రహించాను. ఈ రాయ బారం పన్నాగమేనని శంకించి పలనాటిని అగ్నిగుండంలోకి త్రోయటం భావ్యంకాదని నేను అనుకుంటున్నాను. ఆలోచించు. బాలచంద్రా! ఒకవేళ యిది పన్నాగమే అయినా, నీపూ నేనూ పున్నంతకాలం పలనాటి భవిష్యత్తును గురించి భయపడటం దేనికి?... .. తమ్ముడా, చాపకూడు సిద్ధాంతమంటే నాకెంత మమకారమో నీకు తెలుసు. దానివల్ల

పూర్తిగా బాగుపడ్డవాళ్ళం మేము. అటువంటి మేముకూడా  
బ్రహ్మన్నమంత్రీ సూచించినట్లు సందేహించినను  
కుంటున్నాం. నామాట విను.

బాలచంద్రుడు :

నా మనస్సు ఒప్పుకోవటం లేదు.

పేర్నీడు :

అన్నా ! ఆలోచించు.

బాలచంద్రుడు :

ఆలోచించేగదా యింటికిగ్గిరనుంచి బైలుదేరాము.

పేర్నీడు :

బ్రహ్మన్నతండ్రి మాట విను.

బాలచంద్రుడు :

నేచెప్పేది వాఱిమాటే. చాపకూడు సిద్ధాంతం  
కావాలనే.

వీరదాసు :

చాపకూడు సిద్ధాంతం వారు కాదనలేదుగా బాల  
చంద్రా ! దాని ఆచరణకు వారు సూచించేమార్గం వేరు.  
వారు మనకంటే అనుభవం వున్నవారు. వారు చెప్పినట్లు  
వినటమే మనకమంచిదేమో.

[ బాలచంద్రుడు ఆలోచిస్తుంటాడు ]

పేర్నిడు :

కుర్రవాళ్లు తొందరపడి పలనాటిని నాశనంచేశారనే అపవాదు ఎక్కడ మనమీదికి వస్తుందో అని నా భయం.

[బాలచంద్రుడు ఆలోచిస్తుంటాడు. అందరి దృష్టులు ఆతనిమీద కేంద్రీకరింప బడివుంటాయి. అంతలో సేవకుడు ప్రవేశిస్తాడు.]

సేవకుడు :

వేగుల శరభన్న ప్రభువుల దర్శనార్థం వచ్చాడు.

మలిదేవ భూపతి :

ప్రవేశపెట్టు. (సేవకుడు నిష్క్రమణ) శరభన్న రావటమంటే !...

బ్రహ్మనాయడు :

ఏదో పెద్దపనే వుండి వుండాలి ప్రభూ.

[శరభన్న ప్రవేశం]

శరభన్న :

దండాలు ప్రభూ దండాలు !... ప్రభువుల ఆజ్ఞప్రకారము మనమాడచిమారు వేషంతో శత్రు శిబిరంలోకి వెళ్ళింది ప్రభూ. ఈ రాత్రికే మనల్ని ముట్టడించాలని వారు పన్నాగం పన్నుతున్నారు. (సభికుల్లో కలకలం. రాయ బారి దొంగచాటుగా నిష్క్రమిస్తాడు.)

బాలచంద్రుడు :

ఇప్పటికైనా గ్రహించావా బ్రహ్మన్న మంత్రీ !

ఈ రాయబారం నాయకురాలి పన్నాగమే. ఈ రాయబార నెపంతో మనల్ని ప్రమత్తులను చేసి, అర్థరాత్రివేళ దాడి చేసి మనల్ని సర్వనాశనం చెయ్యాలని నాయకురాలి సంకల్పం. (మలిచేపునితో) మనం పాముతో చెరలాటలాడుతున్నాం ప్రభూ. ఇప్పటికైనా నా మాట వినండి... రాయశారి యేడీ? ...ఎక్కడ?

బాదన్న :

పారిపోయి నట్లున్నాడు.

వీరదాసు :

ఎంత మోసం !!

బాలచంద్రుడు :

కన్నమదాసూ ! యింకేమిటి ఆలోచిస్తున్నావు.

కన్నమనీడు :

బాలచంద్రా ! సీమాటే నిజమైంది. (కొగిలించుకొని) అందరి అనుమానాలు తీరినవి. యిక నిస్సంకోచంగా పోరాడగలం. మనం పోరాడేది మానవులతో కాదు, నరరూప రాక్షసులతో. నాయకురాలి నాశనం తప్పదు.

కొమ్మరాజు :

ఇక నరసింగరాజు తల నాడే.

కన్నమనీడు :

యుద్ధం. యుద్ధం ...!

[నభికుల్లో కోలాహలం; యుద్ధం నినాదాలు.]

బ్రహ్మనాయడు :

ఉరవడితో వచ్చే ప్రవాహాన్ని ఎక్కడి కక్కడ అడ్డు  
కోటానికి ప్రయత్నించాను. నా ప్రయత్నంవల్ల పురవడి  
హెచ్చింది. అంతే... ..

కన్నమదాసు :

పలనాటి వీరులారా ! మీ ధైర్యసాహసాలు ప్రక  
టించేతరుణమిదే. యిన్నాల్లా మిమ్మల్ని ఆపినందుకు ఊమిం  
చండి. యిక ఒక్కఊణం ఆగేది లేదు. ముందుకు నడవండి.  
పలనాటి వీరునకు వెనుకచూపు లేదు.

[సభలో కలకలం ....జై ....మలిదేవభూపతికి జై ....జై.

[బ్రహ్మనాయనికి జై ....చాపకుడు సిద్ధాంతానికి ...జై.]

బాలచంద్రుడు :

బ్రహ్మన్న మంత్రి ! యుద్ధం తప్పలేదని విచార  
పడకు. ఈ యుద్ధాన్ని ఎవరూ తప్పించ లేరు. మీకు తొలి  
కాన్కగా నరసింగరాజు తలను అర్పిస్తాను.

కొమ్మరాజు :

అది నా పని బాలచంద్రా !

బాలచంద్రుడు :

ముందు మీ చేతిలో వుంచి తర్వాత బ్రహ్మన్న  
మంత్రి పాదాల మీదికి దొర్లిస్తాను. పూల చెండులా దొర్లి  
స్తాను. లేవండి, కార్యమపూడి కదన రంగానికి కదలండి.

[సభకుల్లో కలకలం, నినాదాలు ....జై. బాలచంద్రునికి జై ....

చాపకూడు సిద్ధాంతానికి జై ....అంటూ అందరూ లేచి బైలుదేర్తారు]

మలిదేవ భూపతి :

బ్రహ్మన్న మంత్రీ !

బ్రహ్మనాయడు :

ఇక యువకులచే పెత్తనం ప్రభూ. పలనాటిని  
రక్షించవలసిన భారం చెన్నకేశవులచే !

—[తె ర]—

## రెండో రంగం :

[ బ్రహ్మనాయని చుట్లు. ఐతాంబ యేదో ఆహార  
చిస్తూ కూర్చుని పుట్టుంది. చూడచి ప్రవేశం ]

ఐతమ్మ :

ఏం చూడచీ ?

చూడచి :

యుద్ధరంగం నుంచి యింతవరకు యివ్వాలి కబురు  
రా లేదమ్మా.

ఐతమ్మ :

బాబుడు పెళ్ళాడు. ఇక కబురు పంపటానికే తీరిక  
వుండనివ్వడు. ఏమనుకొని ఏమి ప్రయోజనం? బాబుణ్ణి  
ఆపలేకపోయాను. విధి ఒక ప్రక్కకే మొగ్గుపూడింది. లేక  
పోతే నిన్నకాక మొన్న కళ్ళు తెరిచిన మాంచాల యెంత  
సాహసం చేసింది!! ఎంత శ్రమ చెసింది! ఇంత వయస్సు  
యింత అనుభవంకల నా బోటిబాన్నీ తల నంచుకునేట్టు  
చేసింది. అనుభవంకల ఆహార మామగారు కూడా పూహించ  
లేకపోయారు. ధన్యవు మాంచాలా!!

చూడచి :

అమ్మా. మాంచాబుద్ధుగారు అంతటితో పూరుకో  
లేదు. నిన్నటినుంచి గ్రామీణులలో “ఆడవాళ్ళకు మాత్రం  
పలనాటిమూలను రక్షించవలసిన బాధ్యత లేదా? పలనాటి  
శౌర్యం మనరక్తనాళాల్లో మాత్రం ప్రవహించటంలేదా?  
మనంకూడా యుద్ధరంగం ప్రవేశించవలసిందే. అటు నాయకు



రాలు యుద్ధంచెయ్యటం లేదా?" అని యింటింటికి తిరిగి చెపుతున్నారట. ఊరంతా అట్టుడికిపోయినట్లు పోతూ వుందమ్మా.

ఐతమ్మ :

మాంచాలకు పలనాటిమాత ఆవేశించినట్లుంది. లేక పోతే ముక్కుపచ్చలారని ఆపిల్ల ఎక్కడ? ఈపనులెక్కడ?!

మాడచి :

అగుగోసమ్మా! రేఖాంబగారూ, మాంచాలమ్మ గారూ యిటే వస్తున్నారు.

[ ఐతమ్మ వారికి స్వాగతం చెప్పటానికి లేస్తుంది. రేఖాంబ, మాంచాల ప్రవేశిస్తారు. మాంచాల యద్ధానికి అనుకూలమైన ఆలంకరణలో వుంటుంది. మాంచాల ఐతమ్మకు నమస్కరిస్తుంది. ]

ఐతమ్మ :

యిదేమి మాంచాలా? ఎక్కడికి ప్రయాణం?

మాంచాల :

యద్ధానికి అత్తా. సీదీవనలుపోంది వెళ్దామని వచ్చాను.

రేఖాంబ :

చూశావా, ఐతమ్మా ఎంతవరదాకా వచ్చిందో! సీ అన్న అంత వృద్ధ్యాప్యంలోనూ యుద్ధం యుద్ధం అంటూ వెళ్తుంటే పూరుకున్నా. ఈమె అల్లుణ్ణి యద్ధానికిపంపుతుంటే ఏదో ఒకవిధంగా సరిపెట్టుకున్నా ... .. యిప్పుడు తనే యద్ధానికి బైలుదేరుతూవుంది. అల్లుడు యద్ధానికి వెళ్ళేట

ప్పుడు 'పలనాటిలో స్త్రీలు యుద్ధానికి వెళ్ళే ఆచారం లేదా అమ్మా' అని యీమె అడిగితే, ఎందుకు అడుగుతూవుందో తెలుసుకోలేక 'ఎందుకులేదు' అన్నాను. యిప్పుడు ఆ మాటపట్టుకుని నేను యుద్ధానికి వెళ్తానని కూచంటే నేనేమిచెప్పేది ఐతమ్మా.

ఐతమ్మ :

పలనాటిలోవున్న వీరులంతా రణభూమికి వెళ్లారు. యింకా సంధికే ప్రయత్నాలు జరుగుతున్నట్లు వార్తలు వస్తున్నయ్. ఇంతలో నువ్వు సన్నద్ధం కావలసిన అవసరం ఏమి వచ్చిందమ్మా?

మాంచాల :

అత్తయ్యా! నిన్నటివరకూ నేనూ అలాగే అనుకున్నా. వారు యుద్ధానికి వెళ్ళటంతో నా శాధ్యత తీరింది అనుకున్నా. పలనాటికి విముక్తి, సర్వసామ్య సిద్ధాంతానికి జయం తప్పదనుకున్నా. కాని పరిస్థితులు నేను పూహించినంత తేలిగ్గా వున్నట్లు కనపడటంలేదు అత్తయ్యా.

ఐతమ్మ :

యిప్పుడు కొత్తగా ఏం జరిగిందమ్మా?

మాంచాల :

నాకు మొన్నంతా అపశకునాలే కనిపించినై. నిన్న వేకువజామున ఒక భయంకరమైన కల వచ్చింది అత్తయ్యా! పలనాటి మాతను అగ్నిజ్వాలలు చుట్టు ముడుతున్నయ్. పలనాటి మాతను రక్షించాలని నీ కుమారుడు ఆ జ్వాలల్లోకి దూకాడు. వెంటనే వారు జ్వాలల్లో చిక్కుకున్నారు.

బయటకు రాలేక “మాంచాలా, మాంచాలా” అని గొంతెత్తి పిలిచాడు. (కిన్నీరు తుడుచుకుని అత్తయ్యా! వారిని యుద్ధానికి పంపించి నను వారికి యుద్ధంలో ఏం జరిగినా బాధ్యత నాదే నను వారిని విడిచి వుండలేను. అత్తయ్యా! నన్ను కీనించి పంపు... ఇప్పుడు తెలుస్తూ వుంది... వారిని చూసిందే లేదు... కిన్నీరు)

ఐతమ్మ :

ఊహకో అమ్మా. తప్పకుండా వెళ్ళు. నిన్ను భర్త దగ్గరకు వెళ్ళకుండా అపేక్షిస్తుంటాము మేము. క్షమామా! మన కాలం పూర్తి కావచ్చింది. పిల్లలకు మనం ఎందుకు ఎదురు చెప్పాలి? అదీకాక మాంచాల తన భర్త దగ్గరకు తాను వెళ్తుంది. ఇందులో తప్పేముంది?

రేఖాంబ :

ఐతమ్మా, నీ లాష్టరి. నీవు చెప్పింది కాదనే అలవాటు నా కెప్పుడుంది? (మాంచాల లెల్లి కాళ్ళకూ, తరువాత అత్త కాళ్ళకూ మ్రొక్కుతుంది. యిద్దరూ దీవిస్తారు) అమ్మా క్షేమంగా వెళ్లిరా. మీ తండ్రిని బ్రాగ్ త్తగా చూచుకో... .. నన్ను గురించి ఏం బెంగా పెట్టుకో వద్దను. విరోధులను జయించి తిరిగివండి.

ఐతమ్మ :

అమ్మా.....మాంచాలా... .. బాలుడు వుద్రేకి, బ్రాగ్ త్త. మీ మామగారితో నా ప్రయత్నంలో లోటు లేదని చెప్పమ్మా...

—[తె ర]—

# అయిదో అంకిం

## మొదటి రంగం :

[ బాంబే పూడి నందనరంగం, కన్ననూదాసు నాయకత్వం క్రింద మలిదేవభావతి సేను ; నాయకురాలి నాయకత్వం క్రింద నలగామ రాజు సేను నాటకానికి సేను రంగం మధ్య ప్రారంభం సేను కేంద్రం, సేను నాయకురాలి, యద్ధరంగం లాటి భయానకంగా పుంటుంది. అలాంటి బ్రహ్మనాయకురాలిలో పాల్గొన్నాడు. తనకలితం సేనుండి యద్ధరంగం సేనుకిస్తూ, వాటికి తగిన బ్రహ్మనాయకురాలి, యద్ధాన్ని నడుపుతూ పుంటాడు. ఒక స్త్రీ, ఒక పురుషుడు యద్ధభూమికి కొంచెం దూరం లో పుండి యద్ధాన్ని తిలకిస్తూ పుంటాడు.]

### పురుషుడు :

చూశానా ! రెండు సైన్యాలు, రెండు పర్వతపంక్తులు ఢీకొంటున్నట్లు ఢీకొంటున్నాయి. సైన్యాలు, సైన్యాధ్యక్షులను మించిన ఏరావేళ నో పోరాడుకున్నాను.

### స్త్రీ :

ఏమి ఏరావేళం ! సైన్యాల పాదభుట్లనకు దేగిన భూమి కూడా జీవం పోయింది యద్ధాలో పాల్గొంటూ వున్నట్టుంది. యిది భారతయుద్ధాన్ని మరచిస్తూవుంది.

### పురుషుడు :

స. ఖ్యలో నాయకురాలి సైన్యమే పెద్దది.

### స్త్రీ :

ఆవేశంలో బ్రహ్మనాయని సైన్యం.

పురుషుడు :

పెద్దపెద్ద నాయకులంతా నాయకురాలి పక్షమే.

స్త్రీ :

ఇటు ఒక్కొక్క సైనికుడు ఒక్కొక్క నాయకుడు. పలనాటి గండుశిలలే వీరుల రూపాన్ని ధరించి పోరాడుతూ వున్నట్లుంది. ఎవరావీరుడు? ఏమి సమరోత్సాహం !

పురుషుడు :

అతడే బాలచంద్రుడు. పలనాటిమాత తన భవిష్యత్తును నిర్ణయించే అధికారం అతనికే అప్పగించింది. ఏదో అంటున్నాడు వీరుడు :

[ యుద్ధ రంగంలో ]

బాలచంద్రుడు :

సైనికులారా ! అనేక వండ్లనుంచి యీపలనాటి గడ్డ కోసం మీరు కన్న కలలు నిజమయ్యే తరుణం నేటి కాసన్న మైంది. ఈ పలనాటిగడ్డ రాజాధిరాజులదీ, అగ్రజాతులవారిదీ మాత్రమే కాదు. ఈ గడ్డమీద పుట్టిపెరిగిన ప్రతిమనిషిదీని. ఈ గడ్డను విభజించే హక్కుగానీ, తమకై వశం చేసుకునే అధికారంగానీ, ఎవరికీలేదు. వర్ణాశ్రమ ధర్మాలు నెపంతో గానీ, స్వధర్మనిర్వహణ నెపంతోగానీ మామూలు ప్రజల మీద పెత్తనం చెలాయించే హక్కు ఎవరికీలేదు. మనుష్యులందరం ఒకటే. అందరం సమానులమే. ఈ గడ్డమీద పుట్టి పెరిగిన ప్రతిఒక్కడికీ ఇక్కడ ప్రతికేహక్కు వుంది. తల్లికి బిడ్డలందరూ సమానులే. రండి. మనం మరణించి

అయినా తల్లిని బ్రతికించ వలసిన బాధ్యత మనందరిమీదా వుంది. (పైనికుల కోలాహలం 'బాలచంద్రునికి...జై... పల్నాటి నూతన...జై... సమానత్వం వరిల్లాలి' అనే కేకలు మిన్ను మన్ను ముట్టుతవి.)

స్త్రీ :

అహా ! ఏమి పరాక్రమం. నాయకురాలి పైన్యాన్ని ఊచకోత కోస్తున్నాడు. చెదరిపోతున్న మేఘాలవలె నాయకురాలి పైన్యం రెపరెపలాడి పోతువుంది. ఎవరా ఏనుగు మీద? చెదరిపోతున్న పైన్యాన్ని పుట్నాహపరుస్తున్నాడు!

పురుషుడు :

అతడే సరసింగరాజు. నలగామరాజు సోదరుడు. బాలచంద్రునికి తగిన ఉజ్జీ...విను.

[ యుద్ధరంగంలో ]

సరసింగరాజు :

పైనికులారా ! ముందుకు నడవండి. పర్ణసంకరం చేసి పలనాటిని కల్లోల పరుస్తున్న బ్రహ్మనాయణ్ణీ అతని పైన్యాలను ఓడించి సత్సంప్రదాయాలను నిలబెట్టవలసిన బాధ్యత మీ భుజాస్కంధాలమీద వుంది. తరతరాలనుంచి మాకు టుంబంమీద మీకు వృద్ధి పొందుతూ వచ్చిన విశ్వాసాన్ని నిరూపించుకోవలసిన తరుణమిది. నలగామరాజు మీ కోసం, మీ హక్కులకోసం, వర్ణాశ్రమ ధర్మాలను నిలబెట్టటం కోసం యుద్ధానికి దిగాడని మీరు మరచిపోకండి. మన బాహుబలం ముందు శత్రువులెంత? శత్రు పైన్యం

యుద్ధం చేతగాని మూక. బ్రహ్మనాయకు నా నా జాతుల నుంచి చేతికి అందిన వాళ్ళు అందినట్లు ప్రోగుచేసిన గాలి మూక. రండీ (పై సికుల సినాదాలు 'నరసింగరాజుకు జై ... జై ... వర్ణాశ్రమ ధర్మాలు వర్ధిల్లాలి')

పురుషుడు :

అదుగో నరసింగరాజు. బాలచంద్రుని మీదికి పురికాడు.

స్త్రీ :

బాలచంద్రుడెంత నైపుణ్యంగా నిప్పించుకున్నాడు!  
ఏమి నైపుణ్యం! ఏమి పరవశత్వం!!

[ యుద్ధ రంగంలో ]

బాలచంద్రుడు :

నరసింగా! నేటికి గదా, సువ్వు నాకు దొరికావు. అలరాజును హత్య చేయించి, మలిదేవ భూషణుడు వ్రోహం చేసి, పలనాటిని ఛిన్నాభిన్నం చేసి, తల్లి హృదయంలో చిచ్చు పెట్టిన నీచుడవు నీవు. రా. నేటికో యీ గడ్డకు నీ శని విరగడొతుంది. నా శిష్యం నెరవేరుతుంది.

నరసింగరాజు :

బాలచంద్రా! వాచాలుడవు. నీ నోటివెంట రావల సినమాటలే వచ్చినయ్. మృతిగా వుండటంకో తృప్తి పడక, మలిచేపులను పలనాటిసీమకు అధిపతులుగా జేసి, వారి పేరు మీదుగా తానే రాజ్యంపరిపాలించాలనే కోర్కెతో, యీ విధ్వంసానికి కారకుడైన బ్రహ్మనాయని కొడుకువు గాదూ నువ్వు? రా. ఎవరికోసం బ్రహ్మనాయకు పలనాటి

నీమను హస్తగతం చేసుకోవాలనుకున్నాడో, అటువంటి నిన్ను ముందుగా రూపుమాపి అతని ఆశలను కూకటి వ్రేళ్ళతో నాశనం చేస్తాను. (సైనికుల కోలాహలం మిన్ను ముట్టుతుంది. ఇరుపక్షాల సినాదాలు విజృంభిస్తాయి. రణ దుందుభులు మ్రోగుతాయి.)

శ్రీ :

ఆహా! ఏమి యుద్ధం! సరిసమానంగా పోరాడు తున్నారు. ఈ యుద్ధం కృష్ణాస్త్రముల ద్వంద్వయుద్ధాన్ని మరి పిస్తూవుంది. ఈటెకు ఈటె! పోటుకు పోటు!! వ్రేటుకు వ్రేటు!!! ఆహా! ఏమి చాతుర్యం!!

[యుద్ధరంగంలో]

బాలచంద్రుడు :

నరసింగా! నీ పాపం పండింది. యిదుగో! యీదెబ్బ కాచుకో! (ఈటె విసరగా సైనికుల కోలాహలం. హాహాకారాలు)

నరసింగరాజు :

(దెబ్బ తప్పకుని నవ్వి) ఇదేరా బాలచంద్రా! నీ ప్రతాపం? ఘృతిత్వం చేసుకోవలసిన వాడివి దురాశకొద్దీ యుద్ధానికి దిగావు. స్వధర్మ నిర్వహణ మానుకుని యితరుల హక్కులకోసం ప్రాకులాడే నీబోటివాళ్ళ దుర్గతి యింతే. కాచుకో! వాచాలుడా....

[యుద్ధం విసురుతారు. సైనికుల హాహాకారాలు]



శ్రీ :

అదుగో బాలుడు దెబ్బ త ప్పించుకున్నాడు. దండ  
తాడిత భుజంగంలా లేస్తున్నాడు... బాలుడు అభిమన్యుడి  
అవతారమే, సందేహంలేదు. అదిగో నరసింగరాజు ఏనుగు  
యొక్క కుంభ స్థలంమీదికి బాలుడు దూకాడు. ఒక్క  
దెబ్బతో ఏనుగు కూలిపోతూవుంది (ఏనుగుల ఘోరం.  
సైనికుల హాహాకారాలు. బాలచంద్రునికి జై ... అనికేకలు)

శ్రీ :

అయ్యో? బాలుని ధాటికాగలేక నాయకురాలి  
సైన్యాలు పరారవుతున్నాయి. అయ్యయ్యో! నరసింగ  
రాజుకూడా !

పురుషుడు :

కాదు కాదు. పారిపోతున్న సైన్యాలను మరలించ  
టానికి ప్రయత్నిస్తున్నాడు.

శ్రీ :

ఏమిటో అంటున్నాడు :

[ యుద్ధసంగంలో ]

నరసింగరాజు :

సైనికులారా! ఆగండి ఆగండి. ఇదేమి అన్యాయం?

తీరిగిపోవుట యిట్లు ధీర ధర్మంబె ?

బాబర గనుగొని పరుగిడనేల ?

మిమ్ముగాంచిన వారి మేయత్యజించి

నమ్మిన రాజును నట్టేటముంచి  
 పోవుట సీతయే పుణ్యాత్మలార !  
 దైర్య హీనత వీర ధర్మంబుమాని  
 భంగురం బై మలభండమైనట్టి  
 దేహంబు కొరకు సత్కీర్తి పోరాడి  
 విరిగిపోయెడు నట్టి వెద్రులు గలరె ?  
 వచ్చిన కార్యంబు వరదలో గలిపి  
 బంధుమిత్రులు పగవారును సవ్య  
 పోవుట వీచమ్ము; పుట్ట దన్నంబు  
 పోవద్దు; రాజున పోయితిరేని.....

[కోలాహలం]

ప్రీ :

అదుగో సరసింగరాజు మాటలకు కాకపడి కొండకు  
 ఢీకొని వెను దిరిగిన సముద్రానికి మల్లె నాయకురాలి  
 సైన్యాలు తిరిగి మొగ్గరం చొచ్చినై.

పురుషుడు :

అదుగో బాలచంద్రుడు. వెనుదిరిగిన సరసింగరాజును  
 కాపాడటానికి అతన్ని చుట్టుకొంటూవున్న సైన్యంలోకి,  
 సముద్రంలోకి చొచ్చుకొనిపోయే మొసలికి మల్లె చొచ్చుకు  
 పోతున్నాడు. కన్నుమూసి తెరిచేటప్పటికి సరసింగరాజు  
 దగ్గరకు చేరాడు.

[యుద్ధ రంగంలో]

బాలచంద్రుడు :

ఆగు ! నరసింగా ! ఆగు. రణభూమిని వీడి పలనాటికి లఘ్యాతి తేకు. నలగామరాజు నీమీద ఆశ పెట్టుకుని యీ యుద్ధంలోకి దిగాడు. నాయకురాలు నీ భుజ దర్పంతోనే క్రొవ్వి కారులు కుయ్యటానికి సాహించింది. వారి ఆశలు అడియాసలు చెయ్యకు.

నరసింగరాజు :

నీచుడా ! అనుగురాజు వంశానికి చెందిన నాకే నీతులు పుపదేశిస్తున్నావుగా. పలనాటి మాతకు గండాన పుట్టిన మాతృ హంతకుడవు నీవు. తండ్రికి కొరగాని కొడుకువు. రా. యిదుగో, యీదెబ్బ కాచుకో ! (కోలాహలం హాహా కారాలు, జయజయధ్వానాలు.)

శ్రీ :

అయ్యో ! నరసింగరాజు విసిరిన బల్లెం బాలుని డొక్కలోకి దిగింది !

పురుషుడు :

ధన్యుడవు బాలచంద్రా ! చూశావా ! బాలుని వీరావేశం. డొక్కలోకి దిగిన బల్లెన్ని తానే వెకల్చుకొని రక్తం ప్రవహించకుండా తానే చేత్తో ఆపుకుంటూ ఎట్లా తెగబడ్డాడో—ప్రళయకాల రుద్రుడే అతడు. అభిమన్యుని యుద్ధమే యిది. అహో ! అదుగో నరసింగరాజు మీదికి దూకాడు.

[యుద్ధ రంగంలో]

బాలచంద్రుడు :

ఇదుగో... .. సరసింగా ! నీతోపాటు సలగామరాజు ఆశలన్నీ అడుగంటుగాక. నీతోపాటు నాయకురాలి వాంఛలన్నీ నిర్మూల మవుగాక. నీతోపాటు పలనాటిలో అసూయా ద్వేషాలూ, హెచ్చుతగ్గులు, కులతత్వాలు నశించుగాక !

[ నై నికుల కోలాహలం, హా హాకారాలు హెచ్చుతై;  
రెండోప్రక్క జయ జయ ద్వనాలు రేగుతై ....]

స్త్రీ :

అయ్యో, అయ్యో, సరసింగరాజు మొదలు విరిగిన వృక్షంలా కూలిపోయాడు. బాలచంద్రుడు ఆకొన్న సింహంలా అతనిమీదికి దూకాడు. అయ్యో, అయ్యో (చూడలేక తన చేతులతో కళ్ళను కప్పకుంటుంది.)

పురుషుడు :

ఆహా ! బాలుడు అతని మొండాన్నుంచి తలను వేరు చేశాడు.

స్త్రీ :

అయ్యో, అయ్యో ! ఆ తలను అరచేతిలో పెట్టుకుని యెక్క ికి పెట్టున్నాడు?

పురుషుడు :

తన తండ్రి దగ్గరకు. తన తండ్రితో సరసింగరాజును వధించి అతని తలను పాదాలమీద పెడతానని బాలుడు

శపథం చేశాడు. ఆ శపథం పూర్తిచేసుకోవడానికి వెళ్తున్నాడు. పాపం నలగాముని పైనా్యాలు నరసింగుని మరణంతో నీరసపడిపోయినై. నడుములు విరిగిన సర్పానికి మల్లె నడుస్తున్నాయి. (యుద్ధరంగంలో కలకలం)

స్త్రీ :

ఏమిటాకలకలం? ఎవ్వరా శ్వేతాశ్వంమీద? మేఘాల మీద స్వారి చేస్తున్న సూర్యబింబంలా ప్రకాశించే ఆ వ్యక్తి యెవ్వరు? నిరుత్సాహపడిన నలగామరాజు పైనా్యాలు ఆమె దర్శన సూత్రంగా చెలరేగుతున్నాయ్ (కోలాహలం)

పురుషుడు :

నాయకురాలుగా ప్రసిద్ధి కెక్కిన నాగమ ఆమె. బ్రహ్మనాయనికి ప్రతి ఉజ్జీ. నలగామరాజు బహిఃప్రాణం.

స్త్రీ :

ఏమిటో అంటోంది ... ..

[ యుద్ధరంగంలో ]

నాయకురాలు :

పైనికులారా ! ఇంకెందుకు మీరు సంశయించేది ? దేనికోసం ? వీర నాయకులారా ! మీ శౌర్య సాహసాలు నేడేమైనవి ? మిమ్ములను తన బిడ్డలుగా చూసుకుంటున్న నరసింగ భూపాలుని మీరు రక్షించుకోలేక పోయారు. నరసింగ భూపాలుడు మరణించి తర్వాత మన ప్రాణాలు

ఉండేం ; ఊడేం ? నడవండి. వెనక్కు తిరక్కండి. పిజయమో, వీరస్వర్గమో ... అంతే.

[నాయకురాలికి జై..నలగూమరాజుకి జై..వర్ణాశ్రమధర్మాలు వర్ణిల్లాలి. అని కేకలు, సైనికుల కోలాహలం, రణదుండు భుల [మోతలకు దిక్కులు పిక్కటిల్లుతై.]

స్త్రీ :

ఆహా ! ఏమిశౌర్యం ! ఆమె ఆదిశక్తి ప్రతిరూపమే. ఆమెముందు శత్రుసైనికులు, గాలికి పండిన ఆకులు రాలినట్లు రాలిపోతున్నారు. ఆమెను ఎదుర్కుని బ్రతుకుతున్న వీరుడు లేడు. ఆహా ! బ్రహ్మనాయని సైన్యం ఆమెధాటికి ఆగలేక వెనుకంజ వేస్తూవుంది. ఏమి ఆ ప్రళయ తాండవం !

పురుషుడు :

అడుగో, కన్నమదాసు. చీకాకుపడుతున్న సైన్యాన్ని పుత్రహాపరుస్తున్నాడు.

[ యుద్ధ రంగంలో ]

కన్నమదాసు :

సైనికులారా ! నడవండి. చేతులు చేతులు కలిపి నడవండి. ముందుకు ముందుకు నడవండి ఎవ్వరివల్ల అనుగురాజు సంతతిలో అంతః కలహాలు పుట్టినవో, ఎవ్వరివల్ల యీ పలనాడు తనబిడ్డల రక్తంతో తడిసి ముద్ద అవుతూవుందో, ఎవ్వరివల్ల మనం సమగ్ర చాపకూడుసిద్ధాంతం వమ్ము కాబడుతూవుందో, ఆ స్త్రీరూపరాక్షసే యిప్పుడు మనముందు నిలబడింది. నడవండి. యీ యుద్ధాన్ని పూర్తిచెయ్యటానికి

యింతకంటే సదవకాశం మనకు దొరకదు. ( పైనికుల్లో కోలాహలం )

శ్రీ :

అటుచూడు. ఆ ప్రక్క ఏమిటా జనసందోహం! ఎవ్వరా శ్రీ? ... అహో! ... ఏమి మూర్తి!!

పురుషుడు :

ఆమె మాంచాల బాలచంద్రుని భార్య. యుద్ధాన్ని విడిచి, యుద్ధంలో భర్తను విడిచియుండలేక యుద్ధానికి తాను కూడా బయలుదేరింది. ఆమెను చూసి బ్రహ్మనాయని పైన్యాలు ఏవిధంగా రెచ్చిపోతున్నవో చూశావా?

శ్రీ :

బాలచంద్రుడు లేని లోటు తీర్చింది. సరాసరి నాయకురాలిమీదికే వెళ్తుంది. నాయకురాలితో ఏమిటో అంటూ ఉంది.

[యుద్ధరంగంలో]

మాంచాల :

ఎక్కడికి నాగమ్మా! ఆగు. నిధ్యంసిసి! నీకు రోజులు ఓగ్గరకు వచ్చాయ్. నీవు పలనాటికి చేసిందోహం, నిన్ను సమ్మిన అమాయకుడైన నలగామరాజుకు చేస్తున్నదోహం, బ్రహ్మవేత్త అయిన బ్రహ్మనాయనికీ, మలిదేవ భూపతులకూ నువ్వుచేసిన అపచారం, పేరమ్మ కడుపులో చిచ్చు పెట్టిన పాపకృత్యం నిన్ను వెన్నంటుతున్నయ్. నువ్వు

ఎక్కడికి వెళ్ళినా వాటినుంచి తప్పించుకోలేవు నాగమ్మా!  
 శ్రీత్వానికే ద్రోహం చేస్తున్న ఘోరరాక్షసివి నీవు...

నాయకురాలు :

(తేరిపారచూసి) ఎవ్వరవు సువ్వు?

మాంచాల :

నన్ను గుర్తుపట్టలేవా నాగమ్మా?... .. ఎవ్వరి  
 హృదయంగా నీవు తీరి అగ్నిని రగిల్చావో... ఎవ్వరి  
 రక్తాన్ని సువ్వు బాట్టుబాట్టుగా త్రాగుతున్నావో... ఎవ్వరి  
 ముద్దుబిడ్డల్ని సువ్వు చిత్రవధ చేస్తున్నావో ఆ పలనాటి  
 మాతను నేను ....

శా. ఓ విన్నసిని! పలనాటి యశని వ్యూహంబి! మోహప్రమ

త్తా! వర్ణాశ్రమ ధర్మ విషణ్ణం చల స్వార్థ క్రియోన్మాది నీ!

చావై వచ్చిన నన్నెరుంగవా? ప్రజా సందోహ సంబుద్ధ భా

వావేళోజ్వల శక్తి నం చెరుగు నీ యంతలు నేడే యగున్.

నాయకురాలు :

గణాచారివలె ప్రేలుతున్నావు. సువ్వు ఎవ్వరవైనా  
 నాకు ఒక్కటే. నా న్యూపకానికి అడ్డుతగిలిన దానవు. రా.  
 (రణదుందుభుల మ్రోతలు. పై నికుల కోలాహల నినాదాలు)

శ్రీ :

ఆహా! ఏమి నైపుణ్యం! కత్తుల మిలమిలలే తప్ప  
 మరేమీ కనిపించటం లేదు.

పురుషుడు:

ఉరుము, మెరుపులే యుద్ధం చేస్తున్నట్లుంది. అంతా



ఒకటే వెలుగు. కండ్లు మిరుమిట్లు గొలుపుతున్నాయి. అంతా ఒకటేధ్వని. చెవులు దిబ్బటలు వేస్తున్నాయి.

శ్రీ :

నాగమ్మ మాంచాలను కారుమేఘంలా చుట్టుకుంటూ వుంది. మాంచాల నాగమ్మను మెరుపుతీగెలా స్పృశిస్తూ వుంది. ఆహా ! ఏమి యీ పలనాటి శ్రీలపౌరుషం! అయ్యో! నాగమ్మ అశ్వం బెదిరిపోయింది. (సైనికుల కోలాహలం. గజతురగాల ఘోంకృతులు, హేషలు) నాగమ్మ సైనికులను చిందర వందరగా త్రొక్కుకుంటూ ఎక్కడికో తోసుకుపోతూ వుంది. పాపం ! మాంచాల హృదయం నిస్పృహతో నిండిపోయింది. (దూరంగా సైనికుల కోలాహలం.)

పురుషుడు :

బాలచంద్రుడు నరసింగరాజు తల బ్రహ్మనాయనికి అర్పణచేసి మళ్ళీ యుద్ధరంగం ప్రవేశిస్తూ వున్నాడు. అతని వాలకంచూస్తే బ్రహ్మనాయకు అతను చేసిన పనిని అభినందించినట్లు లేదు.

[యుద్ధ రంగంలో]

బాలచంద్రుడు :

వీరులారా ! యివ్వాలి తో యీ యుద్ధం పూర్తికావలసిందే ! నాయకురాలు, సలగామరాజు ఎవ్వరూ యివ్వాలికి మించి ఒక్క రోజుకూడా బ్రతకటానికి వీలేదు. ఈ ప్రయత్నంలో సర్వనాశనం అయినా సరే. పలనాడు

దగ్ధపటలం అయినాసరే. అప్పుడే యీ కార్యమపూడి కదన  
రంగం మీద కాకులూ, గ్రద్దలూ సైన్యరవిహారం చేస్తు  
న్నాయి చూశారా! కాలం గడిచిపోతూ వుంది. రండి.  
(సైనికుల శోలాహలం)

శ్రీ :

చూశావా, బాలచంద్రుని కంఠధ్వనికి, మేఘగర్జనకు  
పురివిప్పుకుని నాట్యంచేసే నెమలికిమల్లే తయారైంది మాం  
చాల!! విప్పరిన ముఖపద్మముతో, చిటితరంగాలతో,  
శోభిల్లే నిండు సరస్సుకిమల్లే శోభిల్లుతూ వుంది.

పురుషుడు :

అదుగో నాయకురాలు. సైన్యాన్ని బాలచంద్రుని  
మీదికి రెచ్చగొడుతూవుంది. సైన్యం సైన్యం యావత్తు  
ఒక్కమ్మడిగా అతనిమీద పడటానికి ప్రయత్నిస్తూవుంది.

శ్రీ :

అదుగో మాంచాల... బాలుని దీనావస్థను కనిపెట్టి  
విరోధిసైన్యాలను మేఘాలను చొచ్చుకపోయే విద్యుల్లత  
లాగా చొచ్చుకుపోయింది. తృటికాలంలో తనభర్త అం  
డను చేరింది. బాలుడు గుర్తుపట్టాడు.

[ యుద్ధరంగంలో ]

[ ఇద్దరూ యుద్ధంచేస్తూనే మాట్లాడుతుంటారు. ]

బాలచంద్రుడు :

మాంచాలా !

మాంచాల :

స్వామీ !

బాలచంద్రుడు :

వచ్చావా, మాంచాలా ! ఉదయంనుంచి ఎందుకనో నీమాటే జ్ఞాపకం వస్తూవుంది. విశవకుండా నీరూపే కనిపిస్తూ వుంది. ఎంత మంచిపనిచేశావు మాంచాలా ! ఇదుగో యివ్వాలతో నీ మనోభీష్టం సరవేరుస్తాను. యిక నాకు ఏ కోర్కేలేదు. దేనికీ వెరపులేదు. (బాలుడు విజృంభిస్తాడు. అతనితోపాటు మాంచాల విజృంభిస్తుంది.)

స్త్రీ :

నాయకురాలి పైనా న్యాయ సలయాకారంగా చుట్టుముట్టి క్రమక్రమంగా ముంచుకొస్తున్నాయి. అహో ! ఎంత భయం కరం ? ఎంత భీభత్సం ! నేను చూడలేకుండా వున్నాను. (చేతులతో కళ్ళు మూసుకుని) బాలుడు తూలిపోతున్నాడు.

పురుషుడు :

యుద్ధమంతా ఒక మాంచాల మీదుగానే సదుస్తూ న్నది. ఒకప్రక్క భర్తను రక్షించుకుంటూ మరొకప్రక్క శత్రుపైన్యాన్ని సురుమాడుతూ వుంది. కాని ఒక్క స్త్రీ ఏకాకికా యీ అసంఖ్యాక బలంతో ఎంతసేపు పోరాడ గలుగుతుంది ? నాయకురాలు యిదే సమయమని తెలుసు కుని తన పైన్యాన్ని ఉసికొల్పుతూ బాలునిమీదికి విజృం భిస్తూవుంది.

[ యుద్ధరంగంలో ]

నాయకురాలు :

చమూపతులారా! మీ శౌర్యధైర్యాలు ఏమయినవి? మీ శక్తిసామర్థ్యాలు ఎందులో కలిసిన్నై. ఒక్క బాలునితో యింతసేపా యుద్ధం? నరసింగరాజు హత్యకు యింకెప్పుడు ప్రతీకారం! పదండి.

బాలచంద్రుడు :

మాంచాలా, నీవు అటుచూడు. నేను నాయకురాలిని ఎదుర్కుంటాను. జాగ్రత్తసుమా...జై చెన్నకేశవా!

పురుషుడు :

అయ్యయ్యో...

స్త్రీ :

(కళ్ళు తెరచి) ఏమిటది?

పురుషుడు :

బాలచంద్రుడు స్పృహలో వుండి యుద్ధంచేస్తున్నట్లు లేదు. తూలిపోతున్నాడు. ఆహా!... .. (సైనికుల హాహా కారాలు, 'స్వామీ' అని మాంచాల కేక)

స్త్రీ :

అయ్యయ్యో! ఎంత అన్యాయం! బాలచంద్రుడు నిలువలేక పోతున్నాడు. నరరూపరాక్షసి, బాలుడు మరొక వీరునితో యుద్ధంచేస్తూ వుండగా దొంగపోటు పొడిచింది. బాలచంద్రునికి అడుగుభూమిమీద ఆనుతున్నట్లే లేదు.

పురుషుడు :

అదుగో మాంచాల. భర్త అండచేరింది. తన బిడ్డను రక్షించుకోటానికి తెగించి పోరాడే తల్లికిమల్లే పోరాడుతూ వుంది.

స్త్రీ :

కాని ఏం లాభం ? మిగిలిన వీరులెక్కడ ?

పురుషుడు :

వీరారెడ్డి నాయకత్వంక్రింద కొన్ని సైన్యాలు కన్నమదాసుని ఎదుర్కొన్నాయి. కన్నమదాసు ఎంత ప్రయత్నించీ తమ్ముని సహాయానికి రాలేకపోతున్నాడు.

స్త్రీ :

ఒంటరిగా యీ దంపతులు ఎంతసేపు పోట్లాడుతారు ? క్రమక్రమేణా శత్రు సైన్యాలు బలపడుతున్నాయి.

పురుషుడు :

మాంచాల భర్తకేమో చెప్పతోంది.

[యుద్ధ రంగంలో]

మాంచాల :

స్వామీ ! ఒక్కక్షణమింకా వెనక్కు తగ్గండి. ఈ సైన్యాలిని నేను అడ్డుకుంటాను.

బాలచంద్రుడు :

లేదు మాంచాలా. వెనుకకు అడుగువేసే ప్రమేయమే

లేదు. జాగ్రత్త...నా సంగతినాకు వొదిలిపెట్టు...నిన్ను నీవు రక్షించుకో...ఆఁ!!!

మాంచాల :

స్వామీ!...

శ్రీ :

అయ్యో! మరొక దొంగపోటు. (యుద్ధరంగంలో ఒక ప్రక్క- హాహాకారాలు, ఒక ప్రక్క- జయజయనినాదాలు)

పురుషుడు :

పలనాటి సింహం నేల కొరిగింది.

శ్రీ :

గోవు తన దూడను ముసురుకొన్నట్లు ముసురు కుంటూ వుంది మాంచాల. ఆహా! ఎంత హృదయవిదారక దృశ్యం! చుట్టూ మూగుతున్న శత్రు సైన్యాలను ఆమె గమనిస్తున్నట్లు లేదు. కత్తిని జారవిడిచింది. భర్త తలదగ్గర చతికలబడింది. అయ్యో! (హాహాకారాలు) ఎంత నీచానికి ఒడిగట్టావు నాగమ్మా! నిరస్త్రయై భర్తచెంత కూర్చుని వున్న మాంచాలను దొంగపోటు పొడిచింది.

పురుషుడు :

భర్తమీదకు ఒరిగింది.

[వైవిధ్యంలో హాహాకారాలు, గందరగోళం ఎక్కువవుతై. ఒక ప్రక్క- పొలికేకలు, ఒక ప్రక్క- వీరాలాపాలు ఎక్కువవుతై. రణ దుందుభుల మ్రోతలు దశదిశలా క్రమ్ముకుంటై. 'అన్యాయం' 'అధర్మం' 'చిత్రవధ చెయ్యండి' అని కేకలు మిన్ను ముట్టుతై.]

శ్రీ :

అదుగో కన్నమదాసు. వీరారెడ్డిని హతమార్చి  
తమ్మునికోసం వచ్చిపడ్డాడు.

పురుషుడు :

ఇప్పుడు యెవ్వరు వచ్చి చేయగలిగింది ఏముంది ?  
అదుగో కన్నమదాసుని నాయకురాలు అడ్డుకుంటూ వుంది.

[యుద్ధ రంగంలో]

నాయకురాలు :

పైనికులారా... మీరు కృతార్థులు. సరసింగభూపతి  
ఆత్మ శాంతించుగాక! అదుగో విరోధి సైన్యం. దాన్ని  
ఎదుర్కోండి.

శ్రీ :

నాయకురాలి సైన్యం కన్నమదాసు మీదికిదూకింది.  
ఈ వీరదంపతులను వదిలింది. వారు పూర్తిగా మరణించి  
నట్టేవా ?

[యుద్ధ రంగంలో]

[బాబుడూ, మాంచాలా పడిపోయి వుంటారు. చుట్టూ ఆనేక  
శవాలు విరజిమ్మబడినట్లు పడివుంటై. పైనికులు కేకలు వేసు  
కుంటూ ఆటూయిటూ పరేగెత్తుతుంటారు. కొంచెం దూరంలో  
యుద్ధం జరుగుతూ వుంటుంది.]

మాంచాల :

(నెమ్మదిగా తలెత్తి) స్వామీ !

బాలచంద్రుడు :

(కళ్లు తెరిచి) మాంచాలా ! ఇంకా దగ్గరకు రా.  
(మాంచాల ప్రబల ప్రయత్నమీద దగ్గరకు జరుగుతుంది)  
నా ధర్మం నెరవేర్చుకున్నాను.

మాంచాల :

తల్లిబుణం తీర్చుకున్నాం స్వామీ...స్వామీ...  
మీ పాదాలను ఒక్కసారి స్పృశించ నివ్వండి.

[బాబుడు కాళ్ళు కదల్చలేకపోతాడు. మాంచాల నెమ్మదిగా  
కదిలి అతని పాదాలమీద తల ఆనుస్తుంది.....]

బాలచంద్రుడు :

పలనాటి మాత సర్వాంగ శోభితంగా విలసిల్లా లనే  
నీ శోరై నెరవేరుగాక.

మాంచాల :

స్వామీ. అదుగో పలనాటిమాత. నన్ను రమ్మని  
చేతులు చాస్తూ వుంది. తల్లి అంకంలో తలదూర్చి విశ్రాంతి  
తీసుకోవాలని వుంది స్వామీ... చెన్నకేశవా! (మరణిస్తుంది)

బాలచంద్రుడు :

(గ్రహించి) మాంచాలా ! మాంచాలా ! అయ్యో  
నన్ను విడిచిపెట్టి వెళ్ళిపోయావా ? మాంచాలా ! నీకు  
అదే ధర్మం. మాంచాలా !... .. (మూర్ఛపోతాడు)  
నెమ్మదిగా నాయకురాలు రక్తసిక్తాంగంతో, రక్తంలో



తడిసి జొట్లు రాలుస్తున్న కరవాలంతో ప్రవేశిస్తుంది. ఇద్దరినీ పరీక్షగా చూస్తుంది. బాలుడు కొనపూపిరితో కదుల్తాడు. మరణిస్తాడు. నాయకురాలు నెమ్మదిగా కత్తిని తుడుచుకుని యుద్ధం జరుగుతున్న వైపుకు కదులుతుంది. సైనికుల కోలాహలం — నినాదాలు — హాహాకారాలు — రణమందుభుల మ్రోతలతో దిక్కులు పిక్కటిల్లుతై.)

—[తె ర]—

## భరత వాక్యం

[కొన్ని రోజులతర్వాత, గురిజాలలో నలగామరాజు ప్రాసాదము ఆవరణ. మధ్యన రత్నాల పేరమ్మనమాధి వుంటుంది. దాని మీద రత్నాల పేరమ్మా, ఆమె భర్త అలరాజు. ప్రక్కప్రక్కన కూర్చుని ఉంటారు.]

[చదువరులకు ఒక్క మనవి. ఈ రంగంలో వచ్చే పాత్రలన్నీ అకారాలే. ఈ లోకానికి సంబంధించినవి కావు.]

పేరమ్మ :

గాలి నిన్నటి కంటే బరువెక్కింది.

అలరాజు :

కార్యమపూడి కదన రంగంలో ప్రత్యేకతమైన మలి నాన్ని మోసుకు వస్తూవుం దీగాలి.

పేరమ్మ :

పిరజమ్మబడిన చెడు ఆలోచనల బరువుతో క్రుంగి పోతూవుం దీగాలి.

అలరాజు :

పలనాటి యుద్ధం తుదిరోజు యిదే !

పేరమ్మ :

ఎంత విసుగ్గా వున్న దిక్కడ !!

అలరాజు :

నువ్వు రావలసింది కా దిక్కడికి. పొరపాటుచేశావు.

పేరమ్మ :

నే నిలా అనుకోలేదు. ఈ లోకం ఆనందనిలయం అనుకున్నాను. భూలోకంలో వున్నప్పుడు మీతో కలిసి వుండే భాగ్యం ఎట్లాగూ కలగలేదు. ఇక్కడ కలుగుతుంది గదా అని ఆశ పడ్డాను.

అలరాజు :

ఇక్కడ కలిసి వుండటం వల్ల వచ్చే ప్రయోజనం లేదని తెలుసుకోలేక పోయావు. ఈ లోకమే వేరు ! ఇక్కడి అనుభూతులే వేరు. చూస్తున్నావు గదా ? ఎంత స్రవ్యత్వం చినా నిన్ను, మిగిలినవాళ్ళను చూచినట్లు మాత్రమే చూడ గలుగుతున్నాను. నీవు నా భార్యవనీ, నా కోసం ప్రాణాలను త్యజించిన పుణ్యవతివనీ, ఏ విధమైన ప్రత్యేకతనూ పోషించుకోలేక పోతున్నాను.

పేరమ్మ :

చెప్పకుంటే సిగ్గుచేటు. నా పనీ అట్లాగే వుంది. చితి ప్రవేశించేటప్పుడు ఎన్నో ఊహలు ఊహించాను. చితి నుంచి బయలుదేరినప్పుడు మిమ్మల్ని చేరటానికి ఎంతో ఉవ్విళ్ళూరాను. కాని, తీరా మీదగ్గరకు చేరేటప్పటికి మిమ్మల్ని ఎరిగిన మనిషిని చూచినట్లుగా మాత్రమే చూడ గలుగుతున్నాను.

అలరాజు :

మనం ఏమనుకొని ఏం ప్రయోజనం ? ఇది ఈ లోక ధర్మం. ఈ లోకంలో అడుగు పెట్టినప్పటినుంచీ ఈ లోకా

నికి సంబంధించిన నియమా లే మనకు వర్తిస్తాయి. అది తెలుసుకోలేక మనం ఎన్నో భ్రమలకు లోనయ్యాం.

పేరమ్మ :

ఇప్పుడు వెనక్కు తిరిగి చూసుకుంటే నేను చేసిన పనులన్నీ పసివాళ్ళు చేసే చిలిపి పనులుగా కనువిస్తున్నాయి. (ఈ మాటలకు అలరాజు తనలో తను నవ్వుకుంటాడు. పేరమ్మ గమనిస్తుంది.) అప్పటికి మీరు యీ లోకంలోనే వున్నారు. ఈ లోకం నుంచే నేను చేసిన పనులన్నిటినీ పరీక్షిస్తూ వుండివుంటారు. మీ హత్యాకాండను విని నేను గుండెలు బాదుకుంటూ ఏడ్చాను. నా తండ్రిని అనరాని మాటలు అన్నాను. మంగళ వాయిద్యాలతో ఊరేగి చితిని ప్రవేశించాను. ఈ నా చర్యలను చూసి అప్పుడు-యిప్పుడు నవ్వుకున్నట్టే మీలో మీరు నవ్వుకున్నారా?

అలరాజు :

నిజం చెప్పనా?

పేరమ్మ :

చెప్పండి.

అలరాజు :

నవ్వు నీ తండ్రిని దూషిస్తుంటే, సమయం కనిపెట్టి నాయకురాలిని గురిజాల రాజ్యం నుంచి వెళ్ళగొట్టటానికి ప్రయత్నిస్తున్నా వనుకొన్నాను. లేకపోతే నా హత్యకు నరసింగరాజు కారణమైతే నువ్వు నాయకురాలిమీదకు బండి తోలటం ఎందుకు? కాని తీరా నీ ధోరణి చూస్తే నేనే

సందిగ్ధంలో పడ్డాను. వారందరిమీదా కసి తీర్చుకోవటం కంటే నీ కే ఉద్దేశం లేదని తెలుసుకుని ఆశ్చర్యపడ్డాను. నీకు నాయకురాలంటే మొదటినుంచీ గిట్టదని నాకు తెలుసు. నీ తండ్రికి ఆమె అంటే విపరీతమైన నమ్మకం. అది నువ్వు సహించలేకపోయావు. నా మరణాన్ని సాకుగా తీసుకుని ఆమెమీదికి నీ కసిని ప్రసరింపజేశావు. ఆమెను గాఢంగా నమ్మినందుకు నీ తండ్రిని నోటికివచ్చినట్లు దూషించావు. నీ తండ్రి నువ్వు చెప్పినట్లు చేస్తానన్నా నువ్వు వినలేదు. మలిదేవుని మాచర్ల భాగం అతని కిచ్చి సంధిచేసుకుంటా నన్నా నువ్వు చెవికి ఎక్కించుకోలేదు. నా భర్త లేని యీ లోకంతో నాకేం పని అన్నావు. నన్ను కాపాడలేని యీ పలనాడులో జిల్లేడు మొక్కలు మొలవాలని శపించావు. సర్వనాశనాన్నే నువ్వు కోరావు. నువ్వు చితి ఎక్కబోయే వరకూ చివరికైనా నీ తండ్రిమాట వినకపోతావా; పలనాటి ట్టేమం కోరకపోతావా? అని నేను ఆశపడ్డాను. కాని నీ కసిలో నీకు మంచి చెడ్డా తెలియలేదు. నువ్వు అగ్నిలో ప్రవేశించి పలనాటి మాత హృదయంలో ఆరని చిచ్చు రగిల్చావు.

పేరమ్మ :

( సాలోచితంగా ) అందుకేనా, నేను యిక్కడికి రాగానే పెడపెడిగా, అనుమానం అనుమానంగా చూశారు నన్ను ?

అలరాజు :

అవును. నువ్వు నీతోపాటు భూలోకానికి సంబంధం

చిన కొన్ని అనుభూతులను తీసుకువచ్చావు. అవి తాత్కాలికంగా నన్ను లోబరచుకొన్నాయి.

పేరమ్మ :

అప్పుడు నా మనస్సులో ఏమి ఆలోచనలు వున్నవో కాని పైకిమాత్రం మీరులేని లోకంనుంచి వైదొలగాలనే అపేక్ష పడ్డాను. మిమ్మల్ని హత్య చేసింది సరసింగరాజే అయినా వెనుకనాయకురాలి పన్నాగం వున్నదనే నమ్మాను.

అలరాజు :

నాయకురాలు ఏం చేసినా నీ తండ్రి షేమం కోరి చేస్తుందని నీకు తెలుసు.

పేరమ్మ :

అవును.

అలరాజు :

నన్ను హత్యచేసి, నీ హృదయాన్ని ముక్కలుచేసి, సలగామరాజు వంశాన్ని నిర్మూలించటం నీ తండ్రికి షేమాన్ని కూర్చటం కాదని నీవైనా అంగీకరించాలి.

పేరమ్మ :

నిజమే.

అలరాజు :

యదార్థం చెప్పాలంటే నాయకురాలు నాకు ముందుగా తగు జాగ్రత్తలో వుండమని తాను సమ్మివ బంటుద్వారా హెచ్చరిక చేసిందికూడా.

పేరమ్మ :

మరి మీ రెండుకు ఆమె హెచ్చరికను నిర్లక్ష్యం చేశారు.

అలరాజు :

అదే నాకూ అర్థం కాలేదు. ఆ మాటకే వస్తే, నేను గురజాల సమీప ప్రాంతాలకు వచ్చినప్పటినుంచీ నాకు ఎందుకనో ప్రపంచంమీద విరక్తిపుడుతూ వచ్చింది. మరణించాలనే కోర్కె తీవ్ర తీవ్రానికి బలపడుతూ వచ్చింది. ఆ రాత్రి అన్నం కలుపుకొని తొలిముద్ద నోటిలో పెట్టుకోబోయేముందు “యీ అన్నం విషకలితాన్నం అయి వుంటుంది” అనే అనుమానం నాకు కలిగింది. కాని వెంటనే “అయితే అయిందిలే” అనిపించింది.

పేరమ్మ :

(నిట్టూర్చి) ఇప్పుడు ఏమనుకొని ఏం ప్రయోజనం!

అలరాజు :

కారణం ఏదైతేనేం, ప్రస్తుతానికి యీ లోకంలో వున్నాం.

పేరమ్మ :

విసుగు పుట్టినప్పుడు భూలోకాన్నుంచి మరణించి, తప్పించుకోవచ్చు. ఈ లోకాన్నుంచి మాత్రం తప్పించుకునే మార్గం వున్నట్టు కనుపించదు.

అలరాజు :

ఎందుకు వుండదు?— ఉంటుంది. కోర్కెకు తగిన బలం వచ్చినప్పుడు, దారి దానంతట అదే కనుపిస్తుంది.

పేరమ్మ :

మీకు 'నిషకలి తాన్నం'— నాకు 'అగ్ని ప్రవేశం' కనుపించినట్లా? (ఇద్దరూ నవ్వుకుంటారు. అట్లాగే ఒకప్రక్క ఒకరు కూర్చుని వుంటారు. కాలం ఎంతసేపటికీ గడవదు. కరడు కట్టుకుని కూర్చుంటుంది.) మాంచాలా, 'బాల చంద్రులు ఎందుకు యింత ఆలస్యం చేస్తున్నారో!!

అలరాజు :

యథం యెప్పడో అయిపోయి వుంటుంది. కాని వీళ్ళు మాత్రం చచ్చిన బంధువుల్ని, పాత స్నేహితుల్ని తిరగవేస్తూ వుండి వుంటారు. వాళ్ళ లోకానికి వచ్చి కొద్ది కాలమే అనటంవల్ల వాళ్ళకి భౌతిక వాసనలు యింకా పూర్తిగా పడలేదు. భూలోకంలో వుండే వ్యామోహాలన్నీ వాళ్ళని యింకా ప్రేరేపించ గలుగుతున్నాయి.

పేరమ్మ :

(దిక్కులు పరికించి) నాలి తేలిక బాగుతూవుంది.

అలరాజు :

ఎవ్వరో వస్తూ ఉండివుండాలి.

పేరమ్మ :

అయ్యో! మాంచాలా బాలచంద్రులే వస్తున్నారు.



[ఒక గాలికెరటం గిజగిజ లాడుతూ ప్రవేశిస్తుంది. మాంచాలా బాలచంద్రులను ఆలరాజు పేరమ్మల ముందు దింపుతుంది.]

పేరమ్మ :

జయం ఎవ్వరిది ?

బాలచంద్రుడు :

అదే తేలలేదు. జయం నాయకురాలిదే అని నే నంటున్నాను. కాదు బ్రహ్మన్న మంత్రిదే నంటుంది మాంచాల.

పేరమ్మ :

ఏం మాంచాలా ? ఏం జరిగింది ?

మాంచాల :

ఏమీలేదు. [ భారంగా మాట్లాడుతుంది ] మీతో చెప్పిన ప్రకారం మేము కార్యమపూడి కడనరంగానికి వెళ్ళాం. మేము వెళ్ళేటప్పటికే ఆఖరిగోజు యుద్ధం ప్రారంభమైంది. అప్పటికే యిరువయ్యేల వీరులూ మరణించారు. ఒకప్రక్క మలిదేవభూపతి, రెండవప్రక్క నలగామరాజూ యుద్ధరంగం ప్రవేశించారు.

బాలచంద్రుడు :

ఒక సంగతిమాత్రం మీరు జ్ఞాపకం వుంచుకోండి. అటు నాయకురాలూ, యిటు బ్రహ్మన్నమంత్రి తమ తమ రాజులను రక్షించే నెపంతో రాజులను ముందుకు నెట్టి తాము వెనక ఉన్నాము.

మాంచాల :

అదే నేను ఒప్పుకోను. రాజులు యుద్ధరంగం ప్రవేశించినప్పుడు అనుచరులకు వారిని రక్షించటమే కర్తవ్యమవుతుంది... మామగారు చెడుపని చెయ్యరు.

అలరాజు :

అది నిజమే బాలచంద్రా.

బాలచంద్రుడు :

కాదు అలరాజా, రాజులను రక్షించే నెపంతో తమ్ముతాము రక్షించుకున్నారు వీళ్ళిద్దరూనూ. అందుకనే రాజులు మరణించినా వీళ్ళిద్దరూ చెక్కుచెదరకుండా మిగిలారు.

పేరమ్మ :

ఏం మాంచాలా ?

మాంచాల :

రాజులు మరణించినమాట నిజం. వీరిద్దరూ బ్రతికి వున్నమాట నిజం.

బాలచంద్రుడు :

చూశావా ?

అలరాజు :

ఈప్పేముంది ?

బాలచంద్రుడు :

తప్పలేదూ ?

అలరాజు :

ఇంతవరకు లేదు.

పేరమ్మ :

తరువాత ఏం జరిగింది, మాంచాలా ?

బాలచంద్రుడు :

అది చెప్పు.

మాంచాల :

తరువాత జరిగినసంగతి నాకూ నచ్చలేదు.

అలరాజు :

ఏం జరిగింది ?

మాంచాల :

అంతా మరణించారు. ఇటు మామగారూ, అటు నాయకురాలూ మిగిలారు. అప్పుడు మామగారు కత్తి చేత పట్టుకొని నాయకురాలి మీదకు నడిచారు,

బాలచంద్రుడు :

నాయకురాలి పని పూర్తి అయింది అనుకున్నాం.

మాంచాల :

వారు నడుస్తుంటే భూమి దద్దరిల్లినట్లే కనిపించింది.

బాలచంద్రుడు :

సర్వనాశనం అయినా “జయం మనదే” అనుకున్నాం.

మాంచాల :

నాకల నిజమయింది అనుకున్నాను.

బాలచంద్రుడు :

నాకు తెలియకుండానే “బ్రహ్మన్నమంత్రీకీ జై” అన్నాను.

మాంచాల :

చాపకూడు సిద్ధాంతం చిరకాలం వర్ధిల్లాలి అన్నాను నేను. కాని వారు తీరా నాయకురాలి దగ్గరకు వెళ్ళి ఏం చేశారనుకున్నావ్ ?

పేరమ్మ :

ఏం చేశారు ?

మాంచాల :

నాయకురాలి దగ్గరకు వెళ్ళి ఆమెను ఒక్కసారి ఎగాదిగా చూశారు.

బాలచంద్రుడు :

మేము ఊపిరి బిగబట్టుక చూస్తున్నాం.

మాంచాల :

నాయకురాలు నేలమీదికి ఒరిగిందే అనుకున్నాం.

బాలచంద్రుడు :

పలనాటి శని నేటితో తొలిగిపోయింది అనుకున్నాం.

అలరాజు :

అప్పు డేమయింది ?

బాలచంద్రుడు :

చెప్పు మాంచాలా ! చెప్పు.

మాంచాల :

అప్పుడు వారు తన కత్తి నెత్తి, నాయకురాలి చేతిలో పెట్టి “నువ్వే గెలిచావు నాగమ్మా! ఈ పలనాటి సీమను వలటానికి నువ్వే అర్హురాలివి. ఈ పలనాటిని నీకు అప్పజెప్పి నేను వెళ్ళిపోతున్నాను. మిగిలిన కాలం గుత్తికొండ బిలంలో తపస్సుచేసుకుంటూ కాలం గడుపుతాను” అన్నారు.

అలరాజు :

ఆహా! త్రికాలవేది, బ్రహ్మన్నమంత్రీ!

బాలచంద్రుడు :

ఏమి అలరాజా! (ఆశ్చర్యంగా) బ్రహ్మన్న మంత్రీ చేసిన పనిని నువ్వు హర్షిస్తున్నావా?

అలరాజు :

అవును. బాలచంద్రా! ఆయన ఈ లోకానికి చెందిన మనిషి. మర్త్య లోకంలో వుండబట్టి ఆ లోకానికి సంబంధించిన వ్యవహారాలకు తనకు తానుగా లోనై వుంటున్నాడు. కాని వస్తుతః ఆయన భూలోకానికి అతీతమైన జ్ఞానం కలవాడు.

బాలచంద్రుడు :

ఈ పనికైతే యీ యుద్ధం ఎందుకు రావలసి వచ్చింది?

మాంచాల :

ఇప్పుడు, మనల్ని ఎంతో ఆకర్షించిన చాపకూడు సిద్ధాంతం గతి ఏమయినట్టు??

పేరమ్మ :

ఈ సర్వనాశనం ఎందుకు సహాయపడినట్టు ?

బాలచంద్రుడు :

నేను ఎందుకు యుద్ధానికి దిగినట్టు ?

మాంచాల :

పలనాటి మాత పిలుపు ఏవిధంగా నెరవేరినట్టు ?

బాలచంద్రుడు :

ఇదంతా స్వార్థం. బ్రహ్మన్న మంత్రి స్వార్థం. ఈ యుద్ధం ఆయన తన స్వార్థంకోసమే సృష్టించాడు, తన స్వార్థంకోసమే యిప్పుడు పలనాటిని నాయకురాలికి అప్పగించి గుత్తికొండ బిలం ప్రవేశించాడు. నాకు ఒకప్పుడు నరసింగ రాజు చెప్పాడు - మలిదేవభూపతిని అడ్డుపెట్టుకుని తానే రాజ్యం చేయాలనే నాంశతో బ్రహ్మన్న మంత్రి యీ యుద్ధాన్ని రేపాడని. నే నప్పుడు అతని మాటలు నమ్మలేక పోయాను. అతను చెప్పింది నిజం. తన స్వార్థంకోసం తాను పన్నిన చదరంగంలో మనల్నందర్ని బంటులుగా వాడాడు యీ బ్రహ్మన్న మంత్రి.

అలరాజు :

నువ్వు పొరపడుతున్నావు బాలచంద్రా. విష్ణుమూర్తి బ్రహ్మనాయని నువ్వు సాధారణ మానవుణ్ణి కొలిచే కొలబద్దతో కొలిచి పాపానికి ఒడికట్టు కొంటున్నావు.

## బాలచంద్రుడు :

లేదు. అలరాజా, లేదు. ఆయన నాకు తండ్రి. నేను ఆయన పుత్రుడను. నాకు ఆయన సంగతి తెలుసు. తన స్వార్థానికి అడ్డువచ్చిన ఎవరైనా మట్టుపెట్టటానికి సంశయించని చుర్రార్లు ఉతమ. ఒకప్పుడు జ్యోతిష్కులు ఏదో చెప్పారనే నెసంతో కన్నకొడుకుని ముక్కుపచ్చలారని ప్రాయంలో కడముట్టించమని ఆజ్ఞాపించిన కిరాతకుడు యీ బ్రహ్మన్నమంతి. ఆయన చరిత్రంతా నా కిప్పుడు అర్థం అవుతూ వుంది. అలరాజా! తనను సమ్మి వచ్చిన మేనల్లుణ్ణి చంపించాడు. చెవులరాయణ్ణి వెంకన్నజోడుని కపటోపాయంతో చంపించిన చండకర్ము ఉతమ. నిన్నుకూడా తెలిసి తెలిసే రాయబారిగా గురిజాలకు పంపించాడు. నేను యుద్ధరంగానికి వచ్చినప్పుడు “యుద్ధం అంటే యేమనుకున్నావ్? నాయకురాలి తరపున వున్న వీరులను గెలిచే మొసగాడు మన సైన్యంలో ఏడీ?” అని నన్ను రెచ్చగొట్టాడు. “సరసంగరాజు తలను తెచ్చే భారం నాది” అని నేను ప్రతిజ్ఞ చేసేవరకు నన్ను పుర్రెక్కించాడు. తీరా నేను సరసంగరాజు తలను తెచ్చేటప్పటికి నన్ను అనరాని మాటలు అన్నాడు. మొసలికన్నీరు కారుస్తూ “ని న్నెవరు యుద్ధానికి రమ్మన్నారు? రాజు రమ్మనలేదు. నేను రమ్మనలేదు. వచ్చిన వాడవు వచ్చినట్లు పూరుకున్నావా అంటే అదీ లేదు. మా పాలిటి విధివి అయ్యావు” అని దూషించాడు. అలరాజా! నీనం అందరం మోసపోయాము. చివరకు తాను నాయకురాలిని ఎదుర్కోవలసి వచ్చేటప్పటికి పిరికిపందయై, కత్తిని

విడిచి, యెవ్వరిమీద పగతో మనం మనపాదాలను అర్పించామా ఆమెకే పట్టాభిషేకం చేశాడు. అహో! ఎంత మోసం! ఎంత అమానుషం!! మాంచాలా! మనందరం బ్రహ్మన్నమంత్రి చేతుల్లో కీలుబొమ్మలమే! ఆయన ఆడ మన్నట్టు ఆడా... అంతే...

మాంచాల :

నా కంతా అయోమయంగా వుంది...

పేరమ్మ :

(అలరాజుతో) మీరు మాట్లాడరేం?

అలరాజు :

బ్రహ్మన్నమంత్రి ఔన్నత్యం యిప్పుడు బాలచంద్రుడు చెప్పేవరకు నేనుకూడా పూర్తిగా గ్రహించలేకపోయాను. బ్రహ్మన్నమంత్రికి “పోరునష్టం, పొందు లాభం” అని తెలుసు. యుద్ధం నాశనకారి అని ఆయనకు తెలుసు. అందుకని శాంతికోసం ఆయన తన సర్వశక్తులనూ కేంద్రీకరించి పనిచేశాడు. శాంతికి తన కన్నకొడుకు అడ్డని తోచినప్పుడు అణిన్ని తొలగించటానికికూడా వెనుదీయని స్వార్థరహితు డా. నాన. బాలచంద్రా! నిన్ను చంపమని ఆయన ఎప్పుడు ఆజ్ఞ యిచ్చాడో నా కిప్పుడు జ్ఞాపకం వచ్చింది. నువ్వు పుట్టిన్నప్పుడు జ్యోతిష్కులు నీవు పలనాటి నాశనానికి కారకు డవవుతావని చెప్పారు. అప్పుడు పలనాటి క్షేమంకోరి, వారు నిన్ను వదులుకోటానికి సిద్ధపడ్డారు. నిన్ను తమతోపాటు యుద్ధానికి తీసుక వెళ్ళక పోవటానికి



కూడా యిదే కారణం అయివుంటుంది. కాని విధి ఆయన కూడా అతిక్రమించరాని దయింది. నువ్వు యుద్ధానికి వెళ్ళనే వెళ్లావు. సంధిని చెడగొట్టావు. సర్వనాశనానికి దారి తీశావు. నువ్వు యుద్ధ రంగంలో ప్రవేశించి నఫుడే బ్రహ్మన్నమంత్రానికి తెలుసు, సర్వనాశనం తప్పదని—ఫలితం తన చేతులు దాటిపోయిందని. ఇవన్నీ మనస్సుని కలవర పెట్టటం వల్లే నీవు నరసింగరాజు తలను తీసుకువచ్చి నప్పుడు తన ఆవేశాన్ని ఆపుకోలేక నిన్ను దూషించి వుంటారు. నువ్వు యుద్ధరంగం ప్రవేశించినప్పటినుంచీ ఆయన పరిస్థితులను అనుసరించాడు. “ఇక నుంచి బాలచంద్రుడే నాయకుడు” అని ప్రకటించాడు; ఇటువంటి వారు తానుగా నాయకురాలిని వధించి రాజ్యం తను పరిపాలించాలని ఏ విధంగా అభిలషించ గలరు బాలచంద్రా? తాను శాంతి కోసం ప్రయత్నించాడు. అది జరగలేదు. ఇక యుద్ధానికి తద్వారా కలిగిన నాశనానికి నాయకురాలి బాధ్యత ఎంత వుందో తన బాధ్యతా అంతవుంది. ఆ సంగతి ఆయనకు తెలుసు. అందుకనే ఆయన రాజ్య పరిపాలన, నాయకురాలికి వదిలి అద్భుతమైన పని చేశాడు.

మాంచాల :

ఆ క్షణం వారిద్దరు ఒకరితో ఒకరు అన్నీ సంప్రదించుకొని చేస్తున్నట్టే ప్రవర్తించారు.

పేరమ్మ :

ఏం జరిగింది, ఆఖరు క్షణాన?

మాంచాల :

ఈయన కత్తి ఆమె చేతుల్లో పెట్టారు. ఆమె స్వీకరించింది. ఈయన “పలనాటిని పరిపాలించు” అన్నారు. ఆమె ‘సరే’ అన్నది. ఈయన “యీ బాధ్యత నీమీద పెడుతున్నాను” అన్నారు. ఆమె “నేను సక్రమంగా నిర్వహిస్తాను” అన్నది. చివరికి “తుది గెలుపు మీదే” అన్నది ఆమె. ఈయన చిరునవ్వు నవ్వుకున్నాడు.

అలరాజు :

ఆహా !!!

మాంచాల :

ఒక్కక్షణం నాకూ అట్లాగే అనిపించింది. మామగారు చేసిన పని నాకు అర్థం కానిమాట నిజమే. కాని ఎందుకో “తుది గెలుపు మామగారిదే” అనిపించింది. కాని అంతలో “నిలు నిలు” మని వీరు తండ్రికి అడ్డు వెళ్ళటం చూశాను.

బాలచంద్రుడు :

అవును. నేను ఆగలేక పోయాను. ఆక్షణం నేను భూలోకంతో సంబంధాలు త్రేంచుకుని వున్నాననే సంగతి మరచి పోయాను. బ్రహ్మన్నమండ్రీ ఆట కట్టించటం నా విద్యుక్త ధర్మం అనుకున్నాను.

అలరాజు :

వా రేమన్నారు ?

పేరమ్మ :

గమనించి వుండరు.

బాలచంద్రుడు :

గమనించినట్టే కనిపించారు. ఒక్క క్షణం నన్ను ఎగా దిగా చూశారు. నన్ను దాటివెళ్ళిపోయారు. కాని ఆచూపు “నే నిప్పుడు భౌతికసంబంధాల సన్నిటిని త్రెంచు కొన్నాను. యికనీవు నాగమ్యస్థానం నుంచి నన్ను తప్పించ లేవు” అని భయపెట్టినట్లు అనిపించింది.

మాంచాల :

చివ్విరికి అటువంటి చూపే నామీదకూ ప్రసరింప జేశాను.

అలరాజు :

నీ కేమనిపించింది మాంచాలా ?

మాంచాల :

“నా కుమారుణ్ణి యుద్ధానికి రాకుండా ఆపలేక పోయావు. పైగా అతన్ని పురిగొల్పావు. యుద్ధం నాశన హేతువని తెలుసుకోలేక పోయావు. నాసిద్ధాంతానికి, తద్వారా ధర్మానికి చ్యుతిగలిగితే ఆబాధ్యత ఎక్కువ నీదే” అని నిష్ఠురాలాడినట్లు అనిపించింది నాకు.

బాలచంద్రుడు :

ఈ సంగతి నువ్వు నాకు చెప్పలేదేం మాంచాలా?

మాంచాల :

చెప్పి ప్రయోజనం? మీరు వినిపించుకునే స్థితిలో లేరు.

పేరమ్మ :

మనం ఏదో తెలిసీ తెలీకుండా ప్రవర్తించాం గానీ, ఆయన ఎప్పుడూ నుహావ్యక్తే. మనకు అందని సత్యం ఏదో ఆయన్ని ఎప్పుడూ కలవరపెడుతూనే వుంది. ఆ సత్యసాధనకు ఆయన ఎప్పుడూ ప్రయత్నిస్తూనే వున్నారు.

బాలచంద్రుడు :

( నిద్ర నటిస్తూ ) మీరు మాట్లాడేది నాకు అర్థం కావటంలేదు.

అలరాజు :

నీలో భూలోకవాసనలు యింకా ప్రబలం గా వున్నాయి, బాలచంద్రా ! యింకా కొంతకాలం గడిస్తే తప్ప సత్యం బోధపడదు.

బాలచంద్రుడు :

సరే కాసేపు నిద్రపోనివ్వండి.

[ పేరమ్మ సమాధికి ప్రక్కన పడుకుంటాడు ]

పేరమ్మ :

మాంచాలా !

మాంచాల :

ఆం...

పేరమ్మ :

సరే, మాడేదో ఒకరకం. నువ్వు అటువంటి యుద్ధం ఎలా చేశావమ్మా. అంతమందిని ఎలా చంపావమ్మా? ఎంత రక్తాన్ని ప్రవహింపజేశావు? !!!

మాంచాల :

తలచుకుంటే నాకే ఆశ్చర్యంగా వుంది పేరమ్మా...

పేరమ్మ :

ఆ క్రూరత్వం ఎక్కడనుంచి వచ్చింది నీకు ?

అలరాజు :

మానవులు ఏదో ఒక సిద్ధాంతానికి లోబడినప్పుడు యిటువంటి వికృత తత్వం బయట పడుతూ వుంటుంది. ఒక సిద్ధాంతాన్ని నమ్మటం, జీవితాన్ని ఏదో ఒక నేపథ్యం సంచుచిత పరచటమే అవుతుంది. జీవితంయొక్క సహజ సమగ్ర పరిణామం కృత్రిమంగా ఆపబడినప్పుడు యిటువంటి దుష్ఫలితాలు కలుగుతూ వుంటాయి. భూతప్రేత పిశాచాలు ఉద్భవించి చెలరేగుతాయి. నిన్న మనకొక గాలి పొరలో కనుపించిన వికృతాకారాలు జ్ఞాపకం ఉన్నాయా పేరమ్మా? అవన్నీ యీ విధంగా ఉద్భవించిన భయంకర స్వరూపాతే!!

[ తొలికోడి కూస్తుంది ]

అలరాజు :

(తత్తరపాటుతో) నేను వెళ్ళాలి... మళ్ళీ రేపురాత్రి కలుసుకుందాం... సెలవు మాంచాలా (నిష్క్రమణ)

పేరమ్మ :


నీ కింకా ఈ లోకంలో ఒక స్థానం నియమితమై  
వుండదు మాంచాలా! ఈ రాత్రికి నాతో వుండువుగాని రా.

[ మాంచాల బాలచంద్రుని వంకకు చూచి పస్తాయిస్తుంది ]

పేరమ్మ :

అతన్ని నిద్రపోనియ్ ... కేపు మనం వచ్చేటప్పటికి  
లేచి కొత్త మనిషిగా తయారైవుంటాడు ... రా ...

[ ఇద్దరూ సమాధిలోకి నిష్క్రమిస్తారు. పడుకొనివున్న  
బాలచంద్రుడు ఒక్కసారి కదులుతాడు, మళ్ళీ యథా  
ప్రకారం నిద్రపోతూ వుంటాడు. .. .... ]



## ము గి ం పు

ఇది పలనాటి వీరచరిత్ర. పలనాడు ప్రస్తుతం గుంటూరు జిల్లా లోని ఒక తాలూకా. దీనినిగురించి శ్రీ అక్కిరాజు ఉమాకాంత విద్యాశేఖరులు తమ “పల్నాటి వీరచరిత్ర” లో యీ విధంగా వ్రాశారు :

“పలనాటి సీమ కృష్ణానదీ దక్షిణ తీరమున సముద్రమునకు సుమారు 120 మైళ్ళ దూరములో నున్నది. దీనికి ఉత్తరమున, పడమట 70 మైళ్ళ పొడవున కృష్ణానది ప్రవహించుచున్నది. దక్షిణమున కొండల చేతను సాంద్రాణ్యము చేతను నావరింపబడియున్నది. తూర్పున చిన్న యడవులు వ్యాపించియున్నవి. దీనివైశాల్య మించుమించుగ 1000 చదరపుమైళ్ళు. నాగులేరు, చంద్రవంక యనునవి యిచ్చటి ముఖ్యనదులు. వీరచరిత్రలో ప్రధానముగ వచ్చు కార్యమహూషి, మాచర్ల పట్టణములలో మొదటిది నాగులేటి తీరమునను, రెండవది చంద్రవంక యొడ్డునను నున్నవి” పలనాటి వీరుల జన్మభూమి అయిన పలనాడు యిటువంటిది. ఇప్పటికీ పలనాటి వీరుల స్మృతిచిహ్నాలతో చూపరుల మనస్సులను ఉత్తేజపరుస్తూ వుంటుంది.

పలనాటి చరిత్ర వీరరస ప్రధానమైనది. సిద్ధాంతాల మాట అటుంచి, వీరరసం దానంతట అది మానవుల మనస్సులను సమ్మోహపరచగలిగిన శక్తిగలట్టిది. రావణుడు యౌవనోద్రేకంలో చేసిన వీరోచిత కృత్యాలు, దుష్టమయినవైనా, మనస్సులను రంజింపజేస్తవి. అతను కైలాసమును ఎత్తినప్పుడు అక్షణం భగవంతునికి అపచారం చేస్తున్నాడని నిందింప బుద్ధి పుట్టదు. ‘ఆహా’ అని వందించ బుద్ధి పుడుతుంది. ఇదే హిరణ్యకశిపుడికి వర్తిస్తుంది. హిరణ్యకశిపుడు పెద్దే సీలుగులను ప్రహ్లాదుడు నిర్లిప్తంగా ఎదుర్కున్నప్పుడు మన మనస్సు ప్రహ్లాదునిమీదికి ఉరకలెత్తే మాట

నిజమే ! కాని హిరణ్యకశిపుడు “జగన్నాథుండ, నాకంటే నీ భూతశ్రేణికి రాజు లేదొకడు” అన్నప్పుడూ, “మున్ను నే వెదకితిం బల్కారు నారాయణుం డేతద్విశ్వమునందు లేడు మరి వాడెందుండురా దుర్మతి” అన్నప్పుడూ, “ఇక్కడ ఉన్నాడా?” అని అడిగి “మహోదగ్ర ప్రభాకుంభమున్, జనద్భుగ్గీషణ దంభమున్ హరిజను స్సంరంభమున్ స్థంభమున్” “మదోద్రేకియై” “నరచేరి” ప్రేసి పప్పుడూ, నిజంగా ఒళ్లు జలదరిస్తుంది. మనస్సు క్రేళ్ళువారుతుంది చివరికి “తన సర్వగతత్వముం బ్రతిష్ఠింపదలంచి” హరి నెరిసింహాపతారం చాలావనీ, తనకు హరిచేత మృతి తప్పదనీ అనుకుంటూనే అయినా నా ప్రవాసం చూపుతాను అనుకొని, తన “మహోద్ధంగంబగు గవాదండము గిరిగిరం ద్రిప్పి” సరమృగేంద్రుని మొదటిచెట్టు కానుక వేసినప్పుడు మరూ అతని మనుష్యులం అయి పోతాం. మన మనస్సులలో రిచ్చారాలు పెరుగుతై, హారతుని ఎత్తుకాం. అతను భగవంతుడు కనిపించగానే అర్జునునికీవలె భయపడలేదు. భీష్మునికివలె, “నీ చేతితో మరణంకంటే నా కింకేమి కావాలి? రా, మధుసూధనా!” అని ఆయనలో లీనం అవటానికి ఉత్సహించేడు. తన వ్యక్తిత్వాన్ని ఆఖరివరకూ నిలబెట్టేయన్నాడు. భగవంతుణ్ణి తొలచెట్టు కొట్టిన మనత అతనికే దక్కింది. అది సామాన్యమా? అంతకంటే గొప్ప గౌరవం యింకేముందుంది? అని హర్షించ బుద్ధి పునుతుంది. శిశువాయిని మరణంకూడాయితవంటిదే. ఛర్మరాజు రాజనూనుం నిర్వహించాడు. అందులో కృష్ణ భగవానుని పెద్దదని పూజించాడు. అది చూసిదప్పటికీ శిశువాయినికి రోషం పట్టవగ్గాలు లేకుండా వరుగులెత్తింది. పూజించిన ధర్మరాజుని నిందించాడు. పూజార్హుడని చెప్పిన భీష్ముని నిందించాడు. పూజను స్వీకరించిన పుండరీకాక్షుని నిందించాడు. ‘శతావరాధములు నైచెద’ నని జనార్దనుని దగ్గర నుంచి తనకర్హి పొందినవరం నైకం అతన్ని రక్షించలేకపోయింది. ఈ వరం అనే కవచాన్ని ఎప్పుడు తొలగించుకుందామా అనే తహతహతో



క్రాగిపోతున్న వానికివలె వ్రవర్తిండు. కంఠంలో ప్రాణం వున్నంత వరకు చక్రిని నిండ్రిస్తూనే వున్నాడు. రావణ హిరణ్యకశిపులకువలె ఇతనికి తెలుసు, తన మరణమానన్నమయిందని. కాని ప్రాణం పోతుందనే భయం గానీ, ప్రాణాన్ని నిలబెట్టుకోవాలనే కాంక్షగాని పైవారికివలె యితనికిలేదు.

దేనికోసమైనా సరే ప్రాణాన్ని తృణంగా ఒడ్డగలగటం నిజంగా గొప్ప విషయం. ఈగుణం మనుష్యుల మనిషులను ఎప్పుడూ ఆకర్షిస్తూనే వుంటుంది. ఎప్పుడూ పరదశం చేస్తూనే ఉంటుంది. వీరరసంలో వున్న శక్తియిదే. ఈ శక్తే పలనాటి వీరచరిత్రలో పిల్లస్తే పలుకుతూ వుంటుంది. పొంగి పొర్లుతూ వుంటుంది. కేలెత్తి పలిచి, ఎలుగెత్తి కవ్వించి పాఠకులను లోబరచుకుంటుంది. వీర రసానికి కదలని హృదయం ఎక్కడ వుంటుంది ... ?

అయితే పలనాటి వీరచరిత్రలో సిద్ధాంత సంఘర్షణ లేదని కాదు నా భావం. ఆ సంఘర్షణ వుంది. ఈ సంఘర్షణ బలమీదే సైన్య సమీకరణ జరిగింది. కాని యుద్ధం ప్రారంభమైనతర్వాత యరుపజైలవారి సిద్ధాంతాలూ, అవేశాల మరుగున పడినై. సిద్ధాంతాలను, యుద్ధంవల్ల రేగిన రాక్షసత్వం కప్పవేసింది. ఎవ్వరికి వారికి యుద్ధం గెలవటమే ముఖ్యమైంది. ఈ ఆచేదనలో సిద్ధాంతాలు నాశనం అయినై.

యుద్ధం మానవునిలో వున్న రాక్షసత్వాన్ని ప్రకటింపజేస్తుంది. ఈ ప్రవృత్తి సిద్ధాంత ప్రచారానికి గానీ, ఆభివృద్ధికిగానీ అనువైనది కాదు. ఈ సంగతి పలనాటి వీరులలో ఒక్క బ్రహ్మనాయనికి మాత్రమే తెలిసినట్లు కనిపిస్తుంది. కాని ఏ పరిస్థితుల్లోనూ యుద్ధానికి పూనుకోక పోవటంకూడా అపాయకరమే. అది విరోధుల విజృంభణకు దోహదం చెయ్యటమే అవుతుంది. అందుకని బ్రహ్మనాయకు అవసరమైతే యుద్ధానికి సిద్ధం అన్నట్లే కనిపించేవాడు. యుద్ధానికి అవసరమైన సన్నాహాలు చేస్తూనేవుండేవాడు. కాని ఎప్పటికప్పుడు సంధిప్రయత్నాలు చేస్తూనే

వుండేవాడు. సంధిమీదే ఎక్కువ నమ్మకం ఉంచేవాడు. బలప్రదర్శనం సంధికి సహాయకారి అనే భావనతోనే వుండేవాడు. చివ్వరికి కార్యమ పూడి కదనరంగానికిరూపా ఈ నమ్మకంతోనే పైన్యాలను నడిపించాడు. కాని అతని నమ్మకాలన్నిటినీ బాలచంద్రుడు వమ్ముచేశాడు. బాలచంద్రుడు కార్యశుపూడిలో అడుగు పెట్టటంతో ఆయన తన నమ్మకాలకు తిలోదకాలు వదిలాడు. భగవదాజ్ఞ అనుకొన్నాడు. పరిస్థితులు ఎటు నడిపితే ఆటు నడిచాడు. మళ్ళీ తిరిగి సర్వం నాశనం అయి తాను నాగమ్మను ఎదుర్కున్నప్పుడే తన అంతర్వాణి చెప్పినట్టు నడిచాడు. అప్పటికే ఆయన ఎవ్వరికోసం తన అంతర్వాణి నివ్యసందే శాన్ని పెడచెవిని పెట్టాలి? ఎవ్వరికోసం తన దృష్టిని సంకుచిత పరుచుకోవాలి? ఎందుకు వ్యామోహాలతో రాజీపడాలి? అప్పు డతను ఎప్పటి బ్రహ్మనాయకు అయినాడు.

\* \* \* \* \*

పలనాటి కనకా నా జీవితానికి చాలా దగ్గర సంబంధంవుంది. మా నాన్నగారి మొదటి పుస్తకం పలనాటి వీరచరిత్రకు సంబంధించినదే! దానిపేరు “కారంపూడి కదనం” నా చిన్నతనంలో యీ నాటకం అంగ లూరు, చేటపల్లి మొదలైన గ్రామాలలో ఆడటం నేను చూశాను. ఇప్ప టికీ నాకు బాగా జ్ఞాపకం. బాలచంద్రుని సాత్ర చేటపల్లి గ్రామస్తులైన సంగీతం సుబ్బయ్యగారు ధరించేవారు. వారి అభినయం నా కిప్పటికీ కన్నులముందు మెదులుతూనే వుంటుంది.

ఈ నాటకం వ్రాతప్రతి చాలాకాలంవరకూ మూయిబట్టో వుంటూ వుండేది. మేము పెరిగి పెద్దవాళ్ళం అయితర్వాత కూడా మేము ఆ గ్రంథాన్ని తిరగవేస్తూ వుండేవాళ్ళం. నేను తరువాత కొన్నాళ్ళకు శ్రీ గూడవల్లి రామబ్రహ్మంగారివద్ద, వారు తీయబోయే చిత్రానికి సంభాషణలు

వ్రాయటానికి, అసిస్టెంటు డైరెక్టరుగా పని చెయ్యటానికి ప్రవేశించాను. అప్పుడు వారు పలనాటి యుద్ధాన్ని తీయాలని సంఘించుకొని నన్ను పలనాడు తిరిగి చిత్రానికి కావలసిన వస్తుసామగ్రిని సేకరించవలసిందని కోరారు. నేను అమితోత్సాహంతో బయలుదేరాను. పలనాడు ఈ కొన నుంచి ఆకొనవరకూ తిరిగాను.

అవి కార్యమపూడిలో వీరుల పూజ జరిగే రోజులు. నేను అక్కడికి వెళ్ళాను. అక్కడికి వచ్చిన ప్రజలు చెప్పుకునే ట్టుకధలను విన్నాను. అనేక బుర్రకధలను విన్నాను. నాతో వచ్చిన శ్రీ లక్ష్మణుని బసవయ్య గారు ఆ దృశ్యాల నన్నిటిని ఫొటో తీశారు. నేను తిరిగివచ్చి ఆ ఫొటోలతో, సేకరించిన పిషయాలతో 'ప్రజామిత్ర' లో ఒక పెద్దవ్యాసం ప్రకటించాను. కాని అప్పటికి శ్రీ రాఘవాహ్మంగారు హునటి వీరచరిత్రను చిత్రంగాతీసే ప్రయత్నాన్ని విరమించి, 'రైతుబిడ్డ' ని తియ్యాలని సంకల్పించటంతో ఈ ప్రయత్నం తాత్కాలికంగా ఆగింది. నేను వారిదగ్గర 'రైతుబిడ్డ' కు సంభాషణ రచయిగానూ, అసిస్టెంటు డైరెక్టరుగానూ పని చేశాను. రైతుబిడ్డ విడుదలయిం తర్వాత వారు షరొక చిత్రాన్ని చేపట్టారు. ఈ విధంగా కాలం గడిచిపోయింది. నా జీవితంలో ఎన్నో మార్పులు వచ్చాయి. చివరికి వారు తీరా పలనాటి యుద్ధాన్ని చిత్రంగా తియ్యాలని మళ్ళీ పూనుకునేటప్పటికి నేను ఆయనదగ్గర లేను. చిత్రం నేను లేకుండానే పూర్తయింది. ఆ రోజుల్లో నే నీ నాటకం వ్రాసి రేడియోలో బ్రాడ్ కాస్తు చేశాను. ఈ నాటకంలో ఆ ప్రదర్శనంలో ప్రఖ్యాత సినిమా నటకులైన శ్రీయుతులు అక్కినేని నాగేశ్వరరావు, లింగమూర్తి, నటీమణి కమలా, చండ్రబాబు మొదలైనవారు పాల్గొని విజయవంతం చేశారు. ఆ నాటకాన్నే యిప్పుడు కొన్ని మార్పులతో యీ పుస్తకంగా ప్రచురిస్తున్నాను.

ఇంతకుముందు నేను మా నాన్నగారు తమ సాహిత్య వ్యాసం గాన్ని పలనాటికథతో ప్రారంభించారని చెప్పాను. చిత్రం ఏమిటంటే, వారు తమ సాహిత్య వ్యాసంగాన్ని పలనాటింధతోనే ముగించారు. వారి ఆఖరి గ్రంథం 'భగవద్గీత' పలనాటి చరిత్రకు సంబంధించినదే.

ఈ విధంగా పలనాటి చరిత్రకూ, నాకూ చాలా సన్నిహితత్వం వుంది. ఆ సన్నిహితత్వాన్ని పురస్కరించుకొని ఈ నాటకం వ్రాయటానికి పూనుకున్నాను. నేను యీ నాటకంలో శ్రీనాథుడు రచించిన ద్వీపద కావ్యంలో పొందుపరచబడిన కథావస్తువులో సాహసించి కొన్ని మార్పులు చేశాను. ఆ మార్పుల్లో ముఖ్యమైనది మాంచాల యుద్ధంలో పాల్గొనటం. శ్రీనాథుని ద్వీపదకావ్యంలో మాంచాల తన భర్తను యుద్ధానికి పురికొల్పుతుండేగాని తానుగా యుద్ధరంగం ప్రవేశించడు. కాని నేను విన్న కథలు కొన్నింటిలో మాంచాల యుద్ధం చేసినట్లు పేర్కొనబడివుంది. అంతేకాక మా నాన్నగారి ప్రియశిష్యులలో ఒకరైన 'కవి బ్రహ్మ' కీ. శే. ఏటుకూరి వెంకట నిరసయ్యగారు వానివ్రాసిన వీర భారతంలో మాంచాల యుద్ధరంగం ప్రవేశించినదే వ్రాశారు. నేను యీ జాబునే అనుసరించాను.

\* \* \* \* \*

పలనాటి వీర చరిత్రను శ్రీనాథుడు మంజరీ ద్వీపదలో వ్రాశాడు. ఆయన పూర్వ గ్రంథాలైన శృంగర నైషధం, భీమేశ్వర పురాణం, కాశీక్షేత్రం, హర విలాసం, మొదలైన గ్రంథాలను చదివిన పండితులు ఈ ద్వీపద కావ్యం శ్రీనాథునిది కాదేమో అని శంకిస్తారు. ఈ శంకకు ఆస్కారం లేదని నా గర్వకం.

కవుల్లో, సామాన్య మానవుల్లో నైతం, ద్వంద్వ ప్రవృత్తి గల వారు చాలామంది వుంటారు. అనేకమంది కవులు నిర్మలమైన భావాలతో

కావ్యాలు వ్రాసి, తమ రెండవ ప్రవృత్తిని చాటువులద్వారా వెలిబుచ్చుకుని వున్నారు. సామాన్య మానవుల్లోకూడా ఈ లక్షణాలను మనం చూస్తూనే వుంటాం. ఒక్కొక్కవ్యక్తి అతి గంభీరంగా మాట్లాడుతూ మాట్లాడుతూ, అకస్మాత్తుగా బూతుల పంచాగం విప్పుతుంటాడు. శ్రీనాథునిది యిటువంటి ద్వంద్వ ప్రవృత్తి అని అతని జీవితాన్ని పరికిస్తే తేలికగా బోధ పడుతుంది. అందుకిని కాశీఖండం, హరవిలాసం వ్రాసిన శ్రీనాథుడే అతనిపేర చలామణి ఆపుతున్న వీధినాటకాన్ని, చాటువులనూ, ఈ ద్విపద కావ్యాన్నీ వ్రాశాడని నా సమ్మతం. ఈ కావ్యాన్ని పండితులు మెచ్చని ద్విపదలో వ్రాశాడనే తప్పు, వీధి నాటకంలో వున్న నీచతగానీ, చాటువులలో వున్న వెటకారంగానీ యిందులో లేదు. పైగా మంచి పని తనం వుంది. ఈ పనితనానికి ఉదాహరణగా కీ. శే. అక్కిరాజు ఉమాకాంతంగారు వేళ్యమాతను శ్రీనాథుడు, కొండయ్య, మల్లయ్య వర్ణించిన ఘట్టాలను చూపించారు. ఈ పర్ణ నలను చదివితే శ్రీనాథుని పనితనం తెలియటమేకాక, పలనాటి వీరచరిత్ర పంక్తి పామరరంజకం అవటానికి కవి చతురత ఎంతవరకు సహాయపడుతుందో బోధపడుతుంది. ఉదహరిస్తున్నాను :....

### వృద్ధ వేశ్యావర్ణనము

శ్రీనాథుడు :

“కోతివంటిది వృద్ధ గురుతరకోపి  
కోల పట్టుకనచ్చి కూతు దగ్గరకు  
విరిగిన రొండియు వ్రేలు చన్నోయి  
యురిసిపోయిన యొళ్ళు నూచలు కాళ్ళ  
వంగిన నడుమును వదలిన పండ్లు  
పీలచేతులు, గూవి, పీనుగుమోము

చిక్కగ నరిసిన చింపిరి తలయు  
వ్రాలిన బొమముడి వడలిన మేను  
మెడమీద గణతియు మీగాళ్ళ బూత  
పలుచని గడ్డంబు పైన బుల్బిరియు  
మూతిమీసపు మొల్క ముక్కురోమములు  
తలవడంకును, మాట తబ్బిబ్బు, మరపు  
చొల్లుగారెడు నో రళుభ్రంపు కంపు  
కన్నుల బుసులును కాంక్షమిక్కటము.”

కొండయ్య :

“కల్లల పుట్టిల్లు కడునొడలెల్ల  
శిస్తు వెడలిన చింత చివికిన గంత  
పత్తిగింజల సంత, పరదేశి బొంక  
ఊదుపోవని దొక్క ఉరిపడ్డ నక్క-  
ఉచితం బెరుంగని ఊడలి తొత్తు  
తెరలు ఈదిన వెల్లి దేవాంగ పిల్లి  
మాయలకతకారి, మందులమారి  
కాయని పడుచెట్టు కడుబాడు చెట్టు  
దొంతర తినగండి తొమ్మండ్ర దొండి  
అం దతుకుల బొడ్డి ఆమిదెపు మడ్డి  
అఖిల కోరిలవెల్లి ఆ సుబ్బతల్లి.”

మల్లయ్య :

“వృద్ధ వానరమైన వెనరాగ ముండ  
దద్దరింపుచు లేచి తగునూత కోల  
విరిగిన రొండియు నూచకా కాళ్ళు  
ఉరిపిపోయిన యొళ్ళు నూడిన తలయు

తోలుశల్యములతో తూగడు నడుము

పీలచేతులు నడ పీనుగు రీతి."

శ్రీనాథునిలో వున్న శబ్దసౌష్ఠవంగానీ సహజత్వంగానీ, బావశబలతగానీ, మిగిలిన ఇద్దరిలో లేవని చెప్పటానికి పై ఉదాహరణ చాలు అనుకొంటాను. కొండయ్య, మల్లయ్యలు శ్రీనాథుని తిరువార వారు. వారు శ్రీనాథుని అససరించ గలిగారే కాని, కిదకు ప్రతిభను గానీ, ఒక ప్రత్యేకతను గానీ, ప్రతివాదించ లేకపోయారు. రామాయణకథ వాల్మీకి మహర్షి చేతుల్లో పడినట్లు ఈకథ శ్రీనాథునివంటి ప్రతిభాశాలి చేతుల్లో పడటం మన అదృష్టం. కొంతవరకు శ్రీనాథుని అదృష్టం కూడా.

శ్రీనాథుని మిగిలిన రచనలు ఒక ఎత్తు; యీ రచన ఒక ఎత్తు. ఎప్పటికైనా ప్రజల హృదయాలలో స్థిరనివాసం ఏర్పరచుకోటాని! శ్రీనాథునికి ఈ రచన ఉపయోగపడినట్లు మిగిలిన రచనలు ఉపయోగపడవు అనుకోవటం అతిశయోక్తి కానేరదు.

ఈ నా రచనకు మిత్రులు అనేకమంది బహు విధాల సహాయం చేశారు. ఇందులో ముఖ్యంగా పేర్కొనదగ్గవారు - మిత్రులు చాలాంత్రప్రసాదానికికాంతరావు, కుండుర్తి అంజనేయులుగార్లు. మొదటివారు యీ నా ఒక కంలో నేను ఉపయోగించుకొన్న "ఎన్నాళ్ళకు:" అనే పాటనూ, రెండవవారు "ఓ విధ్వంసిని" అనే పద్యాన్ని వ్రాశారు. అందుకు వారికి నా కృతజ్ఞత.











